

ప్రచురణ నెం. 358

ప్రథమ ముద్రణ

అక్టోబరు 1959

పేజీ : 1-50

ముద్రణ
స్వతంత్ర ఆర్ట్స్ ప్రింటర్స్,
విజయవాడ.



జ్ఞాన సుందరి



జ్ఞానానుందరి

1

కాశీ లేచేసరికి ఎనిమిదైంది. ఏప్రిల్ సూర్యుడు బాగా పైకిలేచి తన తీవ్రకిరణాలు కిటికీలోంచి అతని ముఖం మీదకు సూటిగా విసురుతున్నాడు. అతడు చేతులు బారచాపి వెనక్కి కొంచెం విరిగి పెద్దగా ఆవలిం చేడు సూర్యుణ్ణి మింగే హను మంతుడివలె.

అలాగే నిలబడి ప్రక్కకు తిరిగి గోడ ప్రాండుమీద వాచీచూసి ఆశ్చర్యపోయేడు. అది జీవితంలో 'లేట్ కమర్'లా ఆరున్నర చూపిస్తోంది. అది బహుశా తొలినాటి సాయంత్రం 6-30 అయివుంటుంది. ఉదయం ఆరున్నరకు దాని కందవలసిన బత్తెం అందలేదు. అయినా గుమాస్తావలె వొకపూట వుప వాసంతో పనిచేసి, ఆకలేసి చివరకు కాళ్ళు సాగక ఆగి పోయింది.

తన యెడంచేతిమీది వాచీ చూసుకున్నాడు. వెంటనే పక్కన నవ్వువచ్చింది. దానిలో తొమ్మిదిన్నరైంది. తనలాగే తన వాచీకూడా రాబోయేకాలంలోకి జోరుగా దూకుతుంది.

కాని యీ కాలంలో దానిబ్రతుకు హాస్యాస్పదం అని గుర్తెరగదు. అది కాలసూచి. ఆగనిది. పురోగమన శీలి.

కాశీ గళాసులోస్థిళ్లు నోట్లలో పోసుకు పుక్కిలిస్తూ కిటికీ దగ్గరకు వెళ్ళేడు. ఎదురుగా పెరడు. ఫెళ్ళున యెండ. అతడి నోట్లలో బ్రష్ అడుతూంది గడియారంలో పెండ్లులమీలా, గాలిలో కొమ్మలా.

ఎదురుగా కొండ నుడి ప్రక్కభాగం, చివర, కరిగిన నెండిలా ధళధళ మెరసిపోతున్నాయి. కొండకీ, తన యింటి ప్రహరీ గోడకీ మధ్యవున్న దిగుడుదారి లోంచి పెరుగు అమ్మే అచ్చమ్మ తలమీద తట్ట, నోట్లలో చుట్టతో వయ్యారంగా దిగుతోంది. ఈ రెండు నిదర్శనాలే చాలు అప్పుడే యెనిమిదైంది అని చెప్పడానికి. అంతేకాదు. ఆవూళ్ళో దెబ్బలాట్లకు పేరువడ్డ గాడు సీతన్న పెంకెరకం మచ్చల ఆవు ఆకులు నములుకుంటూ ఆ సమయాన కొండ యేటవాలుమీద సరిగ్గా ఎనిమిది గంటల దగ్గరుంది. రెండు యంత్రాలు అబద్ధమాడినా కొండ అబద్ధమాడదు, గోవనలే అబద్ధమాడదు.

కాశీ తొందరగా కాలకృత్యాలు తీర్చుకుని కాఫీ పెట్టుకుందికీ స్టా ముట్టించేడు. 'స్టా' హోరు పెడుతూంది. అతడలాగె నెనక్కి రెండడుగులు వేసి చిన్న కుర్చీమీద కూర్చున్నాడు. సిగరెట్టు పొగ చక్రాలుగా వైకిలేచి గది కిటికీవరకూ వెళ్ళి, కిటికీ లోంచి లోపలకు జొరబడే గాలివల్ల వడిగా తిరోగమిస్తూంది.

గది నిశ్శబ్దంగా వుంది. స్టా మాత్రం హోరు పెడుతూంది.

‘తలక్రిందుగా తపస్సుచేసే మనిషి. అతడి తలలో
 ఝాంకారం బయలుదేరింది. అది వుడుకుతూన్న మెదడు
 యొక్క హాహారావం. దాని వేడి తిన్నగా గుండెలకు తగులు
 తూంది. గుండెకరిగి కళపెళ మరుగుతూంది. కొంత ఆవిరిగా
 నూరుతుంది. తమాషాగా వుంది’ అత డాలోచిస్తూ సిగరెట్టు
 పీలుస్తున్నాడు.

తిరిగి కిటికీగుండా దృష్టి పైకిపోనిచ్చేడు. సూర్యుడు
 ధగధగ మెరుస్తున్నాడని కొండ చెపుతూంది. అప్రయత్నంగా
 కిటికీవద్దకు వెళ్ళేడు.

తలుపుతీసుకుని వసంత వెనుకనుంచి గదిలో ప్రవేశించింది. ఏమి గది! అడివిలా వుంది. కుర్చీలమీద పుస్తకాలు, ప్యాకెట్లు, బ్రష్లు - కళ్ళులేని మెరుపుతీగెలు - దర్జీ వాడిరాక కెమరుచూస్తున్న మూర్తులు - ఒక కుర్చీమీద సుమారు పూర్తిచేసినట్లున్న ఒక స్త్రీ బొమ్మ వుంది. వసంత దానిని-పైకెత్తి జాగ్రత్తగా పరిశీలించి చిన్నగా నవ్వింది.

ఆమె నవ్వు విని కాశీ వెనక్కితిరిగి చూసేడు. అతడు పంట్లాం మాత్రమే తొడుక్కుని వున్నాడు. ఒంటినిండా వెంట్రుకలు ఆల్పాకా కోటువలె నిగనిగ మెరుస్తున్నాయి. మాసిన గడ్డం. చివర గడియలలో వున్న సిగరెట్టు పీక.

వసంతను చూడగానే కాశీ సిగరెట్టుపీక కిటికీలోంచి అవతలికి విసిరి స్టాండుని వున్న చొక్కాతీసి గబగబ తొడుక్కున్నాడు. వసంత పకపకా నవ్వింది.

‘ఏమి టిలా అదార్తుగా వచ్చేవు. నా ఆవటం చూస్తే నీకు నవ్వు రాదా మరి!’



వసంత కునుకుతూన్న స్ట్రాను పంపుచేసింది. 'స్త్రా' పోయింది. చేతి గుడ్డతో నీటి పాత్రమీద మూత కొంచెం యెత్తి చూసింది. ఆవిరి గువ్వుమని పైకి వచ్చింది.

'అబ్బబ్బే మిమ్మల్ని చూసి నవ్వలేదు. మీ ప్రేయసిని చూస్తే నవ్వాల్సింది.'

'ప్రేయసి'! ... అన్నాడు కాశీ వంటింటిలోంచి పంచ దార, కాఫీ పాడరు తెస్తూ.

'ఔను ... అదిగో ఆ శూర్పణఖ!'

'ఓహో! అదా' అన్నాడు కాశీ చిన్నగా నవ్వుతూ...

'ఆ బొమ్మకు ముక్కు బుద్ధిపూర్వకంగానే దిద్దలేదు. ఆమె పూజాసమయంలో హారతి యిస్తూంది. ఆమె కళ్ళు భక్తిపారవశ్యంవల్ల అర్ధనిమిలితాలయ్యాయి. కాని ఆమె ముక్కు! అది యెలా వుంటేనేం...!'

ఆమె డికాక్షన్ వడబోస్తూ ఆశ్చర్యంగా వింటూంది.

'స్త్రీ సౌందర్యానికి ముక్కు చాలా ప్రధాన మైనది' ... కాశీ.

'అంచేతే అది దిద్దడం మానేసేరా?' అని ఆమె సకపక నవ్వింది.

'అదికాదు. ఆముక్కు దిద్దడంవల్ల యీమె శరీరగత ఆత్మగత రూపం పూర్తి అవుతుంది. అది కొందరికి నచ్చు వచ్చు. కొందరికి నచ్చకపోవచ్చు. ఇప్పుడాముక్కు స్థూలంగా దాని స్థానంలో లేనందువల్ల, దానిని ఎవరి అభిరుచి ప్రకారం వారు పూజించుకోవచ్చు. అప్పుడు ఆమె భక్తి పరితోషిత మైన సౌందర్యం అందర్నీ సమానంగా ఆకర్షిస్తుంది.'

ఆమె కాఫీ కలుపుతూ శ్రద్ధగా వింటుంది.

‘నిజమైన సౌందర్యం మనిషి హృదయంలోవుంది. కాని ఆ అనుభూతి నిద్రాణంగా వుంటుంది. దానిని ప్రకృతిలోని యేదో బాహ్యశక్తి మేలుకొలుపుతుంది. పర్యవసానం ప్రకృతి సుందరాతి సుందరంగా కనుపిస్తుంది.’

వసంత తన్మయంగా వింటుంది. కాని ఆమె మొండి ఘటం.

‘సరే, సరే ముందు కాఫీ సేవించండి...’

కాఫీ పెకిలిగా నవ్వి కాఫీ అందుకున్నాడు.

‘ఎట్లా వుంది కాఫీ?’ వసంత.

‘ఓమాదిరిగా వుంది.’

ఆమె యీసజించినట్టు నవ్వింది.

‘బేనులండి. నేను పెట్టిన కాఫీ యెట్లా బాగుంటుంది. మీరు చెప్పినట్లు సౌందర్యంవలె రుచికూడా హృదయంలోనే వుంటుంది. హృదయానికి నచ్చిన చేతులు కాఫీ పెడితే అప్పుడు బావుంటుంది...’

క్లీమ్ చేసిన పచ్చికలావున్న కాఫీ మాసినగడ్డం నవ్వింది. చిమ్మన గొట్టంతో చిమ్మినట్టు సిగరెట్టుపొగ వసంత మొహం గుప్పేసింది. కుడి చేత్తో కాఫీకప్పు భద్రం చేసుకొని ఎడమచేత్తో పొగచెల్లెచెదురుచేస్తూ ‘మీ పుణ్యం వుంటుంది నా మీద సిగరెట్టుపొగ వదలకండి - కాఫీ బాగుండకపోతే అదే పోయింది...’

‘మంచిదానివే వసంతా, బాగులేదన్నానా?’

‘మరేమన్నాను? ఓమాదిరిగా వుందని చెప్పించేరు...’



‘కాఫీ కరకర నమలమంటావా?’

‘అలాంటి, నన్నట్టే వేధించకండి. బాగుంటే తాగండి. లేకుంటే పారబోయండి.’ ఆమెకు నిజంగా కోపం వచ్చింది.

అతడికి వసంతప్రవృత్తి బాగా తెలుసు. వసంత పట్టు దల మనిషి. తను చాలా అందకత్తెనని, తనుచేసే ప్రతీపని అద్భుతంగా వుంటుందని ఆమె నమ్మకం. ఇతరులుకూడా అలాగే నమ్మాలని ఆమె కోర్కె. అందుకు వ్యతిరేకంగా ఎవ్వరేమన్నా ఆమెకు యిట్టే కోపం వస్తుంది. కాఫీ ఎలావుందని అడిగినప్పుడు, అద్భుతంగా వుందని అతడు చెప్పాలని ఆమె వుద్దేశం.

‘నీకు సరిగ్గా బోధపడలేదు వసంతా. కాఫీ వో మాదిరిగా వుందంటే అది నీ దోషంకాదు. రాత్రి బద్ధకించి ప్రక్క కొట్లాంచి నవకరకం పాడరు తెచ్చా. అది పాడరు దోషం’ అబద్ధమాడేడు కాశీ ఆమెకు పట్టరాని కోపం వచ్చింది. ముక్కు పీల్చు నారంభించింది. ఆమె కళ్ళలో నీళ్ళు గిరగిరా తిరుగుతున్నాయి. ఏడు పొచ్చేస్తోంది.

‘ఇకమీదట నే నెప్పుడూ యిలా కాఫీలో జోక్యం చేసుకోను. మీ ప్రేయసి యెవరో ఆమెను పిల్చి పెట్టించుకోండి. అసలు నేను ప్రొద్దున్నపూట రానేరాను...’

‘నా ప్రేయసా? చంపావు. నా ప్రేయసికి ముక్కులేదు. అదిపెడితే యిక కాఫీ తాగినట్టే...’

కన్నీళ్ళతో వసంత కాశీకేసి, ముక్కులేని బొమ్మకేసి గబగబ చూపులుమార్చి పకాల్చు నవ్వింది.



‘నిజం చెప్పమంటావా వసంతా? కాఫీ ఆద్భుతంగా వుంది.’

‘ఉః ఉ, అబద్ధాలాడకండి. ఈ నిమిషంలో పొంగే స్త్రీ, మరునిమిషంలో కుంగేస్తారు...’ ఆమె గుర్రానంగా గునిసింది.

‘లేదు లేదు. నిజంగానే...సరే...’

‘సరే కానీండి. ఇవాళ సాయంత్రం షిఫ్ట్ కి వెళ్దాం. మీరు మరే కార్యక్రమం పెట్టుకోకండి.’

‘ఇవాళా...!’

‘ఏం?’

‘కృష్ణయ్య కూతురు పుట్టినరోజు ఇవాళ. వాళ్ళింటికి రమ్మన్నాడు.’

‘నెళ్ళక్కరలేదు. కాఫీహోటలు వాడిమాట ముఖ్యమా నా మాట ముఖ్యమా? ఇవాళ మా గురువుగారు ఊరినుంచి వస్తున్నారు. మనం సినిమానుంచి తిరిగివచ్చేసరికి ఆయన జనతాలో వచ్చివుంటారు. గంగావతరణం సెటింగు గురించి మీతో మాట్లాడాలన్నారు. తప్పకుండా రావాలి...’

కాఫీ వసంతకేసి చూస్తున్నాడు. తప్పకుండా రావాలని ఆమె తెల తటపటాయిస్తూంటే నొక్కునొక్కుల శిరోజాలు ఒదులుగా కుడి కణతమీదకు జారి పూగుతున్నాయి. నాట్య సాధకంవల్ల దిట్టపడ్డ ఆమె శరీర సౌష్ఠ్యం అతనిని ఆకర్షించింది. ఆమెవేపు తడేకంగా చూస్తున్నాడు. తన ఆకృతిని అతడు స్టడీ చేస్తున్నాడని ఆమె పోల్చి గర్వంగా చిరునవ్వు నవ్వుతూ నిలబడింది.

‘హల్లో మిస్టర్ కాశీ...!’ వీధిలోంచి పిలుపు విన పడింది.

‘రావోయ్ మూర్తి...!’ కాశీ కేకేసేడు. మూర్తి గదిలో ప్రవేశించేడు. బొద్దుగా పొట్టిగా వుంటాడు. నవ్వితే బూరెబుగ్గలు పొంగుతాయి. ఉబ్బి నవ్వుడం అతనికి అలవాటు. మెడ నరాలు పుటకరిస్తాయి. రెండుపళ్లు పైకి టేపిస్తాయి.

‘మంచివేళకే వచ్చేనే. ఉత్త కాఫీయేనా యేమైనా నాస్తా వుందా!’

‘క్షమించాలి. సినిమా ప్రొపైటర్లు చెప్పినస్తే యిడ్లీ, దోశా సిద్ధం చేసేవాళ్ళం. అధార్తుగా వచ్చేను. కాఫీలుకూడా అయిపోయాయి.’ ప్రక్కనుంచి వసంత విసిరింది.

‘ఓహోహో. నమస్కారం. చూడలేదు. మీరున్నారా! ఇవాళ నేను చాలా అదృష్టవంతుడిని. ఒక చిత్రలేఖకుడు, ఒక నర్తకి - చక్కని ఉదయం - ఇక యిడ్లీ దోశా మాట అలా వుంచండి. కాఫీకూడా అక్కరలేదు...’

‘రక్షించేను...!’ వసంత.

కాశీ వాళ్ళిద్దరికేసి దీనంగా చూస్తున్నాడు.

‘మూర్తి! యివాళ వసంత చాలా కోపంగా వుంది. ఏం అనకు. నువ్వుస్తే కాఫీ లేకపోవడం యేమిటి. ఇంద...’ అంటూ అతడికి ఒక కప్పు కాఫీ యిచ్చేడు. మూర్తి కాఫీ ఒక గుక్కవీల్చి...

‘వసంతాదేవి పెజితే బాగుండక పోవడం యేమిటి’ అన్నాడు.

‘సంతోషం.’ వసంత యీనడించింది.



మూర్తి వెకిలిగా నవ్వేడు.

‘కాశీ, నిన్నొక రిక్వెస్టు చెయ్యడానికి వచ్చేను’

‘ఏమిటి?’

‘మధ్యాహ్నం మూడు గంటల కోసారి మా యింటికి రావాలి. నీతో సావకాశంగా రెండు మూడు గంటల సేపు మాట్లాడాలి. చాలా అర్థమైనది. సాయంత్రం సీశాండ్స్లో భోంచేద్దాం. రెండు భోజనాలు యిప్పుడే బుక్ చేశా...’

‘ఏమిటంత అర్థమవుతుంది?’ వసంత.

‘ఆ...అబ్బే... యేంలేదు. of course అంతా మీకు నావకాశంగా చెప్తా...!’

‘మీరలా నీళ్ళు నములుతూంటే నాకు జాలేస్తుంది. చెప్పకూడదని సూటిగా యే బిజినెస్ మేన్ చెప్పేడు లెండి. తెలిక అడిగేను క్షమించండి’.

ఆమె కోపంతో మండిపోతుంది. కాని తెచ్చుకోలు జాలి మొహంమీద తాండవిస్తోంది. ‘క్షమించండి’ అని ఆమె కుడిచేయి సగంజాపి అరచేయి విప్పినప్పుడు కోమలమైన ఆమె వేళ్ళు చూసి కాశీ ముగ్ధుడైపోయేడు.

‘కాశీగారూ నే వెడుతున్నా’ ... అని గిరుక్కున తిరిగింది.

‘వసంతా!’ కాశీ పిలిచాడు.

వసంత ఆగి సగం తిరిగింది. కాని యేం చెప్పాలో ఆతనికి తోచలేదు. ఆమెజడ యెడం భుజం మీదుగా ముందుకి దూకి సగంలో కెరటంవలె లేచి ఊరువులవరకూ నల్లత్రాచులా వేళ్ళాడి కాశీని ధిక్కరిస్తోంది.



కృష్ణయ్య రమ్మన్నాడు. వసంతరమ్మంది. ఇప్పుడు మూర్తి రమ్మంటున్నాడు. పదిగంటలు కావస్తోంది. ఆది వారం అయినా ఆఫీసుకు పదిగంటలకు ఆఫీసుకు రమ్మన్నాడు.

అరనిముషం ఆగింది వసంత. గిరుక్కునతిరిగి ముందుకు నడిచింది.

2

ఆదివారం శలవరోజు. అతి తీక్షణంగా సూర్యుడు ఐదు బారలు లేచాడు. పడకొండున్నచేంది. కాశీ కడుపులో ఆకలి ప్రబుధులో వీసకళికలా ఓసారి తేజస్వి చల్లించింది.

ఆఫీసుకు వెళ్ళే వుద్దేశంతో బైల్డేరేడు. గుమ్మంలో నిలబడి చవకబారు సిగరెట్ పీలుస్తున్నాడు. ఆలోచిస్తున్నాడు.

ఆఖరు సిగరెట్టు చాలా రుచిగా వుంది. చివరకొస్తున్న కొద్దీ రుచి యెక్కువౌతుంది.

పెళ్ళున కాస్తూన్న యెండలో చల్లని నీడలిస్తున్నాయి రోడ్డు కిరునైపులా వున్న చెట్లు. రావిచెట్టుక్రింద పైడితల్లి కిల్లిల కొట్టు. పేరుకి పైడితల్లి కొట్టుగాని, నిజానికి కొట్టు వ్యవహారాలన్నీ పైడమ్మే చూస్తుంది.

పైడమ్మకు మూడుపదులు నిండొస్తున్నా, తన వయస్సుకు ఏడేనిమిదేళ్ళు చిన్నగా ఔపిస్తుంది. ముగ్గురు మొగుళ్లు మారినా, ఆమె యశావసం మొదటి పరువంలోనే వున్నట్టుంటుంది. అందుకే పైడితల్లి వల్లెత్తుమాట అనడు. అప్పు

డప్పుడు పైడితల్లి కొట్టుమీద కూచుంటాడు. కొందరు యువకులు కిల్లీలు నమిలి సిగరెట్లు పీలుస్తూ డబ్బులివ్వకుండా వెళ్లిపోతారు. 'డబ్బు లేవయ్యా?' అని తనువాళ్ళని అడిగితే 'సరే, పైడమ్మకి తెలుసులే' అని వాళ్లు సమాధానం చెప్పినట్టు వూహించి వూరుకుంటాడు.

పైడమ్మలోని రొమాంటిక్ భాగానికి ఆత్మభాగానికి యేమీ సమ్మంధంలేదు. రొమాంటిక్ జీవితంలో పైడమ్మకి యోషాతావంటిది. కాని ఆత్మలోకంలో ఐదేళ్ళపిల్ల. ఆమెకు కాళీమీద చాలా గౌరవభావం. అతడికి కావలసిన కిల్లీలు, కానీకి రెండు మచ్చుసిగరెట్లు రోజూ తీసుకుంటాడు. ఎప్పుడో యెంతో ముట్టజెపుతాడు. ఇచ్చినది పుచ్చుకుంటుంది. అడిగింది యిస్తుంది. ఇచ్చిన దానికి పుచ్చుకున్న దానికి సమ్మంధంలేదు.

ఏ విషయానికైనా కారణమే కావాలి కాబోలు, ధూళి రేగడానికి గాలిలాగ! అంతరాళంలో సుప్తావస్థలో వున్న విశేషాన్ని మేల్కొల్పుడానికి యత్నించితే కారణం అవసరం. ఆ కారణంగా అట్టడుగున చిన్న పిల్ల కెరటంలా లేచిన విషయం అంచులవరకూ విస్తరిల్లి జీవితంపై తీవ్రప్రభావంచూపే మహత్తర విషయంగా మారుతుంది. కాకుంటే వాల్మీకి మహాకవి యెలా బోతాడు!

మూడేళ్ల క్రితం ఆపూల్స్ వాక చిత్రకళా ప్రదర్శనం జరిగింది. కార్యనిర్వాహకులు కాళీకి ఆహ్వానం పంపారు. తన చిత్రాలు ప్రదర్శనార్థం యిమ్మన్నారు. మామూలు ప్రకారం



కాశీ చిత్రాలు యివ్వలేదు. ప్రదర్శనం చూడటానికి వెళ్ళలేదు.

నిర్వాహక వర్గ సభ్యులంతా తీర్తికండ్లాతి కోసులు - వాళ్ళకి కళ అంటే యేమిటో తెలీదు. సభలు చేయించాలి. ఎవ్వరికో వాకరికి తమ యిష్టాయిష్టాల ప్రకారం సన్మానం జరగాలి. ఆ కలాపంలో సన్మానితుడి కంటే తమకే యెక్కువ ప్రాముఖ్యం, గౌరవం రావాలి. పట్టుసెల్లాలు ధరించి, సెంట్రల్ పూసుకొని తాము వేదికలలంకరించాలి. అప్పుడు వీళ్ళ కండ్లాతి తీరుతూ వుంటుంది.

ప్రదర్శనం రావిచెట్టుకు అరఫల్లాంగు దూరాన వున్న పురమందిరంలో జరుగుతుంది. ఆ సాయంత్రం నాలుగు గంటలకు ప్రాగంభోత్సవం. ఆహ్వాన సంఘాధ్యక్షుడు కాశీహోటలు ప్రొఫైటర్ కృష్ణయ్య. ఉత్సవ ప్రారంభకుడు ఆఫీసుకళ మాత్రమే యెరిగిన ఒక పెద్ద ప్రభుత్వోద్యోగి. కార్యదర్శిని సర్వతంత్ర స్వతంత్ర ప్రవృత్తి గలిగి, సానైటీలో పేరుపొందిన అమలాదేవి.

అమలాదేవి బెంగాలీ కాదు. తెలుగు స్త్రీ. ఆమె సన్నంగా సళ్ళాకులా వుండదు. ఆమె వయస్సు ఇరవై యొకటి దగ్గర ఆగిపోలేదు. ఆమె కళ్ళల్లో యావనపు నిగురు ప్రవేశించడంలేదు.

వయస్సు తన నిర్దాక్షిణ్య లేఖనితో ఆమె నుదుటిమీద నిజ ప్రతిభారేఖలు దిద్దింది. కాలం బరువుగా ఆమెమీద సవారిచేసి ఆమె యావన చిహ్నాల్ని కృంగదీసింది. కాని, ఆమె కృత్రిమ పరికరాలద్వారా సౌందర్యదేవత నుపాసిస్తుంది.



ఆహ్వాన సంఘాధ్యక్షుడు కాఫీహాట్ కృష్ణయ్య, ఆఫీసు కళాభిజ్ఞుడైన ప్రభుత్వోన్నతద్యోగిని వేదిక అలంకరించమని ప్రార్థించేడు. తెలియని విషయాల్ని తెలిసినట్లు నటించి అమాయకపు ప్రపంచాన్ని మోసగించడమనే కళ మాత్రమే తెలిసిన కళాభిజ్ఞమృత్యులంతా ఏవేవో మాట్లాడుతున్నారు.

అమలాదేవి యెవరో వ్రాసిన కార్యదర్శి నివేదిక చూచుకుంటుంది. దూరదూరపు జిల్లాలనుంచి వచ్చిన కళాభిమానులు, కళాకారులు, పౌరులు మొదలైన వాళ్ళతో హాలు కిటకిటలాడుతుంది.

ఇంతలో ప్రేక్షకులలో చిన్న కలవరం బైదేరింది. గుసగుస లీకొననుంచి ఆ కొసకు ప్రాకేయి.

ప్రథమ బహుమతిపొందిన చిత్రం గురించి ఒకమూల తగాయిదా లేచింది. చిత్రకారిణి అమలాదేవి చెల్లెలు జమునా కుమారి. చిత్రం ఊర్వసి అని క్రిందనే వ్రాసివుంది కనక పోల్చుకునే శ్రమలేదు. అరగంట క్రిందట కాఫీహాట్ కృష్ణయ్య ఆ చిత్రాన్ని పొగుడుతూంటేనే ఆ మూలనుంచి యేవో గుసగుసలు బైలుదేరేయి.

అక్కడ ఓశివోయిన ముసిలి చిత్రకారుడు వున్నాడు. బట్టతల, తెల్లమీసాలు, మల్లుపంచ, కల్లీలాల్చీ, పళ్ళులేవు. ఆ చిత్రానికి బహుమతి యివ్వడం బహుమతి నిర్ణాయకసంఘం వారి పక్షపాతబుద్ధిని తెలియజేస్తుందని, ఆ చిత్రం అంతా తప్పు అని, అసలా చిత్రం ఆమె వ్రాయలేదని, తనకు అన్యాయం జరిగిందని గింజుకోజొచ్చాడు.



తనకు చిత్రలేఖనంలో ముప్పైయేళ్లు ప్రవేశం వుందని, తను ఉత్తమోత్తమం అయిన చిత్రాలు రచించానని, సల్వదోర్ దాలీ వ్రాసిన చిత్రాలవంటివి రోజుకు రెండు వందలు యెడంచేత్తో గిలికిపాకేస్తానని ఆయన పండుమీసా లూడి పడేలా సవాలు చేస్తున్నాడు.

సభలో అంతటా ముందు చేతులు బైటకు లేచేయి- గొంతులు మిన్ను ముట్టేటట్లు అంతకుముందే లేచేయి. సభ బెదిరిపోయిన గుజ్జులూ అదుపుతప్పింది.

జనం యెవరిప్రముచ్చినట్లు నాళ్ళు వేదికపై కెగబాకి గొంతు బద్దలు చేసుకుంటూ మాట్లాడబోతూంటే, యింకెవరో వారిని దిగలాగ ప్రయత్నిస్తున్నారు.

పోలీసులు రాకతప్పలేదు. ఎట్టుటోపీలొచ్చా కా సభ సద్దుమణిగింది. ఓడిపోయిన సల్వదోర్ దాలీ ముత్తాతగారు అలిగి వెంటనే నిష్క్రమించేరు.

సభ ఆ నిమిషాని కానిముషం పల్చబడింది. ఒక అరగంట తిరక్కండా చాలమంది జనం పురమందిరానికి దిగువగా అరఫర్లాంగు దూరంలో వున్న పైడమ్మ కిల్లీకొట్టు దగ్గర నిర్లక్ష్యంగా వ్రేలాడుతూన్న బొమ్మని తండ్రోపతండాలుగా వచ్చి చూస్తున్నారు.

బొమ్మ వేపొకసారి, బొమ్మ ప్రక్కనున్న పైడమ్మ వేపొకసారి చూసి ముక్కుమీద వేలేసుకుంటున్నారు. ఆమె వేపు చూసినప్పుడు బొమ్మ నిజంగా కదలి నవ్వుతున్నట్టు బొమ్మవేపు చూసినప్పుడు ఆమె నిలకడపోయిన మెరుపు తీగలా రూపొందినట్టు గమనించి ఆశ్చర్య పోతున్నారు.

సతీమణి రేడియో ప్రసంగం చేస్తూంటే రిసీవర్ సెట్ ముందు యింజనీరింగులో కూచుని, సిగరెట్ పీలుస్తూ తన్మయం చెందే పెద్దమనిషివలె వైడితల్లి రావించెట్టు క్రింద నిలబడి అందర్నీ చిరునవ్వుతో చూస్తున్నాడు.

‘ఈ బొమ్మ యెవరు వ్రాశారు?’ తిరిగి తిరిగి యిదే ప్రశ్న. ‘ఈ నూరిలో కలెక్టర్ ఆఫీసులో పనిచేస్తూన్న కాశీనాథరావు గారు.’ తిరిగి తిరిగి యిదే జవాబు.

ప్రదర్శన మందిరం మూడురోజులూ తొడతొక్కిసి లేకుండా, విశాలంగా సముద్రపుగాలితో చల్లగా వుంది. పైడమ్మ తన కొట్టుదగ్గర జనం అనవసరంగా మూగుతున్నారని మూడురోజుల తరవాత తన బొమ్మను తిరగేసింది.

ఇది మూడేళ్ళక్రితం సంగతి. అప్పటినుండి పైడమ్మకు కాశీమీద అత్యంత గౌరవభావం.

కాశీ ఆఫీసుకు వెళ్ళేసరికి పన్నెండైంది. ఆఫీసుకు రెండవ సూర్యుడివలె వున్నాడు. భయభక్తులు, వినయం గలిగిన గుమాస్తాలంతా ఆ ఆదివారం మిట్టెండవేళ తలకాయలు సరిగ్గా వ్రేలేసుకొని లోకసంరక్షణార్థం పనిచేస్తున్నారు.

ఆఫీసుకు సాధారణంగా ఆదివారం ఆఫీసుకు రాడు. అసలు మామూలు రోజుల్లోకూడా పదకొండుగంటలకు రాడు. మధ్యాహ్నం మూడింటికి వచ్చి సాయంత్రం ఎనిమిదిన్నరకు ఆఫీసు విడిచిపెడతాడు. ప్రజాసేవకులు, ప్రజాక్షేమం హృదయంలోంచి కోరేవారు అయిన వారి పరిజనం ఉదయం పది మొదలు సాయంత్రం ఎనిమిదిన్నర వరకూ మొత్తానికి ఆఫీసు వాసాల రుషిపక్షుల్లా వ్రేళ్ళాడుతూంటారు.

ఇతర గుమాస్తాల సంగతి యిక్కడ అంత ముఖ్యం కాదు, గాని పెద్ద గుమాస్తా సంగతి మాత్రం తప్పక చెప్పాలి.

పెద్ద గుమాస్తా ఆఫీసుకు తన జీవితం అంకితం చేసిన పవిత్రమూర్తి. పరమ భక్తాగ్రేసరుడు. ఆఫీసుకు రాగానే రామకోటి వ్రాస్తాడు. అంతా శ్రీరామచంద్రుడి కృప అని యెలుగెత్తి చాటుతాడు.

అతడు ఆఫీసు జీవితానికి, పారమార్థిక జీవితానికి యేమీ సంబంధం పెట్టుకోడు. ఉద్యోగాలు తీయించడానికి హంగు బనాయించడం, పైన్లు వేయించడం, చీవాట్లు పెట్టించడం, తోటి గుమాస్తాలను అలోలక్షణ అని ఏజీపించడం, యథాశక్తి లంచాలు పుచ్చుకోవడం యిత్యాది తన జీవితానికి ఓప్రక్క దృశ్యం. నిత్య రామస్మరణ, తనవల్లనే మడతపేచీ లలో పడిపోయిన గుమాస్తాలకు దిలాసా యివ్వడం, యిత్యాది రెండోప్రక్క దృశ్యం.

ఓమాట ఓ గుమాస్తా కూతురికి ప్రైవేట్ జ్వరం వచ్చింది. ఇంట్లో యితరదిక్కు లేదు. క్లోరోమైసిటిన్ కొనడానికి డబ్బు లేకపోతే, పెద్దలెప్పుడో సంపాదించిన ఇత్తడి అండా అమ్మి ఆ మందు కొన్నాడు. ప్రమాద పరిస్థితిగా వున్నందువల్ల రెండు రోజులు శలవుకోసం అర్జీ పెట్టుకుంటే, పరమ భక్తాగ్రేసరుడైన పెద్దగుమాస్తా రిక మెండుచెయ్యలేదు.

‘చూడు రాజారావు! క్లోరోమైసిటిన్ కొన్నావుకదా. ఇకనేం, నువ్వు ఆఫీసు మానుకోవడం యెందుకు. మానవ ప్రయత్నం చెయ్యనేచేశావు. మీద శ్రీరామచంద్రమూర్తి వున్నాడు. అతడిమీద భారంఅంతా పడేసి ఆఫీసుకు ధైర్యంగా

నూరుగజాలమేర నడవగానే యెడంప్రక్క కాశీహోటల్ ప్రత్యక్షమైంది.

అటు చూసేడు. అయ్యోరు టంచన్ గా కూచుని డబ్బులు లెక్కపెట్టుకుంటున్నాడు. అతడి పోకముడి నిగనిగలాడు తుంది. తమ్మిట్లలో ఎర్రరాళ్లు తళతళ మెరుస్తున్నాయి. కాశీని చూడగానే అతడు నవ్వేడు. అది ఆహ్వానసూచకం గాదు. అయినా కాశీ లోపలికి నడిచేడు.

బీరువాలో అప్పడే తయారైన ఉల్లిగారెలున్నాయి. వాటి కమ్మటి వాసన గాలివాటుగా వుండుండి యెగిరొస్తోంది.

కాశీకి హోటల్ వాడు ఐదు రూపాయలు యివ్వవలసి వుంది. హోటల్ సైన్ బోర్డును టచ్ చేసిన బాపతు యింకా బాకీ వుండిపోయింది. అయ్యోర్ స్వతహాగా డబ్బు యివ్వడానికి చాలా బాధపడతాడు. పెద్ద బాకీలవాళ్ళకు పెద్దనామం పెడ తాడు. చిన్న బాకీలు టిఫిన్ రూపేణా తీరుస్తాడు. అంతేగాని నగదు చెల్లించడు.

కాశీ డబ్బు అడుగుతాడేమో అని అయ్యోర్ జంకేడు. అడిగితే లేదంటాడేమో అని కాశీ సంకోచించేడు. అయ్యోర్ డబ్బు బాకీ వున్నా, టిఫిన్ తిన్నా కా బాకీలో చూచుకోమంటే తన దగ్గర ప్రస్తుతం కానీలేదని పోల్చేస్తాడని కాశీ మానస పడ్డాడు.

కాశీ మంచినీళ్ళుతాగి తిరుగు ముఖం పట్టేడు. బీరు వాలోవున్న తాజా తాజా వుల్లిగారెలు నోట్లో పూపించు కుంటూ. అయ్యోరు చిరునవ్వు నవ్వుతూ తలకాయ తాటి టుంకలా పూపుతూ విసర్జన పాడేడు.



ఆకలి యెక్కువై, నిరాశ యెక్కువై, యెండ ద్విగుణీ కృతంగా తోచింది. సైదుకాలవలో వాక పూరకుక్కు నీళ్లు కతుకుతూంది. ముక్కువిప్పి రెక్కలల్లార్చి కాకి యింటికన్నా మీద బిత్తరచూపులు చూస్తూంది.

ధగధగ లాడుతూన్న ఆ యెండలో మట్టిచెట్టు చిక్కటి నీడ ఆలిసి వడగొట్టిపోయినవాళ్ళని ఆహ్వానిస్తూంది. ఆఫీసుకు వెళ్ళేటప్పుడు కాశీ మట్టిచెట్టు మార్గం తప్పించుకున్నాడు. కాని, వచ్చేటప్పుడు అప్రయత్నంగా అటే వచ్చేడు.

చెట్టునీడ చేరగానే అగ్నిగుండంలోంచి బైటపడ్డట్టయింది. కిల్లి దుకాణం తెరిచే వుంది. పైడమ్మ వాకకాలు. ముడుచుకొని తెల వొంచుకొని కిల్లిలు కడుతూంది.

తిరిగి ధర్మసందేహంలో పడ్డాడు కాశీ. పైడమ్మకు తను బాకీయో, తనకు పైడమ్మ బాకీయో దేవుడికే యెరుక. కాని, యిప్పుడు అరువు తీసుకోవడమా? తన జేబులో చిల్లి కానీ లేనిసమయంలోనే!

‘దండాలు బాబయ్యా - దరిశేనాలు లేవు’ కాశీ వులిక్కిపడి చూశాడు. కొట్టు బడ్డీ ప్రక్కన పైడి తల్లి. బనీ ను గామంచాతో నవ్వుతూ దండం పెట్టేడు. పైడమ్మ తల యెత్తిచూచి చిరునవ్వుతో కాశీని ఆహ్వానించింది.

ఉద్యోగంవున్న రోజుల్లో ధైర్యంగా వెళ్ళి ఏమి కావాలో ఆమె దగ్గర తీసుకొనేవాడు. కాని యిప్పుడు ధైర్యం చాలడంలేదు. కాని పైడమ్మ చిరునవ్వు యెప్పటి వలెనే హృదయంలో గులాబీమొగ్గ వికసించినట్టుంది. తన పరిస్థితి

ఆమెకుగాని అతనికిగాని తెలీదు. అతడి మనస్సు వుయ్యాలలా వూగినలాడుతుంది.

ఎండదెబ్బకు కాలిన యిటుకవలెవున్న అతని ముఖం చూడగానే ఆమె చెయ్యి క్రింకులవేపు వెళ్ళింది. ఒక సీసా మూత టప్ మంది. అతడప్రయత్నంగా గడగడ ఖాళీ చేసేడు - కిల్లీ యిచ్చింది. ఒక పాకెట్ చవకబాగు సిగరెట్లు తీసుకున్నాడు. ఒక సిగరెట్ ముట్టించి దమ్ములాగి అక్కడ నిలబడలేక గబగబ అడుగులు వేసేడు.

ఇంటికెళ్ళి తలుపు తియ్యగానే కాళ్ళకు మడిచిన కాగితం తగిలింది. అది సూర్యం వ్రాసినచీటి. సూర్యం వెంటనే రమ్మన్నాడు.

సూర్యం తన చిన్ననాటినుండి స్నేహితుడు, బడిలో సహాధ్యాయుడు. అతడికి తగుమాత్రం ఆస్తి వుంది. చిన్న 'పెస్' ఆఫీసు పెట్టుకున్నాడు. అతడికి కాళీ అంటే చాలా అభిమానం. నిరంతరం రంగులు మార్చే యీ లోకంలో, ఉన్నత పథాలకు అడ్డుదాస్తుమాత్రమే తెరచివున్న యీ కాలంలో, ఇచ్చకాలు, నచ్చిక బుచ్చికలే మనిషి విలువకట్టే తూకం రాళ్ళయిన యీ సమాజంలో, కాళీ పెద్దమనిషిగా మెనులుకోడం కష్టం అని అతనికి తెలుసు. కాని కాళీలోవున్న దుర్బలత్వంకూడా అతడెరుగును.

సూర్యానికి కాళీ పది పదిహేనురోజుల కొకసారి జ్ఞాపకం వస్తూంటాడు. అతడి జ్ఞాపకం కాళీ పరిస్థితికి కొలత మీటరు.

'ఏం కాళీ యెక్కడా ఫికరు లేదు...'



‘ఇక అంతా ఫిక చే... ఇవాళే ప్రద్యోగానికి విడాకు
లిచ్చా...’

సూర్యం చిరునవ్వు నవ్వేడు. కాని నిజానికి లోపల
జహించుకు పోయ్యేడు.

‘ఇదిగో యీ పుస్తకంచూడు’ అతనికొక వ్రాతప్రతి
యిచ్చేడు. ‘దీనికి అట్టమీద బొమ్మ వ్రాయాలి.’

‘అలాగే’ కాశీ.

‘అలాగేకాదు, యిప్పుడు వ్రాయ...’

‘ఇప్పుడా...!’ కాశీ ఆముదం తాగినవాడిలా మొహం
పెట్టేడు.

కాశీ రెక్కపట్టుకుని సూర్యం లోపలికి తీసుకెళ్ళేడు.
అరగంటలో కాశీ చిత్రాన్ని పూర్తిచేశాడు. బొమ్మ చూసి
సూర్యం మురిసిపోయేడు. కాశీకి పదిహేను రూపాయి లిచ్చేడు.

‘కాశీ, నా మాట నమ్ము. ఎప్పటికైనా మద్రాస్ లో
పెద్ద ‘ప్రెస్’ కొంటా. పెద్దయెత్తున పత్రికలు నడిపిస్తా. వాటికి
నువ్వే ‘ఆర్ట్ ఎడిటర్’. కాశీ కథ విన్నట్టు వింటున్నాడు.

‘నీకెంత జీతం కావాలో యిప్పుడే చెప్పియ్...’

కాశీ పరాకుగా ‘వాక సిగరెట్టుపెట్టి’ అన్నాడు. అతనికి
అది ప్రస్తుతం కావలసినది. సూర్యం విరగబడి నవ్వి సిగరెట్లకు
మనిషిని పంపేడు.

అది నిజంగా సూర్యం కల. కాశీ ఆకాశ జీవితం అంతం
చెయ్యాలని, అతని స్రతిభ లోకానికి చూపాలని కోర్కె.
అసలు సూర్యం మంచి సంస్కారి. కాశీవంటి సత్తాగలవా

రెండో వున్నారని, అలాంటివారలు బైటకు రావాలంటే 'ప్రెస్' ఒక బలవత్తరమైన నాథనం అని అతని నమ్మకం. తన కలలు నిజమయే రోజులకోసం యెదురు చూస్తున్నాడు.

3

పగలంతా లోకాన్ని మండబెట్టి సూర్యుడు పండుబాద మాకులా పడమటి కొండ కవతల జారిపోతున్నాడు. పడమటి కేసి చూస్తూంటే ఆ సవిశ్రాంతినికానికీ హృదయం వుప్పొంగి పోతుంది. ఏ చిత్రకారుడూ అటువంటి అరుణ రాగాన్ని వూహించలేడు. అది పింజలు పింజలై కొన్ని చోట్ల, కిరణాల వలె సూటిగా పొడవుగా కొన్ని చోట్ల, కళ్ళు చెదరి పోయేటట్లు విరాజిల్లుతుంది. అక్కడక్కడ ఉదజని అణువు పగిలితేవుట్టే నీలలోహితరాగం వలె పెల్లుబుకుతుంది. పేలిన అగ్నిపర్వతంలా, పగిలిన ప్రణయి హృదయంలా, ఆకలి చిచ్చులా, ఎఱ్ఱఎఱ్ఱగా ముద్దగాపారుతుంది.

ఆ అరుణిమ చూస్తూంటే కాళీకి మతిపోయింది. అనంతంగావున్న ఆ రుధిరార్ణవానికి వీధిలోని మేడలు గోడలు అడ్డొస్తున్నాయి. వెనుకకునడచినడచి పైడుకాలువ తగిలి ఆగి పోయేడు. వెనక యెత్తినమేడ. ఎత్తు అరుగులు. ఆమేడ మీద విశాలమైన డాబా వుంది. డాబా యెక్కితే పడమటి దిక్కు పూర్తిగా అగుపిస్తుంది, గబగబ మెల్లెక్కి లోపలి హాలులోకి వెళ్ళేడు. హాలు నిశ్శబ్దంగా, నిర్మానుష్యంగా వుంది.

రెండు నిమిషాల తరవాత హాలులోకి వాక వృద్ధు వచ్చేడు. అతడొక తెల్లని పట్టుధోవతి మోకాళ్ళవరకూ కట్టుకున్నాడు. జందెం మిలమిలా మెరుస్తూంది. అతని తల వెంట్రుకలు తెల్ల పట్టుకుచ్చులా వున్నాయి భుజములమీద వక్షంమీద చక్రాంకితాలు, నొసట ఊర్ధ్వపుండ్రం ముదలకిస్తున్నాయి. జపానికి వెళ్ళబోతున్నా డల్లేవుంది.

‘ఎవరుకావాలి నాయనా?’ అతడు చిరునవ్వుతో ప్రశ్నించేడు. తెల్లని కట్టుడు పళ్ళల్లో రెండు మూడు బంగారు పళ్ళు జిగేలుమన్నాయి.

కాశీ కొంచెం సిగ్గుపడ్డాడు. కాని సిగ్గుపడితే యెలా. పట్టణంలో, ఊపిరిసలవనీయని సందుగొందుల్లో, ఎత్తైన మేడల యిరుకుల్లో, ఆనాడు పశ్చిమా కాశంమీద విరగపూసిన కుంక వుపంట యెలా అగుపిస్తుంది.

‘మీ డాబాపైకి వెళ్ళి పడమటికేసి చూడాలని వుంది.’

ఆ వృద్ధుడు కాబట్టి తీరిపోయింది. ఇంకొకరైతే కాశీని దొంగ అనో, వెట్టివాడనో, యింకెవడనో భావించేవారు.

‘వెళ్ళు నాయనా - అలా వెళ్ళు - నే నెప్పుడూ యీ యింటిలోనే వుంటానుగా. అంచేత నేను డాబామీదకు వెళ్ళ నవసరం లేదు’.

కాశీ చిన్నగా నవ్వి వెళ్ళబోయేడు.

‘చూడు నాయనా, నీపేరేమిటి?’

‘కాశీ!’

‘ఏంపని చేస్తూంటావు?’



‘ప్రస్తుతం యేపని లేదండీ. కాని అప్పుడప్పుడు బొమ్మలు వ్రాసే సరదా వుంది.’

‘ఓహో! అలాగా! సరే సరే ... వెళ్ళిరా. నేను జపంచేసుకుని పావుగంటలో యీ హాలులోకి తిరిగి వస్తా. నువ్విక్కడే వుండు.’

కాశీ డాబామీదకు వెళ్ళేడు. విశ్రాంతిగా ఉన్న సమున్నతంగా వుండడంనల్ల అన్ని వేపులా అడ్డులేకుండా బారుగా వుంది. పడమటి శోభ చెప్పటానికి వీలు లేకుండావుంది. అతని హృదయం పరవళ్ళు తొక్కుతుంది. విచ్చిన మందార పువ్వును చూసిన పసిపాపవలె ఉబ్బితబ్బిబ్బలయ్యేడు.

కాశీ సాధారణ పరిస్థితులలో నిండుకుండ. మిన్ను విరిగి మీదపడ్డా చలించడు. అతని తత్వాన్ని అర్థం చేసుకోనివాళ్ళు అతడిని బద్ధకస్తుడనుకుంటారు. కాని వాళ్ళొక్కప్పుడు తనలో మహాద్రేకం కలుగుతుంది.

అవి శాంతినికేతనంలో విద్యార్థిగా వున్న రోజులు. కాశీ చిత్రలేఖనం పోటీలో పాల్గొంటున్నాడు. అర్ధరాత్రి ఒంటిగంటకు తన చిత్రం సుమారు పూర్తిచేసేడు. శిలువ మీద మేకు బందీ అయిన యేసు బొమ్మ. కంటక కిరీటం. శాంతి కాంతులు వెల్లివిరిసే చిరునవ్వు. ఏను ప్రక్కలో బల్లెంపోటు వుంది. నెత్తురు ధారగా కారుతుంది.

అది వాక పవిత్రతాత్మ హృదయం. తెగి పారుతూన్న కరుణారసవాహిని. అది యెటువంటి యెరుపు! సందేహం! ఎంత తల పగులకొట్టుకున్నా కాశీకి ఆలోచన తట్టలేదు. ఎన్ని



సాక్షు యెరుపు రంగు కలిపినా తృప్తి కలుగలేదు. చివరి కొక ఆలోచన స్ఫురించింది. నెత్తురు రంగు నెత్తురుదే. అందులోకి హృదయానికి సమీపంలోవున్న నెత్తురు రంగు ప్రత్యేకంగా వుంటుందేమో జాలిగుండెల నేత్రాలకు.

బ్లైడుతో తన హృదయభాగంమీద అరంగుశంఠేర కోసుకున్నాడు. చిక్కని రుధిరం చిమ్ముకొచ్చింది. దానిని బ్రష్ తో తీసి యేసు హృదయ సమీపంలో గాయపడినచోట వ్రాసేడు.

ఆవేళ ఆకాశంమీద ప్రకృతి చేసిన జ్వాలా సృత్యం చూడగానే అతడి కిక ఆత్మహత్య చేసికొని మరణించాలనిపించింది. జ్వాలా కేశాలతో, జ్వాలా నయనాలతో, జ్వాలాంబరం ధరించిన ఒక అతాకిక కళాసుందరి తన్ను పిలుస్తూంది. ఆ పిలుపు తనకు స్పష్టంగా ఉచ్చైశ్వరంలో వినిపిస్తుంది. అతడు మెడ జాలుమీద ప్రమాదకరంగా వంగాడు. రెండు సెకండ్లలో నిలువునా కూలి పడతాడు.

‘ఆగండి’ వెనుకనుండి కేక. వెనుదిరిగి చూడగానే అతడికొక అపూర్వదృశ్యం గోచరించింది. నిలుకడగన్న మెరుపుతీగ, ప్రభాతవాయువులుసోకి వికసించిన యెఱ్ఱతామర పూవు, వేటగాని ధనుష్టంకారం విన్న బంగారులేడి, ఉదయాకాశంమీంచి దిగివచ్చిన అరుణరేఖవలెవున్న ఆమె శరీర కాంతుల్ని మిగడవంటి పట్టుచీర కొనరుతూ విరజిమ్ముతూంది. ఆమె భయంతో వణుకుతూన్న చేతులు జాపి ‘ఆగండి’అంది. ఆమె చేతులట్లాగే వున్నాయి.



కాశీ వాక్కు నిముషం వుక్కిరిబిక్కిరయ్యేడు. మరు నిముషంలో యీ లోకంలో పడ్డాడు. 'సరవాలేద'న్నాడు. ఆమెకూడా కొంచెం తేరుకొని స్థిమితపడింది.

‘కిందకు రండి’

అతడు గబ గబ మెట్లుదిగేడు. హాలులోకి వెళ్ళేడు. హాలులో విశాలమైన తేబిలుంది. దానిచుట్టూ కుర్చీలున్నాయి. ఒకకుర్చీలో ముసలాయన కూర్చున్నాడు. రెండు కప్పలలో ‘టీ’ సిద్ధంగా వుంది.

‘రావోయ్! కాశీ, కొంచెం టీ వుచ్చుకో.’ తిరిగి మందహాసం చేశాడాయన. బంగారు పళ్ళు జిగేలుమన్నాయి.

తనతో యెవ్విధమైన పూర్వ పరిచయం లేకపోయినా, యెంతో యెరిగున్నవాడిమల్లె కలివిడిగా మాట్లాడుతూన్న వృద్ధుడి ప్రవృత్తికి కాశీ ఆశ్చర్యపోయాడు. ప్రతి మారూ మాట్లాడే ముందు అతడి చిరునవ్వు ముచ్చటగా వుంది. ఇద్దరూ ‘టీ’ త్రాగుతున్నారు. ఆకాశం యెట్లా వున్నదని అడిగేడాయన. రమణీయంగా వుందని కాశీ జవాబు చెప్పేడు. ‘అనురాగం అంబరమైతే...’ అన్న శ్రీశ్రీ గేయం జ్ఞాపకం వచ్చిందన్నాడు.

‘అన్నట్టు అనురాగం అంబర’ మంటే జ్ఞాపకం వచ్చింది. రవీంద్రనాథ్ ఠాకూర్ కూడ బొమ్మలు గీశాడు సుమీ, అయితే రవీంద్రుడు మంచి చిత్రకారు డంటావా?’

‘మీ ప్రశ్నకు సూటిగా జవాబివ్వడం కష్టం. కాని నా వృద్ధేశం సాధ్యమైనంత స్పష్టంగా చెబుతా. తప్పంటే పెద్దలు ఝమించాలి.’



‘అబ్బబ్బే, చిత్రలేఖనం గూర్చి నాకేం తెలీదునుమీ! బొమ్మ అందంగా వుంటే చూసి ఆనందించడమే...’

ఇంతలో కాశీ డాబామీద చూసిన అమ్మాయి వాక చిన్న వెండిపళ్ళెంలో చీల్చిన తమలపాకులు వక్కపోడి తెచ్చింది.

ఆమె ఆకులు, వక్క అక్కడపెట్టి వెళిపోబోయింది. ముసలాయన ఆమెను వుండమని సంజ్ఞ చేసేడు.

‘ఈమె, మా అమ్మాయి ప్రభ. కూచో అమ్మా. ఇతడు కాశీ. మనవాడే. నాకు చెలికాడు. నీకు గురువవగల డని నమ్మకం’ అని కాశీవేపు ఊగి, మళ్ళీ అన్నాడు. ‘ఏమంటావు నిజమైన నెమలిని చూడనైనా చూడకుండా మయూర సృత్యంచేసే నాట్యకారులు పేరు, డబ్బు సంపాదిస్తూన్న యీ రోజులలో ప్రకృతిని ఉపాసించే కళాకారులు అరుదు.’

‘నేను రిటైర్ అయ్యేముందు మద్రాసులో పనిచేశా. ఆ రోజులలో ప్రభ కొద్దిగా చిత్రలేఖనం నేర్చుకుంది. అన్నట్టు మా ప్రభ గ్రాడ్యుయేటు. కూచో అమ్మా ప్రభా!’ ప్రభ కూచుంది.

ప్రభ చిత్రలేఖనం నేర్చుకున్నది అనగానే, కాశీ శరీరం అంతటా ఒక ఆవేశం జరజర ప్రాకింది. వెంటనే అతడు సమాళించుకొని అభినందనపూర్వకంగా చిరునవ్వు నవ్వేడు.

‘అయితే మీరిందాకా నాకు వేసిన ప్రశ్న మీప్రభకే వెయ్యండి...’

‘ఏమిటదీ... ఓహో రవీంద్రుడిచిత్రకళా...?’ ఏమమ్మా రవీంద్రుడి చిత్రకళ గూర్చి నీ అభిప్రాయం ఏమిటి? ’



ఆమె చిరునవ్వు నవ్వింది. 'వారిని చెప్పమనండి'.

'లేదు మీరే చెప్పండి' కాశీ.

ఆమె క్షణకాలం చిక్కులోపడింది. తలెత్తింది. ఆమె విశాలనేత్రాలు విప్పారేయి. తీర్చిదిద్దినట్లు విల్లువలె వంగిన కనుబొమ్మలు కొంచెం పైకి లేచేయి. సౌందర్య విహంగం రెక్కలు జాచినట్లు పొడుగాటి కనురెప్పలు విచ్చుకున్నాయి.

'చిత్రలేఖనానికి ఆవేశం అవసరం. విశ్వకవి బోమ్మలు ఆవేశపూరితంగా వుంటాయి.'

'అసలు ఏ కళోపాసనకైనా ఆవేశం కావాలి' కాశీ ఆమెవేపు, ఆమె తండ్రివేపు చురుకుగా చూపులు మార్చి చెపుతున్నాడు.

'అన్ని కళలకు మూలం వాక్యేత్యక్తి. ఆ శక్తియొక్క వివిధరూపాలే వివిధ కళలు. తాజ్ మహల్ శిల్పకళ పండిన పంట. దానిని 'మ్యూజిక్ ఇన్ మారబుల్' అన్నారు. ఒక్కొక్క మహాగాయకుడి పాట వింటూంటే, మన మనోనేత్రానికి కొమ్మ చిగిర్చి, మొగ్గులు తొడిగి, పూవులు పూచి, వికసించి నట్లు గోచరిస్తుంది.

'రవీంద్రుడే చెప్పాడు తన చిత్రలేఖనంగూర్చి. తనలో కొన్ని భావాలు పుడుతుంటాయని. వాటిని సాధ్యమైనంత వరకూ తన కలంద్వారా వ్యక్తపరుస్తాననీ, తన కలానికి గూడా అతీతమైన అనుభూతులను వ్యక్తపరచడానికి వేరే గత్యంతరం లేక చిత్రలేఖనాన్ని కూడా చేపట్టవలసి వచ్చిందని.'



‘అతని బొమ్మలు చిత్రలేఖనపు విలువలు తూచే పడికట్టురాళ్ళకు అండకపోవచ్చు కాని వాటిలో ఉద్రేకాల స్వరూపం వుంది.’

‘Inspiring గా వుండని కళారచన వ్యర్థం. అందుకే నేటి మన దక్షిణాది సంగీతం జనసామాన్యానికి దూరం అయింది.’

‘సంగీత కళలో కళ నశించి సైన్సు, సగ-స్సు మిగిలాయి. రాగాలు రసోత్పత్తి కలుగజేయవు.’ కాశీ ఆగి మీ అభిప్రాయం యేమిటన్నట్టు ముసలాయనవేపు చూశాడు. ప్రభ అంగీకరించినట్లు తలపంకించింది.

వాళ్ళలా చాలా విషయాలు ఎనిమిది గంటలవరకు మాట్లాడేరు.

కాశీ వెడతానని లేవబోయేడు.

‘నాయనా, యీ పూట మా యింట్లో భోజనానికి వుండిపో’ ముసలాయన.

‘క్షమించండి. నేనీ పూట భోంచేయ్యను. సాయంత్రం యెవరో స్నేహితులతో కలిసి హోటల్‌లో దిట్టంగా టిఫిన్ చేశాన’ని బొంకాడు. ప్రభకూడా యెంత బలవంతం చేసినా, భోజనం చేయ్యనని లేచేడు.

‘తరుచు వస్తూండవోయ్ కాశీ’

అల్లాగేనని కాశీ బయల్దేరేడు. ‘చూడు నాయనా! ఇంతసేపు మాట్లాడేవుగాని, నా పేరు తెలుసుకున్నావుకావు. రాఘవేంద్రరావు. మా ప్రభావతి నీ శిష్యురాలు తెలుసా!’ కాశీకి యేమనాలో తోచలేదు. నవ్వి వెళ్ళిపోయేడు.



వనంత చిన్నప్పటి నుంచీ సిసింద్రీ వంటిది. ఏవిషయమునైనా యిట్టే గ్రహించే శక్తి కలది. ఆపిల్ల అందమైన పచ్చటి ముఖమీద నల్లటి కోలకళ్ళు గండుమీసల్లా మెరుస్తూండేవి. ఆమె శిల్ప సౌందర్యం కాశీకి నిత్యనూతనంగా వుండేది. వనంతకీనాడు, కాశీ దగ్గరున్న చనువు వేరు.

చిన్నప్పుడు కాశీ రాగానే కథ చెప్పమనేది. కాశీకి కథ చెప్పడం రాదు. అతడు చిన్నప్పటి నుండి 'సీరియస్ పైప్' మనిషి; కథ చెప్పకపోతే వనంత వాషుకోదు. అంచేత వాక కథ ఆలోచించేవాడు.

'అనగా అనగా వాక అడివిలోవాక పేదపన్నెండు తలల నాగేంద్రుడుండేవాడు' అనిచెప్పి ఆనాగేంద్రుడూవుండేవాడో వర్ణనఆరంభించేవాడు. వర్ణనలు చిన్నపిల్లలకేం నచ్చుతాయి? కథ హృదయరంజకంగా వుండాలి. వర్ణన పదినిముషాలదూరం నడవగానే వనంతకు ఆవులింతలు ఆరంభం అయ్యేవి. ఆవులిస్తూ వాళ్ళు విరుస్తూ మెల్లిగా కాశీ వాళ్ళోనిద్రపొయ్యేది. కథ ఆరంభంలోనే కంచి కెళ్ళేది.

ఒక్కొక్కప్పుడు ఆ పిల్లకు కోపంవస్తే కాశీ వీపుమీద వీశ గుద్దులు గుద్దేది. కాశీ వాటిని యిప్పటికీ మర్చిపోలేదు. అందుకే కృష్ణయ్య యింటికి వనంత వచ్చి తన గురించి అడిగిందనగానే కాశీ హాడిలిపోయేడు.

'డాక్టర్ రాజూ డాటర్ ఎందుకొచ్చింది మిస్టర్ కాశీ?' కాశీ ఆలోచిస్తున్నాడు. అతడికి సమాధానం చెప్పడానికి వోపికలేదు. ఏదోపనేవుండి వుంటుందని నసిగేడు.



వాళ్ళిద్దరూ డ్రింకులు త్రాగి గ్లాసులు దించేరు. తిరుగు తూన్న యెలప్టిక్ పంకా 'బూమ్' అనే సన్నటిశబ్దం తప్ప గది రెండు నిమిషాలు నిశబ్దంగా వుంది. కాశీ మరొక సిగరెట్టు ముట్టించేడు.

'అన్నట్టు నీకు చెప్పడం మర్చిపోయా. We're opening a new hotel' కృష్ణయ్య.

కాశీ దమ్ము పీలుస్తూ, యెక్కడ యెప్పుడు అన్నట్టు కళ్లు పైకెత్తేడు.

'చూశావా. కాటైక్స్ పెట్రోల్ బంకు పక్క సుబ్ర హ్మణ్య విలాస్ వుంది. అది మనం కొనేశాం. దానిని నెలలో ఓపెన్ చేద్దామని మన వుద్దేశం. My wife said, అంథాన్యూ, everything new, ప్రతీదాంట్లోనూ వాక novelty వుండాలి - అంది."

కాశీ నోటితో సమాధానం చెప్పడంలేదు. సిగరెట్టు పొగలోంచి అతడి కళ్లు మాట్టాడుతూన్నట్టు కృష్ణయ్య గ్రహిస్తున్నాడు.

కృష్ణయ్య వస్తుతా గొప్ప ఆశావాది. అతడు జీవితాన్నే వాక వర్తకంగా అర్థం చేసుకున్నాడు. అతడెప్పుడు మాట్టాడినా అమోఘమైన 'sales talk' లాగే వుంటుంది.

'Why not we go to my house now? You can dine with me - and my wife. నువ్వు నా wife మన కొత్త హోటల్ ప్లాన్ గురించి ఆలోచించవచ్చు.

కాశీ యీ ప్రశ్నకు సమాధానం యివ్వలేదు. కాని ప్రశ్న వేసేడు. 'కొత్త హోటలుకు యేం పేరు పెడదామను.

కుంటున్నావు ?' కృష్ణయ్య చిరునవ్వుతో సమాధానం ఇచ్చాడు. 'I am leaving everything to you-and my wife'. నువ్విక్కడే వుండు. గారేటికి వెళ్లి కారు తెస్తా."

కాశీ కడుపులో ఆకలి గంటలా మ్రోగుతూంది. కాని అభిమానం వెనక్కు లాగుతూంది. ఆకలి లేదని, మర్నాడు ఉదయం వచ్చి ఆ విషయం మాట్లాడతానన్నాడు. కాని, కృష్ణయ్య వాప్పకోలేదు. 'No. you must 'nt say no. I am getting the car. You wait here' అని పరుగెత్తాడు.

కృష్ణయ్య కారు నడుపుతున్నాడు. కాశీ పక్కని కూర్చొని సిగరెట్టు పీలుస్తున్నాడు. కారు డాక్టరు రాజు గారినిముందుకు రాగానే కాశీ అప్రయత్నంగా వాళ్ళ గుమ్మంకేసి చూశాడు. గుమ్మంలో వసంత ఆఖరు చెల్లెల్ని యెక్కుకుని నుంచుంది. ఆమె రెండుకళ్ళూ రైలు దీపాలులా తననే చూస్తున్నాయి. కాశీ మొహం అటుతిప్పుకున్నాడు.

కృష్ణయ్య భార్య అలిమేలు, తెల్లగా వుంటుంది. విశేషమైన అండకత్తై కాకపోయినా అందర్నీ ఆకర్షించే శక్తికలది. కృష్ణయ్య నిస్సందేహంగా మంచి నేర్పరి అయిన వ్యాపారిస్తుడే గాని అతడి వ్యాపారం అంత విజయవంతంగా వుండంటే దానికి చాలా వరకూ అలిమేలే కారణం.

అలిమేలు కళ్ళు చిన్నవైనా జీడిగింజల్లా నిగనిగలాడు తూంటాయి. వాటితో ఆమె జోరుగా మాట్లాడగలదు. ఆమె ముందర పళ్ళల్లో వొకపన్ను కొంచెం వైకెక్కింది. కాని అదే వొక ప్రత్యేకాకర్షణ. ఆమె చిరునవ్వు మహాచెడ్డది. వయస్సు

మీరిన వాళ్ళకు కూడా అత్యాశకలిగిస్తుంది. ఆమె కొంటెరకం ముక్కులోని బేరరిలో వొకరవ్వవుంది. దీపకాంతిలో ఆమె యిటూ జిటూ ముఖం తీప్పినప్పుడల్లా ఆ రవ్వ చూపగులకల్లు మింగిమిట్లు గొల్పుతుంది. ఆమె అందరితోనూ యెప్పుడూ తెనుగే మాట్లాడుతుంది. ఆమె అరవ తెనుగు అతి మెత్తగా, అతి యింపుగా వుండి అస్రయత్నంగా ఆమెమీద ఒక ఆదరణ, అభిమానం కల్గిస్తోంది.

కృష్ణయ్య యింట్లో అంతా దొరల వ్యవహారంగా వుంటుంది. పేబిలు భోజనం, వాష్ బేసిన్లు, స్టాండులమీద ప్రేమాడుతూ యెప్పటికప్పుడు మిలమిల మెరిసే టర్కీతువాళ్ళూ.

కృష్ణయ్యకు నాలుగేళ్ళ కూతురుంది. దానికి తండ్రి దగ్గర కొంచెం చనువు. తల్లి దగ్గర అసలే చనువులేదు. దానికి నీళ్ళు పోయ్యడం దగ్గరనుండి అన్ని సేవలూ 'అప్పడు' అనే ముసిలి బంట్రోతు చేస్తాడు. దానికి అప్పడే తల్లి, తండ్రి, గురువు. అది యెప్పుడూ వాడి మెడపట్టుకు వేళ్ళాడు తూంటుంది.

కృష్ణయ్య, భార్య, కాశీ కలిసి భోంచేసేరు. కృష్ణయ్య పక్కా వ్యాపారస్తుడు. భోజనమప్పుడు అట్టేకాలం వ్యర్థం చెయ్యడు. వ్యాపారవతుగా గబగబ నాలుగు మెతుకులు నోట్లో వేసుకుంటాడు. ఆ విషయంలో అలిమేలు అతని 'అనుగుం జేడియ'

ఇక మిగిలినవాడు కాశీ. అతడు స్వతహాగా రోజుల తరబడి వుపవాసాలు చెయ్యగలడు. కుంచె తీసేడంటే ఒక్కొక్కప్పుడు నాలుగైదురోజులవరకూ తిండి, నిద్ర మరిచిపోతాడు.

ఒక మనిషినిగాని, వస్తువునుగాని, దృశ్యాన్నిగాని పరిశీలించడానికి దూరాభారం యిత్యాది యే కష్టాలూ ఆలోచించడు.

భోజనం అయేక వాళ్ళు ముగ్గురూ కూచుని కొత్త హోటల్ గూర్చి చర్చిస్తున్నారు. ఆ చర్చలో కృష్ణయ్య తన చుయేదో కొంప మునిగిపోయినట్టు నిస్సహాయత వెలిబుచ్చుతూంటే వెంటనే అలిమేలు అతడిని యీనడించేది. 'చాలెండి, మీరూరుకోండి - మీకెందు కా గాభరా? కాశీనాథరావు గారున్నారుగా. వారి కప్పుడే అంతా అర్థమైపోయింది' చూడండి, మన న్యూహోటల్ యెంత అందంగా వుంటుందో. అని కాశీ వేపు తిరిగి 'ఏమంటారు?' అని కళ్ళతోనే అడిగేది.

'Yes Yes. I Know it..... కాని మిస్టర్ కాశీ, మెయిన్ హాలు గోడలు- సీలింగు అంతా బ్యూటీఫుల్ కలర్ డిజైనుతో నింపాలి' కృష్ణయ్య.

తను తెరవబాయ్యే కొత్తహోటల్ కు చెయ్యవలసిన హాంగామా చాలావుంది. కృష్ణయ్య కొంతవరకూ విషయాన్ని కాశీకి బోధపరిచాడు ఇంతలో గడియారం తొమ్మిదిన్నర కొట్టింది. కృష్ణయ్య చేతివాచీ చూసుకుని దిగ్గునలేచాడు.

'I am sorry' నా కొక అర్జంటు వస్తుంది. అప్పుడే అరగంట లేచింది. మిస్టర్ కాశీ, నన్ను క్షమించాలి. మళ్ళీ కలుద్దాం. ఎప్పుడు ?'

కాశీ సిగరెట్టు దమ్ము పీలుస్తూ కనుబొమలు పైకెత్తేడు. అలిమేలు మధ్యలో అందుకుంది.

'కాశీనాథ్ గారూ, మీ ఫ్రండు యెప్పుడూ యింతే. ఏ పనీ పూర్తిగా చెయ్యరు' అని భర్తవేపు తిరిగింది. 'తమకు



దయ చెయ్యండి మేం మాట్లాడుకుంటాం' కృష్ణయ్య వాక
క్షణకాలం భార్యవెంపు తెచ్చికోలు తీవ్రతతో చూచి,
వెంటనే చిరునవ్వు నవ్వి 'Alright, Alright, మిస్టర్ కాశీ,
నే నెల్లా...' అని పరుగుతీసేడు.

తన కొత్తహోటల్ కింద కాశీ ద్వారా యెంత పని
రాబట్టాలో కృష్ణయ్యకు తెలుసు. అతనికన్న యెక్కువగా
అలిమేలుకు తెలుసు. ఏదైనా వాక విషయం తనముందు
వుంటే దాని ప్రతిరూపాన్ని 'కెమెరా'లా చిన్న సైజులో
మెదడులోకి క్షణకాలంలో తీసుకుంటుంది. మరుక్షణంలో
దానిని బృహత్ స్వరూపంకింద మార్చుకొంటుంది. దానిలో
ప్రతి హంశం దుర్భిణీద్వారా చూసినట్టు స్ఫుటంగా చూస్తుంది.
ఆ అభిలోకశక్తి ఆమెకు దేవుడిచ్చేడు.

ఇప్పుడు కాశీచేత సుమారు రెండువేల గూఢాయిల
పని చేయించాలి. ఇప్పటినుండి అతడిని తన చాకచక్యపు
తేనెలో యాగలా ఆకర్షించాలి.

అలిమేలు నిర్విరామంగా మాట్లాడుతూంది. యాస
తెనుగులో, అవసరమైనచోట్ల నొక్కులతో వాగుతూంది.
మధ్య మధ్య చవకబారు హాస్యం విసరి తను మాత్రమే నవ్వు
తూంది. కాశీ నూటికి తొంభైపాళ్లు మాట్లాడుకుండా
నిదానంగా సిగరెట్టు పీలుస్తూ వింటున్నాడు. మిగిలిన
చదివాళ్ళలో నూటికి తొంభైతొమ్మిది పాళ్ళు అక్కరలేనిచోట
చిరునవ్వులతో, తలతాటింపులతో ఆమెను సంతృప్తి పరుస్తూ
న్నాడు. మిగిలిన ఒకపాలు 'బేను, కాదు' లతో కాలక్షేపం
చేస్తున్నాడు.

అతడు మరొక సిగరెట్టు తీసేడు. చూడకుండా, కేబిలు మీద అగ్గిపెట్టెకోసం తడుముకొంటున్నాడు. అలిమేలు గబాల్న అగ్గిపెట్టెతీసి పుల్ల వెలిగించి, కాశీకి అందించింది. ఎలక్ట్రిక్ పంకా గాలికి ఆమె పైట జారిపోయింది. కాశీ సిగరెట్టు ముట్టించకుండా అగ్గిపెట్టెకోసం పొంటుజేబులింకా తడుము కొంటున్నాడు. ఈసారి అలిమేలు అగ్గిపెట్టె అతనివేపు విసిరింది. అతడు సిగరెట్టు ముట్టించేడు.

‘క్రిందటిమాటు మద్రాస్ వెళ్ళినప్పుడు మా బావ హోటల్ చూశా. ఎంత బాగుందనుకున్నాను కాశీనాథ్ గారూ! మెయిన్ హాలు బాల్కనీ మీంచి నాలుగు తట్టులా వున్న గదులలో నిలుపుటద్దాలు అగుపిస్తాయి. చాలా చక్కగా వుంది ప్లాన్. అట్లాగే యేదో ఒక కొత్తవిషయం తీసుకు రావాలి’, కాశీ అలాగే అని తల ఊపేడు.

‘మీ రాలోచిండండి. అంతా మీ మీదే వదిలేస్తున్నాం...’

కాశీ ఆవులించేడు.

‘మీకు నిద్రరాస్తూంది...’ గడియారం తంకున పదిన్నర కొట్టింది.

‘ఈ సోఫాలో పడుకోండి- తలగడాలు పెట్టుకోండి...’ కాశీ సోఫాలో జారగిల్లేడు. ‘ఇక నే వెళ్లనా’ అని అలిమేలు గుమ్మంవరకూ వెళ్లి తిరిగి చూసి కొంటెగా నవ్వి గిరుక్కున తిరిగి వెళ్లిపోయింది. ఆ తిరగడంలో ఆమె బరువైన పిరుదులు నాట్యం చేశాయి.



కాశీలేచి దీపాలు ఆర్పేడు. మూలని టేబిల్ మీద నీలి 'జోమ్' గల బెడ్ టైట్ మాత్రం వెలుగుతూంది. ఆ వెలుగుతో గది సముద్ర గర్భంలా వుంది. తలమీద తిరుగు తూన్న ఎలక్ట్రిక్ పంకా మంచంగా నిదానంగా 'బుయ్ బుయ్' మంటుంది. కాశీ అలాగే సోఫాలో కాళ్ళు క్రింద పెట్టెకు కూచుని గొలుసుకట్టుగా సిగరెట్లు కాలుస్తూ యేదో మెకంలో వున్నట్టు ఆలోచిస్తున్నాడు.

ఒంటిగంట దాటింది. గుమ్మందగ్గర గాజుల చప్పుడైంది. అలిమేలు గదిలోకి వచ్చి తలుపులువేసింది. గమగమలాడే సెంటువాసనలు గుబాళిస్తూ నిమ్మళంగా వచ్చి కాశీ పక్క కూచుంది. మీట నొక్కితే స్ప్రింగు తన్నినట్టు కాశీ లేచి పోయేడు. వెంటనే అలిమేలు లేచి అతడి చెయ్యి పట్టుకుంది.

'కాశీనాథ్! నేను మిమ్మల్ని ప్రేమిస్తున్నా. నన్ను కాదనకండి' అని అతి జాలిగా బ్రతిమాలింది. అతడు జవాబు చెప్పలేదు. ఆమెకేసి నిదానంగా చూస్తున్నాడు. ఆ నీలి వెలుగులో కట్టుబడిన అలిమేలు యావనం కాశీమీద విరుచుకు పడుతూంది. అతడు సిగరెట్లు పీల్చినప్పుడల్లా ఆమె ముక్కులోని రవ్వ వుదయారణబింబం అంత పెరిగి ప్రకాశిస్తుంది. కమ్మరి కొలిమికిత్తి నొక్కినప్పుడల్లా పొయ్యిలో అగ్ని ప్రజ్వలించినట్టు ధగధగలాడుతూంది.

కాశీ అంతకు ముందే సగం తెలివిలో వున్నాడు. మైగా సిగరెట్లు అదే పనిగా కాలుస్తున్నాడు. అంచేత తల దిక్కుగా వుంది. (వస్తువు పరిస్థితిలో అతడు పూర్తిగా అపస్మారావస్థ

కొచ్చేడు. అతడు అలిమేలుకేసి చూపు నిలదొక్కి చూస్తున్నాడు.

అనుజానుకాంతలతో నిండిన ఆకాశం. దానిలో భూమ్యాకాశాలు కలిసిన చోటుకు రెండుబారల యెత్తున జ్వాలాంబరం ధరించి; భుజాలమీద బుస్సులుకొట్టే పాము ల్లాగా గాలివాటుగా అటూయిటూ యెగురుతూన్న జ్వాలాకేశాలతో, జ్వాలానయనాలతో, గుండెల్ని దహించే సుందర భయంకర మందహాసంతో, అదే వుజ్వలమూర్తి అగుపించింది. ఆమె మంటల శారువంటి రెండు చేతులూ భట్టున ముందుకు జాచి, పెనుమంటల కొనల కున్న పిల్లనాలుకలవంటి కోమల మైన ప్రేళ్ళు వంచి కాశీని 'రా' అని ఆహ్వానించింది. కాశీ అత్యాశ్చర్యంతో, అత్యానందముతో, భయంతో గజగజ వణుకుతూ, నవ్వుతూ, కన్నీళ్లతో, యెగిరిపడే హృదయంతో ఆ సుందరికేసి చూస్తున్నాడు.

అలిమేలు కొంచెం కళవళపడినా, కాశీ పడుతూన్న పుండ్రేకం అంతా తనకోసమే అనుకొని అతడిని సమీపించి మృదువుగా కాగలించుకుంది. తక్షణం కాశీ నిలువునా కూలి పోయేడు. అలిమేలు కేమీ అర్థం కాలేదు. అతడిని లేపడానికి యెంతో ప్రయత్నించింది. అతడికి ఎంతిమీద తెలివి వుంటేగా.



5

డాక్టర్ రాజారావుగారిల్లు పెళ్ళివారిల్లులా వుంది. వసంత వారంలోజుట్లో ఆవుల్లో రెడ్ క్రాస్ వుత్సవాల్లో నాట్యం చేస్తోంది. వుత్సవ కార్యక్రమాలలో డాక్టర్ రాజు మొదలు. గవర్నరునాటి అధ్యక్షుడవ్వ అలవాటువుంది. సభలు, సమావేశాలు ప్రదర్శనల నిమిత్తం జానువాలు ఆవరణలో పెద్ద పెండ్లాలు నిర్మించబడుతుంది. రెడ్ క్రాస్ సంస్థకు సంబంధించిన మహామహులంతా రానున్నారు.

ఈ అవకాశం బ్రహ్మాండమైనది. దీనిని జాగ్రత్తగా కూడదు. ఈ దెబ్బతో తనపేరు దిద్దిగంతాలలో మారుమోగాలి. కూతురు నృత్యం చేస్తూంటే, అదిచూచి ప్రజలు, సెంట్రలు పూనుకున్న, పట్టుసెల్లాలు ధరించిన, నూట్లు బణాయిం చిన ప్రజలు మెచ్చుకుంటూంటే, యే తండ్రిగండ నిముషానికి రెండువందలసార్లు ధడధడ కొట్టుకోదు! లేత గులాబీచీరెలు, ఆర్గండివాయిలు వల్లెవాట్లు, ఎత్తు మణిమెలజోళ్లు, ఫాన్సీ బ్యాగులు, నెయిల్ పాములు తన కూతుర్ని అభినందిస్తూంటే యే తండ్రి భుజాలు పొంగి ఆనందపు టూయ్యాలలో వూగిన లాడిపోడు!

తన కూతురుపేరు. దానితో ద్వంద్వ సమాసంలా తన పేరు, ప్రదర్శనశాలలో, 'మెక్'లో, వీధుల్లో, పేజ్ లో ప్రతీ చోటా ప్రతిధ్వనిస్తూంటే, అభినందించేవాళ్ళకి ధన్యవాదాలు


చెప్పలేక తను విసికిపోతూంటే.....అబ్బబ్బ.....పూపిరి తియ్యడానికి సమయం వుంటుందా !

ఈజిప్తైరులో పడుకుని ఆలోచిస్తున్నాడు డాక్టరు రాజు. డాక్టరుకు గొప్ప వోషిక. అవతల రోగులు, ఇవతల రెడ్ క్రాస్ వాళ్ళు అన్నిటికన్నా ముఖ్యంగా కూతురు నాట్యప్రదర్శనానికి హంగుబజాయిచేవాళ్ళు యింకా యింకా వచ్చిపోయావాళ్ళు అంతా తనని పీక్కుతినేస్తూంటే ఆయన విసుక్కోవడంలేదు. అన్నీ నిభాయించుకొస్తున్నాడు.

అయితే కూతురునాట్యం విషయమై తనంత బాధపడ సవసరంలేదు. ఇంతకీ తనకు ఆపరేషన్ థియేటర్ లో నాట్యం వచ్చుగాని యీ నాట్యంరాదు. దీనికి సంబంధించిన విషయాలన్నీ చూసుకుందికి వసంతగురువుగా రున్నారు. సంగీతం మేకప్ మొదలైన సాంకేతిక విషయాలన్నీ ఘనంగా నిర్వర్తించగలవాళ్లంతా వున్నారు.

సాయంత్రం యేడుగంటలైంది. ఆవేళ డ్రెస్సరిహార్నెల్. కాళీ అప్పుడే వసంత మేకప్ పూర్తిచేసి వచ్చాడు. నాట్య చార్యుడు అతనితో చావడిలో తివాసీమీద కూచుని మాట్లాడుతున్నారు. సంగీతం గురువుగారు వొకమూల చిరుచావమీద వారిబృందంతో కూచుని సంగీతవిషయం మాట్లాడుతున్నారు. వారి వొడిలోవున్న వీణమీంచి ప్రియుని కలగంటూన్న యువతి కలవరింతులా అప్పుడప్పుడు మెత్తగాహాయిగా నొక్కులు బైటపడుతున్నాయి.

వసంత మేకప్ లో వచ్చింది. ఆమె వొకమూల నేల మీద చతికిలబడి గజ్జెలు కట్టుకుంటూంది.



నడివాకిట్లో యీజీచైరులో కూచుని డాక్టరు రెడ్ క్రాస్ వుత్సవ కార్యకలాపాల కాగితాలు చూసుకుంటున్నాడు. ఆయన వంచినతల యెత్తకుండానే కళ్ళజోడు ఫ్రేముకూ, కను బొమలకూ మధ్యనించి దృష్టి సారించి 'కాశీ! వాళ్ళొచ్చే వేళై నట్టుందే' అని తిరిగి తనపని చూసుకోజొచ్చాడు. నాట్య చామ్యులతో మాటల్లో మునిగిపోయిన కాశీ అప్రయత్నంగా కళ్ళెత్తి గడియారంవెంపుచూసి, తిరిగి సంగీతం గురువుగారితో మాటల్లో పడిపోయేడు.

6

సాయంకాలం మంద.మందమారుతాలు వీస్తున్నాయి. ఆకాశం నిర్మలంగావుంది. పలురకాల పిట్టలు ఎగురుతూ, మధురకూజితాలు చేస్తున్నాయి.

సంధ్యారాగానికి మెరుస్తూ, చిరుకెరటాలతో ప్రిశ్లీంతు లాడుతూ, గలగలా ఒక యేరు ప్రవహిస్తోంది. ఆ యేటి వొడ్డున వేణుగోపాలమూర్తి ఆలయంవుంది.

ఆ సంజనెలుగులో, దేవతలు విహరించేవేళ, పూజా సామగ్రి పట్టుకొని, లేతవయసుగల ఒక సుందరాంగి. తీగలా కదలి కోవెలలోకి వెడుతుంది.

గర్భాలయంలో పూజచేసి ఆ కోమలి మండపంమీదకు వచ్చింది. మండపంగోడమీద 'రాసక్రీడ' చిత్రం అద్భుతంగా వుంది. గోపికకు, గోపికకు నడుమ కృష్ణుడు, కృష్ణునకు, కృష్ణు

ప్రక్క పదహారువేల స్త్రీహృదయాలను కొల్లగొట్టిన కృష్ణుడు. ఊహిస్తున్నాడు కాశీ; ఊహకందనిదాన్ని ఊహిస్తున్నాడు.

ఈ నాటికలో వాక సాంకేతిక దృష్టివుంది. కుడ్య చిత్రంలో వ్యక్తులు చైతన్యం కలిగి క్రిందికి దిగివస్తారు. ఆలో చిస్తున్నాడు కాశీ అనంతంగా వస్తూన్న సిగరెట్టు పొగలోంచి.

ఆ మూలనుంచి పేణ, ఫిడేలు సవతుల్లా ఉండుండి ఒకదానిమీద ఒకటి పోటుమాటలు విసురుకుంటున్నాయి. ఉండుండి వేణువు అగ్గిమీద గుగ్గిలంజల్లుతుంది. ఇప్పుడప్పుడు మృదంగం పిడికిళ్ళు బిగిస్తూంది.

ఎనిమిది గంటలకు కాశీలేచేడు. వరండామీదకు వెళ్ళేడు. కాగితాలు మడిచి కత్తునెత్తి డాక్టరు తిరిగి ప్రశ్నించేడు 'ఎనిమిదివ్రతూంది ఇక వాళ్ళొస్తారు కామోను' కాశీ ఒక కుర్చీమీద కూలబడ్డాడు.

మార్దంగికుడు నాట్యాచార్యుడికి కుడిప్రక్క సర్దుకు కూర్చున్నాడు. గజ్జెలు కట్టుకుని అంతకుముందే సిద్ధంగావున్న వసంత లేచింది.

వసంత పులకించిన వసంతముతువులా వుంది. నర్తకికి కావలసిన అంగసౌష్ఠవం తూకం కలిగి ఆమె దివినుండి దిగి వచ్చిన ఊర్వశిలా వుంది.

సరిగా ఎనిమిదికల్లా సృత్యం ఆరంభం అయింది. వసంత సృత్యంచేస్తూనే చూగిసలాడుతున్నట్టువుంది. వెన్నముద్దవంటి ఆమె శరీరంలోని ప్రత్యంగపు కదలికలో Rythm మారు మ్రోగుతుంది. జీవితమే లయాన్వితంగా తోస్తుంది.



సృత్యం జోరుగా సాగుతున్న సమయానికి రాఘవేంద్ర రావుగారు, ప్రభ వచ్చేరు. డాక్టరులేచి దయచేయండి అని వాళ్ళను కుర్చీలలో కూచోబెట్టాడు. రెండురోజుల క్రిందట కాశీ డాక్టరును వాళ్ళింటికి తీసుకెళ్ళి వాళ్ళతో పరిచయం చేయించేడు. అప్పుడే డాక్టరు వాళ్ళని డ్రెస్ రిహార్సెల్స్ కు రమ్మని ఆహ్వానించేరు.

ప్రభ మొదట డాక్టరుకు సమస్కరించి తరవాత కాశీ వెంపు తిరిగి చిరునవ్వుతో అతనిని పలకరించింది. చిరునవ్వు నవ్వి నవ్వుడు మొలక వజ్రాలవంటి తీరైన ఆమె పలువరస తెల్లని కాంతులు దొండపండువంటి ఆమెక్రింద పెదవిమీద జిగేలుమన్నాయి.

ఎన్నడూ లేనిది వసంత తాళం తప్పింది. నాట్యాచారుడు ఆమెవేపు కొంచెం తీవ్రంగాచూసి 'తాళం' అని కసికేడు. ఆమె మరింత తొట్రుపడి ఆగిపోయింది. ఆమె నుదుటిమీద ముత్యాలవలె చెమ్మటచుక్కలు పోసిపోయేయి. సృత్యం కొంచెంసేపు ఆగిపోయింది.

తరువాత మరొక అరగంటకన్నా యెక్కువ సాధకం చేయ్యలేక పోయింది. ఆ అరగంటలో నాలుగైదుసార్లు తాళం తప్పింది. తనవంట్లో బాగాలేదని బొంకింది. సృత్యసాధకం ఆవేళకి ఆపుచెయ్యబడింది.

తరవాత అంతా కూచుని బాతాఖానీలోకి దిగేరు. డాక్టరు తనకూతుర్నీ, నాట్యాచార్యుడినీ, తదితర హంగు దార్లనీ రాఘవేంద్రరావుగారికి, ప్రభకు పరిచయం చేసేరు.



‘అమ్మాప్రభా ! ఇదే మా అమ్మాయి వసంత. సెకం డియర్ చదువుతోంది. వసూ ఈమె రాఘవేంద్రరావుగారి అమ్మాయి ప్రభ ! గ్రాడ్యుయేట్ ! ఆర్టిస్టు !’ అని డాక్టరు అమ్మాయి లిద్దరిని పరిచయంచేశాడు. ప్రభవెన్నెల విరిసినట్టు మందహాసంతో వసంతని పలకరించింది. వసంతపెదవులు నవ్వేయిగాని కళ్ళల్లో యేదో బాధ వూగినలాడింది. ‘ఆర్టిస్ట్’ అని తండ్రి అనగానే ఆమె గుండెల్లో అగ్నివంటి అనుభూతి యేదో భగ్గుమంది.

పది నిమిషాలపాటు అంతా మామూలు పిచ్చావాటి చేశారు. రాఘవేంద్రరావుగారు మాట్లాడబోయేముందు ప్రతి మాటూ మందహాసం చెయ్యడం అందర్నీ ఆకర్షించింది. ఆయన పండితుడు. అలంకార శాస్త్రం, భరత శాస్త్రం, తెలిసినవాడు. ఈనాటివరకు బడిలోవున్న నృత్యాల్లో యేమంత పసలేదని ఆయన అభిప్రాయం. అలాగని మణి కట్టు కొని కూర్చునేరకం కాదు. ఆయనా, నాట్యచార్యుడూ నృత్య విషయం కొంతసేపు చర్చించారు.

‘మా చిన్నతనంలో కళావంతులు నృత్యం చేసేవారు. అభినయం వారి సొమ్ము. హస్త ముద్రలు పట్టడంలో వాళ్ళు అపూర్వమైన కాళలం చూపేవారు. కాలంమారింది. దానితో బాటు అన్నీ మారేయి. పాశ్చాత్య కళల ప్రభావం మనకళల మీద జోరుగా పడుతూంది. ఇది యుగ సంధి.....’ అని చిన్న నవ్వు నవ్వి కాశీవేపు చూసి “ఏమంటావు నాయనా- అంతేనా” అన్నారు. కాశీ నవ్వుతూ అన్నాడు ‘నవ సమా

జాన్ని గర్భంలో ధరించిన పాత సమాజానికి కాలం మంత్ర సాని' అని వొక పెద్ద ఆర్థిక శాస్త్రవేత్త అన్నాడు.

రాఘవేంద్రరావుగారు పకపకా నవ్వి 'ఎంతగడుసు వాడివయ్యా కాశీ! ఆ మహానుభావుడు విస్లవం మంత్రసాని అంటే నువ్వు దాన్ని మాంచి సుఖపుగా కాలం అని నద్దేశావే అదీ గడుస్తనం అంటే'.

ఈ రోజులలో విస్లవ పదానికీకూడ అర్థం మారి పోయిందికదా. ఇకమీదట ఫ్రెంచి విస్లవాలు, అమెరికన్ విస్లవాలు, రష్యన్ విస్లవాలు రావు. రక్తపాతం వుండదు. సమాజంలో దురాచారాలు విస్లవాత్మక శాసనాల ద్వారా నిర్మూలించబడతాయి.

రాఘవేంద్రరావుగారు వెనక్కు జారగిలబడి ప్రభువు చూసి చిరునవ్వు నవ్వేరు. ప్రభ అన్నది 'కాలం మారు తూన్నట్టే కళా దృష్టికూడా మారుతుంది. సమాజానికి కళా కారుడు భవిష్యత్తును చూపే కన్నువంటివాడు. ప్రతిభా వంతులైన కళా తపస్సుల ద్వారానే ప్రకృతి సౌందర్యాన్ని అర్థం చేసుకోగలం కళ లేకపోతే జీవితం వ్యర్థం'

గడియారం పదిగంటలు కొట్టింది. రాఘవేంద్రరావు గారు ఆవులించి ప్రభువేపు తిరిగి అన్నారు 'అమ్మా యిక మనం వెడదామా?' ప్రభ కాశీవెంపు చూసి చిరునవ్వు నవ్వింది. వసంత దిగ్గున లేచింది. ప్రభలేచి నెమ్మదిగా ఆమె చేతులు పుచ్చుకొని అన్నది 'వసంతా నీ నృత్యం చాలా బాగుంది. ప్రదర్శనం రోజున స్టేజీమీద యింకా బాగుంటుంది'. వసంత బెదురు కళ్ళల్లో ఆమెవెంపు చూసి నీరసంగా నవ్వింది.

మొదట రాఘవేంద్రరావుగారు తరవాత డాక్టరు రాజా రావు, ఆవెనక అక్కడవున్న అందరూలేచారు. 'వీలై నప్పుడల్లా వచ్చి రిహార్సెల్లు చూడండని డాక్టరన్నాడు రాఘవేంద్రరావుగారు ముసిముసినవ్వు నవ్వేరు. నాట్యాచార్యుడు రావుగారితో అన్నాడు 'మీరు పెద్దలు. మీరు వస్తూండి మాకు సహాయం చెయ్యమని నా ప్రార్థన' రాఘవేంద్రరావు గారు పొడిగా నవ్వేరు. 'నాయనా వయస్సుకు నేను నీకంటే పెద్దవాడినేగాని నృత్యకళలో నీకు సలహాలిచ్చే అంతవాడిని కాను. ఏదో చూసి ఆనందించగలను, ఆంతే' అన్నారు. ఆయనముందు ఆయన వెనుక ప్రభ బయల్దేరేరు. ఎల్కోట్రిక్ దీపాల కాంతిలో ప్రభ పాదాలు దంతలా మెరుస్తున్నాయి. ఆమె సహజ మందహాసానికి బుగ్గలు చిన్న గుంటులుపడి ఆమె ముఖ సౌందర్యాన్ని రెట్టిస్తున్నాయి. ఆమె తీగలా కదలివెళ్ళి పోతూంటే కాశీ ఆమె నుండి దృష్టిమగ్నలేక పోయేడు. వసంత కాశీకేసి కొనకళ్ళతో చూస్తూ యెదురుగావున్న గది లోకి మందగమనంతో దారితీసింది. ఆమెకాళ్ళ మువ్వలు నత్యభామ అలిగి యేడ్చినట్లు యీసుగా మ్రోగేయి. వాళ్ళని వీధిలోకి దిగబెట్టేడు డాక్టరు.



7

ఆరాత్రి వసంత నిద్రపట్టక చాలా బాధపడింది. ఆవేశ కాళీని తనతో సినిమాకు రమ్మంటే యెందుకు రాలేదో ఆ సాయంత్రం యెనిమిదైన తరువాత హోటలు ప్రొఫైటరు కారులో యెందుకగుపించాడో కూడ యిప్పుడు తెలిసింది. కాళీ తన నృత్య భంగిమను చిత్రిస్తున్నాడు. అది యెప్పటికీ యెందుకు పూర్తి కావడంలేదో కూడ ఆమెకు తెలిసింది. ఇక ఆ బొమ్మ యెన్నడూ పూర్తిగాదు.

తెల్ల వారుగ్గూమున మూడైంది. చంద్రాస్తమయవేశ ఆకాశంమీద యేదో వాకమూలని మాత్రమే వెన్నెల నక్కి వుంది. వసంత డాబామీదకు వచ్చింది. డాబాకు వాకప్రక్క యెత్తైన గోడవుంది. ఆ గోడ యెప్పుడూ పదునుగా పాకుడుతో నిండివుంటుంది. అంచేత దానికి వెల్లపట్టదు. ఆ గోడవల్ల డాబామీద ఉండవలసిన కాస్త వెలుతురుకూడలేదు.

వసంత డాబామీద పచారు చేస్తూంది. డాబామీద ఒకమూలగా యీజీచైరుమీద కాళీ పడుకొన్నాడు. అతడు సహజంగా యేర్పాటీ నిద్రపోడు. అందులోకీ ఆరాత్రి అసలే నిద్రపోలేదు. ఆకాశంమీద పడమటకేసి లేతవెన్నెల వెలుగు ఆకాశంమీదే ఆకట్టుకు పోయింది.

తనొకసారి జబల్ పూర్ నుండి కలకత్తా వెడుతున్నాడు. తోవలో విశాలమైన పచ్చిక బీళ్ళు, దూరంగా కోటలవలె

కొండగుట్టలు, అక్కడక్కడ యేవో ఇంటిమూమిడి తోటల వలె వృక్ష సంపద.

అప్పుడుకూడా తెల్ల వారుగూము మూడైంది. రైలు మందంగా నడిచిపోతూంది. ఎట్టబారిన చంద్రబింబం చాలా దూరంగా చీకటి ముద్దలావున్న చెట్ల చిగుళ్ళకు తగులుకు పోయి వేళ్ళాడుతూంది. నిర్మలాకాశంమీద నక్షత్రాలు దీప కళికల్లా ప్రకాశిస్తున్నాయి.

ఈలోగా యేమూలనుంచో వాక సుందరమైన లేడి వచ్చింది. ప్రక్క కంపార్టుమెంటులోంచి మూడు నాలుగు టార్పిలైట్లు అటువెంపు ఫోకస్ చెయ్యబడ్డాయి. వెంటనే ఆలేడి వచ్చిన మూలనుంచే గుంపుగా లేళ్ళు వచ్చేయి. మొదట వచ్చినది మొగలేడి, తరువాత వచ్చినది దాని జనానా అయి వుంటుంది. అవన్నీ వాక నిమిషం పరుగెడుతున్న రైలు వెంపు తలఎత్తి చూసి, తిరిగి పరుగు లంకించుకుని, ఛంగు ఛంగున దాల్చేసుకుంటు. చీకటిలో కలిసిపోయేయి. 'బ్లాకౌట్' వల్ల రైల్లో చీకటిగావుంది. సిగరెట్ లైటర్ వెలుతురులో కాశీ తననోట్బుక్ లో నాలుగైదు రేఖలు వ్రాసుకొన్నాడు.

ఈ రాత్రి ఆ రాత్రిలాగే వుంది. వెలుగు చీకట్లు ఒక్కొక్క నక్షత్రం తన కడుపులో అంతులేని వేదనాభరిత మైన చరిత్ర దాచుకుని ఎవరు వింటారా అని యెదురు చూస్తూంది. కాని లేళ్ళగుంపు లేదు. వసంత మాత్రం జుట్టు విడిపోయిన ఆడు లేడిలా పచారుచేస్తూంది. ఆమె హృదయం వేగిపోతూంది. కాని ఆమె తనని గమనించలేదు.

కాశీ, డాక్టరు, నాట్యచార్యుడు రాత్రి చాలాసేపు మాట్లాడుకొన్నారు. వాళ్ళ బాతాఖాసీ పూర్తి అయేసరికి పన్నెండు దాటింది. ఇంట్లోకి వెళ్ళలేక కాశీ మేడహాలులోంచి యీజీచైరు డాబామీదకు తెచ్చి దాంట్లోనే ముడుచుకు పడుకున్నాడు. సిగరెట్లు అదేపనిగా కాల్చి అప్పుడే ఆపేడు.

లేచి వసంతం యెదురుగా నిలబడి అడిగేడు, 'నిద్ర రావడంలేదా?'

ఇల్లంతా నిశ్శబ్దంగా వుంది. రాత్రి చాలాసేపు మేలు కున్నందువల్ల అంతా గాఢనిద్రలో మునిగివున్నారు. వసంత కాశీ కళ్ళలోకి నూటిగా చూస్తూంది. ఆమె సరిగా అతడంతే పొడవుంటుంది. కాని యిప్పుడు తన కతనిమీదవున్న కోపం వల్ల తను అతనికన్న వొక అడుగు యెక్కువ పొడుగున్నట్టు భావిస్తూంది.

'మొన్న సినిమాకు రమ్మంటే యెందుకొచ్చేరు కారు?' నాగువాములా బుసకొట్టింది.

'తీరికలేక సోయింది'

'హోటలువాడితో తిరుగుతూంటే తీరిక ఎలా వస్తుంది ! నా బొమ్మ పూర్తియిందా?'

కాశీ మాట్లాడలేదు. నేరంచేసి దొరికిపోయిన వాడిలా నిలబడిపోయాడు. ఆమె మూతి బిగించి ధీమాగా అంది, 'అందుకు కూడా తెరిపిలేదు 'కామోసు !'

కాశీ ఆమె బొమ్మ వ్రాస్తున్నాడు. అదివొక నాట్య భంగిమ. ఆరు నెలలై నా చిత్రం పూర్తికాలేదు. రెండు నెలల

క్రిందట సగంలో పూర్తిగా ఆగిపోయింది. మొదట్లో ఆమె అతడిని అడపాదడపా తొందగపెట్టేది. కాని విసిగిపోయి యిక ఆ విషయం యెత్తడం మానేసింది.

కాశీ నిజానికి చిత్రం సంగతి మర్చిపోయేడు. ఇలాగే చిత్రాలగూర్చి మర్చిపోయేడు. ఆదిలో హెడ్ గుమాస్తాకు అందుకే కోపం వచ్చింది. హెడ్ గుమాస్తా శ్రీ రామ చంద్రుడి పేరుచెప్పి తన తండ్రిగారి చిత్రం వుత్తి పుణ్యానికి కాశీచేత వ్రాయించడానికి విశ్వప్రయత్నం చేశాడు. కాశీ డబ్బు విషయం ఆలోచించలేదుగాని హెడ్ గుమాస్తా తండ్రి చిత్రం లేకపోతేనేం అని వుపేక్షించేడు. హెడ్ గుమాస్తా అడిగి అడిగి విసిగిపోయేడు. పట్టరానికోపం వచ్చింది. కాని యెన్నడూ కించిత్తైనా కోపం ప్రకటించలేదు. చిరునవ్వులే కురిపించేడు కాశీ బద్ధకంమీద. కాని ఆ చిరునవ్వులే చిత్రాన్ని గామారి వాకనాడు కాశీని భస్మం చేస్తాయని అతడికి తెలుసు.

‘ఒక వారంరోజుల్లో నీ చిత్రం పూర్తి అవుతుంది వసంతా’ జంకుగా అన్నాడు సిగరెట్టు ముట్టిస్తూ.

గిరుక్కున వెనక్కు తిరిగిపోయింది వసంత. మెల్లిగా నడుస్తూ డాబా జాలుగోడవరకూ వెళ్లి జాలుకు ఆనుకుని నించుంది. కాశీ కూడా ఆమె వెనుక నెమ్మదిగా వెళ్ళేడు. ఈపాటికి ఆమెకోపం అవరోహణలో పడి కొంచెం దుఃఖంగా మారి వుంటుందనుకుని ధైర్యపడ్డాడు.

‘నిజం వసంతా, నామాటనమ్ము. వారంరోజుల్లో నీ చిత్రం సిద్ధం అవుతుంది. రెడ్ క్రాస్ ప్రదర్శనంలో నీ



నాట్యంకన్నా ముందే నీ చిత్రం తయారౌతుంది. మరి విచారించకు...' అతడు బతిమాలేడు.

ఆమె చుట్టూన తిరిగి జాలుకు ఆనుకు నించుంది. ఆమె కళ్ళలో నీళ్లు గిరగిర తిరుగుతున్నాయి, 'నిజం చెప్పండి, మీ మనసంతా ప్రభవంపు వెళ్ళిపోయింది కదూ...'

సూటిగా ఆమె వేసిన యీ ప్రశ్నని యెదుర్కుంది కి అతడు సిద్ధంగాలేడు. కొంచెం గాభరాపడ్డా, వెటకారంగా నవ్వేడు.

'నవ్వుతాలుకాదు. నేను కనిపెడుతున్నా వాళ్ళతో పరిచయం కలిగిన దగ్గరనుండి మీకు ప్రపంచంలో మరేమీ కనుపించటంలేదు. ఇదిగో, నేనిప్పుడే చేప్పేస్తున్నా మీరు ప్రభ యింటికి వెళ్ళడానికి వీల్లేదు. ఆమెతో మాట్లాడటానికి వీల్లేదు...' తల వంచుకుని బుంగమూతితో అంది. కాళ్ళకి విచారం, నవ్వు కలిగేయి. కోపంతో, యీర్ష్యతో ఆమె హృదయం మండిపోతుందని గ్రహించేడు.

'వసంతా, యిలాంటి చిలిపి చిలిపి వుద్దేశాలతో యెందుకు బాధపడతావు? రేపు నీ నాట్యానికి యెలాంటి సెటింగులు తయారుచేస్తున్నావో తెలుసా? చూసినవాళ్ళు యిది ప్రేమా స్త్రీనా అని ఆశ్చర్యపోవాలి. నువ్వింకా చిన్నదానివి. ఇప్పటినుండి యిలాంటి వుద్దేశాలు పెట్టుకోకు. కళారాధనకు విశాలహృదయం కావాలి. కళ అడ్డంలేని ఆకాశం వంటిది. కళారాధకుడు దానిలో స్వేచ్ఛావిహారం చేస్తాడు...!

వసంత మరీ బిగుసుకు పోయింది. ఆమె ముఖం కంధగడ్డలా అయింది. మీరు నాకు నీతులు బోధపరచనక్కర్లేదు.

ఆమెతో మాట్లాడటం మాన్తారా మానరా? ఒకమాట చెప్పియ్యండి...

‘దానివల్ల నీకేం ప్రయోజనం...?’

‘ప్రయోజనమో అప్రయోజనమో, ఆ వూసు మీ కెందుకూ? ఆమె స్నేహం వొదులుకొంటారా, నా స్నేహం వొదులుకుంటారా...’

అతడేం మాట్లాడలేదు. తిరిగి ఒక సిగరెట్టు ముట్టించి కొంచెం దూరంగా జరిగి గోడనానుకొని అటుచూస్తున్నాడు.

‘జవాబు చెప్పరా...?’

అతడూరుకొన్నాడు.

‘సరేనరే, యిదే జ్ఞాపకం వుంచుకోండి. మీరే సెట్టింగులు తయారుచేస్తే నేను డాన్సుచేస్తే నాపేరు వసంత కాదు...’ వసంత హృదయంలో రోషంతో, కళ్ళలో నీళ్ళతో చరచరా వెళ్ళిపోయింది.

కాశీ ఆలోచనలో పడ్డాడు. తనామెను చిన్నతనం నుంచీ యెరుగును. ఆమె చిన్నప్పుడు గుద్దిన వీశగుద్దులింకా స్మృతిపథింలో గుబేలుమంటున్నాయి ఆమె పసితనం, బాల్యం, బాలికావస్థ నుండి యశావ్వనం పొందడం తన కళ్ళముందు జరిగాయి. భగవంతుడు తన కళ్ళద్వారా ఆమెలోని మాప్పులను పర్యవేక్షించి పెంపొందించినట్లు అనుభూతి పొందుతున్నాడు. ఆమె వొకమాదిరిగా తాను మలిచిన సుందర విగ్రహం. కాని బ్రహ్మదేవుడు చేసిన సాహసం తాను చెయ్యలేడు. ఆమెపై తనకు అత్యంత అభిమానం వుంది. కాని తన కామె యెన్నడూ ప్రేయసి కాలేదు.



8

మూడు రోజులై రిహార్సెల్స్ అవుతున్నాయి. ప్రతీ రోజూ ప్రభ సాయంత్రం యెనిమిది గంటల నుండి రాత్రి పది వరకూ డాక్టరు యింటివద్దే వుంటాంది. రావుగారు కూడా అప్పుడప్పు డొస్తున్నారు. ఆయన, నాట్యాచార్యుడు సాధారణంగా నాట్య సంబంధమైన విషయాలు, ప్రత్యేకంగా రిహార్సెల్సు విషయాలు మాట్లాడుకుంటున్నారు.

చావడి కెదురుగావున్న పెద్ద గదిలో కాశీ తన సహాయకులతో రంగులూ, కుంచలూ, రంగు కాగితాలు, యింకా యేవేవో వింత స్టూడియో సామగ్రి మధ్య మునిగి తేలుతున్నాడు. ప్రభకూడా అతని తోటే వుంటాంది.

మొదట్లో అతని సిగరెట్టు పొగ ఆమెను చాలా బాధపెట్టింది. కనీసం విలువైన సిగరెట్టు పొగైతే అంత యిబ్బంది పడేదికాదు. కాని అతడు కాల్చేవి కానీకి రెండు మచ్చు. వాటిపొగ గొంతులోంచి లోన ప్రవేశించి ఆమె పేగులు తోడేస్తూంది. కాని అతడి నోట్లో సిగరెట్టుంచేనే బుట్టి, చేతులు పనిచేస్తాయి. అంచేత ఆ పొగని భరించడానికే నిశ్చయించింది.

వసంత చావడిలో నాట్యం చేస్తూండన్న మాటేగాని ఆమె కళ్లు స్టూడియో గది వెంపే వున్నాయి. గది కిటికీ ద్వారా యెదురు గోడ బొపిస్తూంది. లోపలవున్న వాళ్లనీడలు

వచ్చేయ్. బోధపడింది కదూ. లేవూ, యెల్లంటి శలవు అసలే లాభం లేదు. ముఖ్యమైన రిటర్నులు వెళ్ళాలి. ఫరవాలేదు. అమ్మాయికి, కులాసాగానే వుంటుంది...' అంటూ శలవు కాగితం చింపివేశాడు.

అయితే స్టోర్ మెసిన్ పని చేయలేదు కామోను రాజారావు కూతురు చనిపోయింది. ఆ సమయానికి రాజారావు ఆఫీసులోనే వున్నాడనుకోండి. కాని పెద్ద గుమాస్తా అతనికి గొప్ప దిలాసా ఇచ్చేడు.

'మీ అమ్మాయి శ్రీరామచంద్రుడిలో మమైకం చెందింది. ధన్యురాలు, శ్రీరామ శ్రీరామ శ్రీరామ.'

అట్లాంటి పరమ భక్తాగ్రేసరుడైన పెద్ద గుమాస్తా తన చేతికింద పనిచేసే గుమాస్తా మందను మూడు జట్లుగా భాగించేడు. ఒకటి 'మన వాళ్ళు,' రెండు 'వాళ్ళని అలావుండనీ'. వాళ్ళు. మూడు 'వాళ్ళ మీద ఒకకన్ను వుంచాలి' వాళ్ళు. మొదటి జట్టులో యెవరితో నైనా ప్రవర్తించవలసి నప్పుడు కళ్ళు చింతనిప్పుల్లా చేసి కఠినంగా మాట్లాడుతాడు. అది నటన. రెండో జట్టు వాళ్ళతో ఓమాదిరిగా మాట్లాడుతూ, చెయ్యవలసిన హానిచేసేస్తాడు శ్రీరామచంద్రుడి పేరు చెప్పి. మూడో జట్టు వాళ్ళతో తేనెలా మాట్లాడుతాడు గుండెల్లో విషం క్రక్కి కృతసర్పాలలా.

కాశీ మూడో జట్టులోవాడు. కాశీని చూడగానే పెద్ద గుమాస్తా సాధిమానంగా మందహాసం చేసేడు. కాశీ తన నీటులో కూచోబోతున్నాడు.

‘మిస్టర్ కాశీ, ఇందాకా నిన్నెందుకో ఆఫీసుగారు పిల్చేరోయ్. వెళ్ళి ఓసారి కనుక్కో.’

ఆ గొంతులో యెంత మార్దవం! ఆ చిరునవ్వులో యెంత అభిమానం.

ఆఫీసుకు యెందుకు పిల్చేడో కాశీకి తెలుసు. అతడు ఆఫీసుకు గదిలోకి వెళ్ళేడు. ఐదు నిమిషాల్లో తిరిగి వచ్చేడు. అరనిముషంలో రాజీనామా కాగితం పెద్దగుమాస్తాకు యిచ్చి గుడ్ బై చెప్పేడు.

‘మిస్టర్ కాశీ! నువ్వు తొందరపడి పోతున్నావు... నేను వెళ్ళి చెప్తా ఆఫీసుగారితో... తీసుకో యీ కాగితం...’

‘క్షమించండి. ఏం తొందరపడలేదు. చాలా ఆలస్యం చేశా. మీ రిన్నాళ్ళూ నన్ను దయగా చూసినందుకు చాలా కృతజ్ఞుడిని. ఈవాళతో యీ టెంపరరీ ఉద్యోగానికి నాకూ సరి...’

అతడు గిరుక్కున తిరిగి నడిచేడు. హెడ్ గుమాస్తా శ్రీరామ శ్రీరామ అనుకుంటూ అతడి రిజిగ్నేషన్ కాగితం ద్రావరులో పెట్టేడు.

ఆదివారం మిట్టమధ్యాహ్నం మండు టెండలో ఆఫీసు గోడల దగ్గర తెల్లపు పుచ్చుకుని గుమ్మం దిగేడు కాశీ. చమ్మట చుక్కలు పోసిపోయిన అతని ముఖంమీద సముద్రంమీంచి వచ్చిన చల్లగాలి సోకి, ఆఫీసు బంధనంనుండి విముక్తిపొందిన జీవాత్మకు సుస్వాగతం చెప్పింది.

ఆకలేస్తోంది. చేతిలో కానీలేదు. కనీసం ఆకలి మరచి పోడానికి ఒక్క సిగరెట్టయినా లేదు. ఇంటి వేపు నడుస్తున్నాడు.

4

రాఘవేంద్రరావుగారి గుమ్మం దిగుతూనే కాశీ సిగరెట్టు వెలిగించాడు. వెలిగించినట్లు మరిచిపోయి, దమ్ములు లాగుతూన్నట్టు గుర్తులేక యెల్లటి దీపాల కాంతిలో మెయిన్ రోడ్డు మీంచి వెళిపోతున్నాడు. తన యెడం పక్కనుండి రెండు చేతులు వెనకకునడిచి వెళిపోయేయి. అదేసమయంలో తనకుడిపక్క నుంచి వొకకన్ను చురుకుగా పరుగెత్తింది. ఎదురుగుండా సుమారు నూరు గజాలదూరంలో మూడు రోడ్లు కలిసినచోట కబంధుడి కన్ను ప్రకాశిస్తూంది. దాని కిందనించి జోరుగా తనవెంపు వొక గుఱ్ఱపు బండి పరుగెత్తి వస్తూంది. ఆ బండి లాగుతున్న గుఱ్ఱానికి రెండే కాళ్ళు, 'బెయి, బెయి, బెయి,' ఎనుపోతు ఆర్చుకుంటూ వచ్చింది. దాని గుఱ్ఱ ధగధగా మెరుస్తున్నాయి. దాని మీద యమధర్మరాజు కూచొని దాని తలకాయని గుండ్రంగా మెలేసి తిప్పతున్నాడు.

అబ్బ! ఎడం పక్కని యేం దృశ్యం! ఇదేదో నవ్వర్లం లాగుండే. నిజమే అదిగో దేవతాస్త్రీ. ఆమె తలమీద కొమ్ములున్నాయి. కాళ్ళకి డెక్కలున్నాయి. ఆమె దేవతా వస్త్రం ధరించింది. ఆమె భూమికి జానెడెత్తు గాలిలో తేలుతూంది. ఆమె పైట చెంగుకు అంటుకుని మానవాకారంగల వొక కీటకం పుయ్యాల లూగుతూంది. అట్లాంటి దేవతాస్త్రీలు



కీటకాలు ఆస్వర్గంలో చాలా వున్నాయి. స్వర్గద్వారం మీద మెరుస్తూన్న అక్షరాలు చూశాడు కాశీ 'The city Emporium' అని వుంది.

మరి రెండు అడుగులు వెళ్ళగానే వొక గుహతగిలింది. ఆ గుహలో కృత జంతువులు విందారగిస్తున్నాయి. పంట చేలలో బురదలో మురిగిన కాళ్లు, డిశంబరు నెల చలిలో గడగడలాడి పోయిన గుండెకాయలు, కుంభ వృష్టిలో తడి బట్టలా నీళ్ళుకారిపోయిన శరీరాలు వాళ్ళ రెండు పళ్ళవరసల నడుమా నలుగుతున్నాయి.

గుహజైట వెలుగు చీకటిగా, గుహలోపల సూది రాతి పోతే అగుపించేంత వెలుతురుగావుంది. గుహలోకి వెళ్ళగానే కుడిపక్క పెద్ద రాతి పగులుమీద వొక బల్బుమైన మహా కృత జంతువు కూచుంది. దానికి లోహపు ఫలహారాలంటే మిక్కిలి యిష్టం. కాశీ ఆ గుహ దగ్గరకు రాగానే కాకతాళి యంగా రాతి పగులుమీద కూర్చున్న కృతజంతువు ప్రక్కకు తిరిగి అతడిని చూసింది. వెంటనే లేచి 'కాశీనాథ్' అని అరిచింది. కాశీ ఆగిపోయేడు. అత డాలోచనల స్లోరోఫారం మైకంలో వున్నాడు. ఆ జంతువు గుహద్వారం దగ్గరకు రాగానే కాశీకి ద్వారం నాలుగంచలకూ తాకుతూ వొక పెద్ద నవ్వుతూన్న నోరు గోచరించింది. అది క్రమక్రమంగా 'ఫేడ్ అవుట్' అయి దానిలోంచి కాఫీహోటల్ ప్రొప్రయిటర్ కృష్ణయ్య ఫుల్ సూటులో చిరునవ్వుతో ప్రత్యక్షమయ్యేడు. కాశీ అప్రయత్నంగా గుహలో జొరబడ్డాడు.

వాళ్ళిద్దరూ ప్రాప్రయిటర్ ప్రైవేట్ గదిలోకి వెళ్ళారు. గదినిండా కుర్చీలు, మేజాలు, సోఫాలతో హాయిగా యిమ్ముగా వుంది. గోడలకు సినిమా స్టాల్ లభాటోలు వ్రేలదీసివున్నాయి. గది గుమ్మాని కెమరు గోడమీద అర్ధనిమితి లోచనాలతో తపస్సుచేస్తూన్న శంకరుడి చిత్రం, యెడంప్రక్క గోడదగ్గరగా వున్న గుండ్రని గాజు మేజామీద వొకకాలు పైకెత్తి, రెక్కలు సగం విప్పి యెగిరిపోవడానికి వురికివస్తూన్న కొమ్ము కొంగ, వాటివాటి స్థలాలలో చక్కగా రాణిస్తున్నాయి. గదినిండా చల్లని తెల్లని వెలుతురు ప్రకాశిస్తోంది.

ఈ అలంకరణ చూడగానే గదికలవాడు చాలా కళాభిరుచి కలవాడని తోస్తుంది. ఇటువంటి తప్పడు ఆలోచన వొక కళాశిల్పం చూసినప్పుడల్లా తోచడం సహజమే. అందమై, నిర్మలమై పవిత్రమైన హృదయాలకు కంటి కిందైన శరీరం వుండడం అరుదు. కవిసన్మానం చేసే పెద్దమనిషికి రస హృదయం కలగడం మహాభాగ్యం. జీవితపు విలువలు రూపాయలులోకి మార్చుకుని అర్థం చేసుకునే కృష్ణయ్యకు హృదయంలో కళాజిజ్ఞాస వుండవలసివడం భ్రమ. కాని, అతడికి విశ్వవిద్యాలయపు వాసన లభించింది. కాసుంది. అందమైన భార్య వుంది. సమాజంలో పలుకుబడి వుంది. అయితే, ఆ గదిలో వెలుగులు చిమ్ముతూన్న కళా మణిదీపిక అతడి స్వంతం కాదు. అది విశాల గంభీరమైన కాళీ హృదయంలో ప్రభవిల్లినది.

కాళీ వొక సోఫామీద కూలబడ్డాడు. సిగరెట్టు ముట్టిం చేడు. కృష్ణయ్య లోపలనుండి రెండు కూల్ డ్రింకులు తెచ్చి

నాకటి కాళీకిచ్చి తను కాళీకి దగ్గరగా వున్న కుర్చీలో కూచున్నాడు. కూచుంటూనే అడిగేడు.

‘ఉదయం రాలేదేం - పన్నెండువరకూ చూశా.’

‘ఎంత ప్రయత్నించినా తెమలలేకపోయేను.’

‘నువ్వు వెయ్యికాళ్ళ జెజ్జివి. About six మూర్తి వచ్చేడు. కాళీ వచ్చేడా అని అడిగేడు. లేదన్నా. నేనూ ఉదయంనుంచీ కాళీకోసమే యెదురు చూస్తున్నా అన్నా. Then I left for home. About seven Dr. Raju's daughter Miss. Vasantha వచ్చింది. ఎప్పుడూ రావడం మామూలు లేదు. నేనూ నా వైఫ్ ఆశ్చర్యపోయేం. ఒక పదిహేను నిమిషాలు కూచుంది. ఒచ్చినప్పటినుంచీ ముళ్ళ మీద వున్నట్టే వుంది. వెళ్ళిపోతూ నువ్వొచ్చావా అని అడిగింది.’

కాళీ గతుక్కుమన్నాడు. ఎంతమందికైనా తను ఆశాభంగం కలిగించగలడు గాని వసంత ఆశాభంగం కలిగించలేడు. ఆమె సుడిగాలి. ఆమెకు తనదగ్గర చాలా చనువుంది.

వసంత తండ్రి డా॥ రాజు. ఆ పూజో చాలా పలుకుబడి కలిగినమనిషి. డాక్టరుగానే కాకుండా ఆ పూజో ఏ మాడూ వుడి జరిగినా అందులో యేదో ముఖ్య పాత్ర నిర్వహిస్తున్నాడన్న మాట.

పది సంవత్సరాల క్రిందట కాళీకి డా॥ రాజుకు స్నేహం యేర్పడింది. అప్పటికి వసంత ఆరేళ్ళ పిల్ల. సుమారు ప్రతి రాత్రి కాళీ డాక్టరు యింటికి వెళ్ళి మూడు నాలుగు గంటలసేపు బాతాఖానీ కొడుతూండే వాడు.

నకు నడుమ గోపిక, చెట్టపట్టాలతో వలయాకారంగా సృత్యం చేస్తున్నారు. నడుమ మదన సామ్రాజ్య చక్రవర్తి, నీలమేఘ శరీరుడు, వత్సస్తపాదంతో నిలబడి చిక్కుడుకాయలవంటి వేళ్లతో మధుర మురళిగానం చేస్తున్నాడు. చిత్రంచూడగానే లీలాశుకుడి అంగనా మంగనా మంతరే మాధవమ్, మాధవం మాధవం చాంతరే చాంగనా...' జ్ఞాపకం వస్తుంది.

పూజముగించి వచ్చినయువతి చిత్రంముందు తడేక దీక్షతో నించుంది. శ్యామసుందరుడియెల తీపి చిరునవ్వు, కొనకళ్ళ కొంఁపెచూపు. నెమిలి తురాయి చూచినకొలది ఆమె హృదయంలో మధురభక్తి పొంగి పొర్లింది. ఆమె ప్రతీ అంగంలో వైతన్యం కలిగింది. ఆమె పరవశంతో నాట్యం చేస్తూంది.

ఇదేవిధంగా రోజూ గోపీలోలుడి ముందు నాట్యం చేస్తుంది. ఆమె భక్తిపారవశ్యంలో చేసే ఆ సృత్యమే ఆమె తపస్సుకు సమాధిస్థితి. ఆమె మదనగోపాలుడిని తన హృదయంలో ప్రతిష్ఠించింది. ఆమె ధృతగతిలో సృత్యం చేస్తూంటే ఆమె హృదయం యమునాతటినీ తటాచలంపై బృందావనంగా మారుతుంది. అక్కడ యెప్పుడూ నవవసంతమే. చిలకల గండుకోయిల కలరవాలే. అట్లాంటి తీయనివేళ పాలు పితికినట్లున్న వెన్నెలలో గోపికా సహస్రంతో నీలమేఘ శరీరుడు ఆడుతు, పాడుతున్నాడు.

ఆ గోపికలతో తనుకూడా చేరాలని మధుసూదనుడి కరస్పర్శవల్ల తనువు పులకించి జీవితం ఫలించాలని ఆమె వుబలాట పడుతూంది. చుక్కలలో చంద్రుడివలె గోపికల నడుమ




విరాజిల్లుతూన్న కృష్ణుడిని ఆమె యమునకు అవతలి వొడ్డు నుండే ఆనందంతో, ఆశ్చర్యంతో, కాంక్షతో చూసి పరవశం చెందుతుంది. కాని, ఆ బృందాన్ని ఆమె చేరలేదు. ఆమెకు వారికి నడుమ నది అడ్డుగా వుంది.

ఆ దినంకూడా ఆమె అలాగే సృత్యం చేసింది. ఆడి ఆడి అలసిపోయి మండసంలో నొక మూలకు తూలిపోయి, కూలిపోయి సొమ్మసిల్లిపోయింది.

అలా యెంతసేపు స్పృహతప్పి పడివుందో ఆమెకే యెరుకలేదు. ఇంతలో చల్లని రివటగాలి తెరలుతెరలు వీచి ఆమెను మృదువుగా స్పృశించింది. ఎక్కడిదో కోమలమైన వేణుగానం ఆమె చెవులకు సోకింది. ఆ గానంతో ఆమెకు బాగా మెళుకువ వచ్చింది. కళ్ళు విప్పతూనే గోడమీద వో చిత్రంవెంపు చూసింది.

సుమారు పద్నాలుగేళ్ళు వయస్సు గల పసులకాపరి బాలు డొకడు కుడ్యచిత్రానికి చేరువగా నిలబడి పిల్లనగ్రోవి పూదుతున్నాడు. ఆమె పడివున్నది పడివున్నట్టే చూస్తూంది. ఆమె ఆ బాలుని తన్మయ వేణుగానానికి అనూయపడింది. తను ఉపాసించే సృత్యకళ పుత్రకృష్టమైనది. అటువంటి కళ ద్వారా తను పూజించే నారీహృదయ చోరుని యింకెవరూ మరే కళద్వారాకూడా ఆరాధించకూడదని ఆమె వుద్దేశం. ఆమె హృదయం యీర్ష్య, క్రోధంతో తుకతుక వుడికిపోయి లేవడానికి శక్తిలేక ఆ గోపాలుడికేసి చూస్తూ వేణుగానం వింటూంది.



వేణుగానం అమృతోపమానంగా మేఘాలమీద పరుగెడుతోంది. అతడు తడేకదీక్షతో తన పరిసరాలను మరచి, తననే మరచి పిల్లనగ్రోవి వాయిస్తున్నాడు.

ఇంతలో చూస్తున్న సుందరిచూస్తూనే వుండగా ఒక చిత్రం జరిగింది. మండపంమీద అప్పుడే విడిసిన పూలనువాసనలు ఒక్కుమ్మడి గుబాళించేయి. కుడ్యచిత్రంలోవున్న ప్రకృతి నిజమైన ప్రకృతిగా మారి చిరుగాలులకు ఆకులు కదలతోక్కాయి. యమునానదీ జలాలు గలగలా ప్రవహింపజొచ్చాయి. కుడ్యంలోంచి ఒక్కొక్క గోపిక, ఒక్కొక్క కృష్ణుడూ చైతన్యంకలిగి మండపంమీదికి దిగివచ్చి గోపబాలుడి చుట్టూ గుండ్రంగా యిటు తిరుగుతూ అటు తిరుగుతూ నృత్యం చేస్తున్నారు. గోపబాలుడిదేమీ గమనించలేదు. మూసినకళ్లు మూసినట్లేవుంచి వేణు వూదుతున్నాడు.

ఇది చూడగనే సుందరి హృదయం ఒక్కసారి ఆగిపోయి తిరిగి జోరుగా కొట్టుకొనజొచ్చింది. ఆమె దిగ్గునలేచి కూచుంది. పరుగునవెళ్ళి ఆ బృందంలోచేరి నృత్యం చెయ్యాలని అనుకుంది. కాని అలా చేస్తే వాళ్లంతా మాయమైపోతారేమో అని భయపడింది. ఆనందంతో పరవళ్ళుద్రొక్కుతూ ఆ దృశ్యాన్ని చూస్తూ ఆమె అక్కడే ఆలాగే కుడ్యచిత్రంలా నిలబడిపోయింది.

కొంచెంసేపు గడిచిన తరువాత నిమ్మళంగా అతని వేణుగానం వారి నృత్యం తాపీపడుతూ సన్నగిల్లేయి. మరి కొంతసేపటికి కుడ్యంమీంచి దిగివచ్చినవాళ్ళు అలాగే, ఆ

వరుసలోనే తిరిగి గోడమీదికి వెళ్ళిపోయి యథాపూర్వకంగా చిత్రమైపోయారు.

ఆ బాలుడు కళ్ళువిప్పి మురళి మొలలో దోపుకొని నెమ్మదిగా ఆలయం బయటకు దారితీశాడు. అతని వెనువెంటనే ఆమె దిగ్భ్రాంతితో నెమ్మది నెమ్మదిగా నడిచింది.....

అది సృత్యనాటిక. ఆ నాటికలో నాయకగా వసంత సృత్యం చేస్తుంది. నాటికకు సాహిత్యం నాట్యాచార్యులే వ్రాశారు. శాస్త్రానికి సంబంధించినంతవరకూ, ఆహార్యం ఎలావుండాలో కాశీకి బోధపరిచేరు. ఆ విషయాలు కాశీకి తెలియనివి కాకపోయినా అతడు శ్రద్ధగా విన్నాడు. అప్రయత్నంగా సిగరెట్టు పీలుస్తూ పాగలోంచి పరాకుగా చూస్తూ నాటికలో రంగాలు, పాత్రలూ, సమయానుకూలంగా కావలసిన వాతావరణం ఆలోచిస్తున్నాడు.

తేత వయసువాడైన నాట్యాచార్యుడు దివ్యసుందర రూపం కలవాడు. జ్ఞానదేవుడు, బుద్ధ భగవానుడు, శ్రీకృష్ణుడు మొదలైన శాంత శృంగార రసప్రధానమైన పాత్రలకు తగిన వ్యక్తి. కృష్ణపాత్ర అతడే నిర్వహిస్తాడు.

ఒక నదిబడ్డు. దాని ప్రక్కనే ఒక కోవెల. కోవెలలో మండపం. గోడమీద రాసక్రీడ బొమ్మ. యమునానది. కొద్దిగా యిసుకతిన్నెలు. మరొక ప్రక్క బృందావనం. నవ వసంతం. గండుకోయిల్లు. మురళీ మోహనుడు. మన్మథుడి వాడిములుకులవంటి గోపికలు. ఇవన్నీ సెట్టింగులు తయారు చేయ్యాలి. ఒక ప్రక్క వెన్నెలరాత్రి ప్రకృతిశోభ, వేరొక

దాని మీద పడుతున్నాయి. ప్రభ, కాశీల నీడలు అప్పుడప్పుడు జంటగా అగుపిస్తున్నాయి. ఇటూ అటూ తిరగడంలో అప్పుడప్పుడు వాళ్ళ నీడలు కలిసి పోయినట్లుగుపిస్తున్నాయి.

ఒక ఐటమ్ ముగిసింది. చావడిలో వాళ్ళు మాట్లాడుకుంటున్నారు. వసంత కాళ్ళు ముడుచుకొని, చేతులు వొళ్ళో పెట్టుకుని నేలమీద కూచుండి. ఆమె ముఖంమీద మెడపైన చెమట చుక్కలు మెరుస్తున్నాయి. ఆమెకు నాట్యం మీద, ప్రదర్శనం మీద, మొత్తానికి జీవితం మీదే రుచి సళించింది. రేపు జరగబోయే నాట్య ప్రదర్శనం తప్పని తద్దినంలా వుంది.

స్టూడియోగదిలోంచి గొల్లున నవ్వు విసపించింది. అన్ని గొంతుల మధ్య ప్రభ కంతం చిరు మువ్వలు ఝుళిపించినట్లుంది. వెంటనే వసంతకు ప్రస్తుతపు నృత్యనాటిక తన జీవితనాట కాన్ని ప్రతిబింబిస్తూందా అనిపించింది. కాని తనజీవిత నాటకంలో కృష్ణుడిచుట్టూ అంతమంది గోపికలులేరు. అందరినీ కలిపినా మొత్తం మీద యింకా పది గాయకులు యెక్కువ తూగే వాక పిశాచం మాత్రం అగుపిస్తోంది.

అప్పటి వరకూ కాశీమీద తనకంత ప్రేమవున్నదని ఆమెకు తెలియలేదు. అతడి నొక కళారాధకుడుగా తను గౌరవిస్తున్నాననుకొన్నది. అతడు చిత్రకారుడుగా, శిల్పిగా తనలోని కళా సౌందర్యాన్ని మెచ్చుకుంటున్నాడని నమ్మి గర్వించింది. అంతే కాని తన హృదయంలో అతడి ప్రభావం వొక బలవత్తరమైన జయస్తంభంగా పాతుకు పోయిందని ఎరగదు. అది తనకు గుర్తురావడం, దానిని మొదలంటా పెకలించి పారవేసే ప్రళయ ఝంఝా మారుతం విసిరి కొడుతున్న



దని గ్రహించడం సుమారు మూడే మారుజరిగాయి. ఈ రెంటి నడుమ ఆమె సలిగి సతమతమాతూంది.

ఆవేళ ఆఖరు రిహార్సెల్ను, రాత్రి పదకొండు దాకా హైదరాబాద్ గదిలోంచి అంతా బయటపడి యిళ్లకు వెళ్ళారు.

ఆ రాత్రి వసంతకు నిద్రపట్టలేదు. కడలేని వేదనపాలై పోయింది. కాశీమీద కోపం, ప్రభమీద ద్వేషం హద్దుమీరి పోయేయి.

ఉదయం లేచేసరికి ఆమెకు తీవ్రమైన జ్వరం తగిలింది. తండ్రి చాలా గాఢరావణ్ణాడు. ఎల్లండే ప్రదర్శనం. కావలసిన యేర్పాట్లన్నీ అయిపోయేయి. కూతురు ఆరోగ్యం బాగులేకపోతే తనకు చాలా ఆశాభంగం అవుతుంది. తన భుజాలకు తగులుకునేందుకు దేవలోకంనుంచి యెగిరి వస్తూన్న రెక్కలు తనదాకా వచ్చి యెటో యెగిరిపోతాయి. వెంటనే పెన్సిలిన్ చికిత్స ఆరంభించేడు.

సాయంత్రం నాలుగుగంటలకు ఆమె జ్వరం తగ్గింది. కాని ఆమె నీరసంగానే వుంది. ఇల్లంతా చల్లగావుంది.

సాయంత్రం యేడుగంటలకు మామూలుగా కాశీ వచ్చేడు. అతడు పదిరోజులై కష్టపడి పనిచేస్తున్నాడు. ఎవరి తొందరలో వాళ్ళున్నారు గాని అతడు తిండి తిన్నాడో లేదో కనుక్కొన్నవాళ్ళు లేరు. గడ్డం చేసుకుందికి కూడా వోషికలేక అతడి గడ్డం ఒత్తుగా పెరిగింది. సిగరెట్లు గొలుసుకట్టుగా కాలుస్తున్నాడు. అరగంటకాలం డాక్టరుతో మాట్లాడి తన పని చూసుకుందికి స్టూడియో గదిలోకి వెళ్ళిపోయాడు.



భార్య భర్తలు హోరాహోరీగా దెబ్బలాడుకునే ముందు కొన్ని గంటలో, కొన్ని రోజులో నిశ్శబ్దంగా తమ యిస్తారు. డాక్టరు యిల్లు అలాగే వుంది. స్టూడియోలో కాళీ, చావడిలో డాక్టరు వాళ్ళవాళ్ళ పనులు చూసుకుంటున్నారు. డాక్టరు చావడిలోంచే గదిలోవున్న కాళీతో వసంతకు కొంచెం సయంగా వుండని, మర్నాడుదయానికి బాగా కులాసాగా వుంటుందని చెబుతున్నాడు. మేడమీద గదిలోంచి వసంత వింటోంది. టెలిఫోన్ సంభాషణలా తండ్రిమాటలు మాత్రమే వినిపిస్తున్నాయిగాని కాళీవసుంటున్నాడో తెలియడం లేదు. చివరకు మాత్రం అతడన్న వొక్కమాట వినిపించింది. 'ప్రభ చాలా తెలివైనది. నిన్నటివరకూ చకచకసాగిన నా 'బ్రెయిన్'కు యివాళ బ్రేకు పడింది. ఈ మాటలు అసలే నీరసంగావున్న వసంత గుండెల్ని బాకుల్లా చీల్చేయి. ఆమెకు అలాగే మూర్ఛ వచ్చినట్లయింది. నిరాశవల్ల అలాగే నిద్ర పట్టినట్లయింది.

9

మర్నాడు వుదయానికి వసంత జ్వరం జారిపోయింది. నీరసంగా వుంది. కాని ఆమెకు నీరసం బాధకన్న ప్రభమీద యార్వ్యవల్ల కలిగినబాధ యెక్కువగా వుంది. ఇక కాళీ తన నాడుకాడు. తను సర్దిగా యెంతపేరు సంపాదిస్తేనేం. ఆమె వాడిపోయిన వదనం యెప్పుడూ యేదో ఆలోచిస్తున్నట్లుండడం

డాక్టరు గమనించక పోలేదు. కాని దానికి నిజమైన కారణం అతడేగుడు. అప్పుడే ఆమె జ్వరంనించి కోలుకుంది. అందుకే అలా వుండనుకున్నాడు.

ఆమెకు ప్రోత్సాహకరంగా వుండాలని ప్రతి నిమిషం ఆమె ఆరోగ్యస్థితి కనక్కుంటున్నాడు. ఆమె నాట్యం చూడడానికి యెంతెంత దూరంనుంచి యెవరెవరొస్తున్నారో ఆమె వింటూండగా యితరులతో పదేపదే చెపుతున్నాడు.

మధ్యాహ్నం రెండు గంటల నుండి డాక్టరు యిల్లు ఆడ పెళ్ళివారిల్లులా వుంది. డాక్టరు యింటికి, ప్రదర్శనశాలకి మధ్య డీసెల్ కాదులా తిరుగుతున్నాడు. కమిటీవాళ్ళు ప్రదర్శన భారమంతా డాక్టరు నెత్తిమీద పడవేసేరు.

కాశీ తొలినాడు రాత్రి శివరాత్రిచేసేడు. రెండు గంటలకు సెట్టింగులు పూర్తిచేసేడు. రెండునుంచి నాలుగువరకూ సిగరెట్టుకాలుస్తూ డాబామీద పచ్చాచేస్తూ ఆలోచిస్తున్నాడు.

స్త్రీ హృదయం వెన్నవలె మృదువైనది. మంచులో తడిసి జిడ్డుతేలిన పువ్వువలె కోమలమైనది. కాని ఆ మార్దవం గండశిలగా మారగలదు. ఆ కోమలత్వం పెనుమంటలై చెలరేగ గలదు. అమృత కలశం వంటి ఆమె హృదయం విష కూపంగా మారగలదు. అందుకే స్త్రీని ప్రకృతి అంటారు.

బంగారు పంటను పండించి ప్రపంచాన్ని భరించే భూమాత వొక్కొక్కప్పుడు పట్టణాలకి పట్టణాలను తన పోట్లను పెట్టుకుంటుంది. వెన్నెల విరిసే, చుక్కలు మెరిసే ఆకాశం పిడుగులు కురుస్తుంది.



తెల్లవారితే ప్రదర్శన దినం. వనంత తనకు చివర హెచ్చరిక యిచ్చింది. కొంపతీసి నాట్యం చెయ్యనని హతం పడుతుందేమో చాలా అల్లరి జేతుంది. ఈ గండ్రగోళంలో తన పేరు బైట పడవచ్చు. అతడు గాభరాపడి జోరుగా సిగరెట్టు పీల్చి పచారు చేసేడు. క్రింద చావడిలో గడియారం నాలుగు కొట్టింది. క్రిందికి దిగి కుళాయి దగ్గర మఖం కడుక్తున్నాడు. అతని అలికిడికి డాక్టరు లేచేడు.

‘కాశీ! నువ్వేనా. టైమెంతైంది?’

‘నాలుగు కొట్టేరు.’

డాక్టరు లేచి వీధి చావడిలో పడుకున్న ఇద్దరు బంట్లో తుల్ని లేపేడు. రిక్షాలమీద సెట్టింగులు పెట్టించి ఆ ప్రభాత వాయువులో, నిర్మానుష్యమైన వీధులగుండా వాటిని ప్రదర్శన శాలకు తీసుకు వెళ్లేడు.

రెడ్ క్రాస్ వుత్సవం సాయంకాలం కార్యక్రమం జయ ప్రదంగా ముగిసింది. ఇది చివరకొస్తూంటే గ్రీన్ రూములో హడావుడి యెక్కువౌతూంది.

హాలులో జనం కిటకిటలాడుతున్నారు. ముందు వరసలో భూలోక దేవతలు కూచున్నారు. ముందువరసలోని పురుషులు చిరునవ్వులతో చిదానందంగా యిరుగుపొరుగు రంభల హృదయాలకు కితకితలు పెట్టాలని వుబలాటపడుతున్నారు. ముందువరసలోని కోమలాంగులు కూర్చున్న పాళంగానే అలసిపోతూ చేతిరుమాళ్ళలో ముఖాలద్దుకుంటున్నారు.

అంతలో వాక మేనక అందరూ తనవంపే చూస్తున్నారని నమ్మి తనుమాత్రం యెవ్వరివేపు చూడకుండా చిరునవ్వుతో బెట్టుగా ప్లేజివైపే చూస్తూంది. ఒక తిలోత్తమ ఉండుండి ఎటువైపో చూసి అప్పుడే అగుపించిన వాక స్నేహితురాలివెంపు కొండంత చిరునవ్వు విసుగుతూంది. వేరొక వరూధిని తరుచు విరగబడుతూంది.

డాక్టరు గేటుకు, ముందు సీట్లకు నడుమ చావు బ్రతుకుల చక్రంలా తిరుగుతున్నాడు.

గ్రీన్ రూమ్ లో 'అలరింపు'కు తగిన అలంకణ వసంతకు నాట్యచార్యుడు చేస్తున్నాడు. వసంత ఉదాసీనంగానే వుంది. ఆమె విశాలమైవ కోలకళ్ళలో విచారం తొంగిచూస్తుంది. ఆమె పరిస్థితి నాట్యచార్యుడికేమీ అర్థంకాలేదు. ఎన్ని ప్రశ్నలు వేసినా ఆమె జవాబు చెప్పలేదు. 'అలరింపు' తరవాత సృత్యనాటిక సెట్టింగులు అమర్చడంలో కాళీ నిమగ్నం అయివున్నాడు. ప్రభకూడా చాలా హడావుడిగా వుంది.

'ప్రభా! సృత్యనాటికకు వసంతను అలంకరించడంలో నాట్యచార్యులవారికి నువ్వే సాయం చెయ్యాలి. నాకు వేరే చాలా పనివుంది' కాళీ. ప్రభ అలాగే అంది. కాని యీ మాటకు వసంత నిలుపునా వుడుకెత్తిపోయింది. పొంగివస్తూన్న దుఃఖాన్ని అపుకోలేకపోయింది. ఆమె కళ్ళలో నీళ్ళు గిరగిరా తిరిగిపోతున్నాయి.

'మా కెవ్వరి సాయం అక్కరలేదు' వసంత.

కాళీ గతుక్కుమన్నాడు, ప్రభ నివ్వెరపోయింది.

‘అదేమిటి వసంతా! అలా అనొచ్చా. వారంకోజల నుంచీ ప్రభ సీకోసం యెంత శ్రమ పడుతూందో నీకు తెలిదా!’ కాశీ.

‘ఎవరెవరికోసం శ్రమపడుతున్నారో నాకు తెలియక పోలేదు. ఆమెను మీకే సాయం చెయ్యనీయండి. నా యిష్టం ప్రకారం జరగకపోతే యిప్పుడే యింటికి వెళ్లిపోతా...’

ప్రభ చిన్నగా నవ్వింది. కాశీ సిగ్గుపడిపోయి అక్కడ నుంచి వెళ్లిపోయేడు. నాట్యాచార్యుడు, అడ్డుపడి పరిస్థితిని అదుపులోకి తెచ్చేడు.

‘అలరింపు’ నృత్యం అవుతూంది. గ్రీన్ రూము వెనక వున్న వరండాలోకి కాశీ, ప్రభా వెళ్ళేరు. ఎదురుగుండా మహా సముద్రం హోరుపెడుతూంది. చల్లని గాలులు తెరలు తెరలుగా వీస్తున్నాయి. కాశీ సిగరెట్టు కాలుస్తూ జాలుకు ఆనుకొని నిల్చున్నాడు. అతనికి కొంచెం దూరంలో ప్రభ నుంచుంది.

‘ప్రభా! మరేమీ అనుకోకు. వసంత వస్తుతకి కొంచెం దుడుకుది. ఆ పిల్ల నాకు చిన్నప్పటినుంచీ తెలుసు. పట్టుదల మనిషి!’

‘మరేం ఫర్వాలేదులెండి. ఆమె చిన్నది కూడాను. నేనేమీ నొచ్చుకోలేదు. కాని ఆమెకు నామీద అంతకోపం యెందుకు వచ్చిందో!’

ఈ ప్రశ్నకు యేం జవాబు చెప్పాలో తెలియలేదు. ఏం జవాబు చెప్పితే ప్రభ ఏమనుకుంటుందో అని అతడికి భయం వేసింది. అక్కడ నెలుగు చీకట్లుగా వుంది. అంచేత అతడు కొంచెం ధైర్యం వహించి నిలబడగలిగేడు.



‘పిచ్చి పిల్ల ఒకవేళ మీరు నన్ను ప్రేమిస్తున్నారని అనుకోలేదు కద...’

ఈ ప్రశ్నతో అతడి ధైర్యంకాస్తా బాంగరపు తాడులా పుసికిపోయింది. అతడికి మాట పెగలటంలేదు.

‘అనుకునే వుండవచ్చు. ఏమో! కాకపోవచ్చు. నా కర్థం కావడంలేదు. అస లామె కొద్దిరోజులనుంచీ ఆలాగే వుంటుంది...అయినా వసంత నా కళ్ళముందు పుట్టింది...!’

‘మీరు నిజంగా ఒకరి నొకరు ప్రేమించుకొనివుంటే ఆమె అలా అనుకోవడంలో ఆశ్చర్యంలేదు...!’

కాశీ యిక పట్టలేకపోయేడు.

‘ప్రభా! ఇక చాలించు. నువ్వు నన్నుక్కిరిబిక్కిరి చేస్తున్నావు. నేనొక బెండడిలో పడిపోయిన బండీలా వొడ్డెక్క లేకపోతున్నా. నే నెప్పుడూ వసంతని ప్రేమించలేదు. వసంతను నేను చెల్లెలిగా భావిస్తున్నా; అలాగే ప్రేమిస్తున్నా.’

‘పోనీ, మీ రెవ్వరినైనా ప్రేమిస్తున్నారా?’

మొదట యీ ప్రశ్న అతనిమీద పడుగులా పడింది. కాని మరునిముషంలో అతడికి తిరిగి కొంచెం ధైర్యం కలిగింది. అతడు తలవంచుకొని అన్నాడు.

‘నే నొక అందని అందాన్ని ప్రేమిస్తున్నా. మృగజలం వెనుక తీరని దాహంతో పరుగులు తీస్తున్నా!’ అతడు ఆవేశంతో అన్నాడు.

‘అది తనంత తానేమీ చేరువగా వస్తే?’ ఆమె తొణక కుండా ప్రశ్నించింది. అతడు నిశ్చేష్టుడయ్యాడు. భయం -

ధైర్యం అనే గొలుసులతో కట్టబడిన కర్తవ్యం అనే వుయ్యాలలో ఒక నిమిషం వూగినలాడేడు. ఆమె కళ్ళలోకి జెడు రుతూ చూశాడు.


‘అంత అదృష్టం యీ జీవితంలో రాదు...!’

మాటలు తడబడుతూ అన్నాడు. దూరంగా ఆకాశం మీద యేదో చుక్క తళుక్కు తళుక్కున మెరుస్తూ, చీకటి ముద్దలాంటి తన జీవితంలోకి వెలుగురేఖలు విసురుతుంది.

ఇలా మరో ప్రపంచంలో మునిగిపోయిన వీళ్ళకి అవతల ‘అలరింపు’ అయిపోయిందని తెలీదు. వీళ్ళలా మాట్లాడుకుంటూన్న సమయానికే వసంత గబగబ అక్కడకు వచ్చి, తిరిగి వెళ్ళిపోయింది. ఆమె పోతుండడం యిద్దరూ గమనించేరు. కాశీకి గుండెల్లో దడపట్టుకుంది. ప్రభ మొదట్లో గతుక్కుమన్నా, తరువాత యేమీ జరగనట్టు స్టేజినైపు నిశ్చలంగా వెడి పోయింది.

కాశీ, ప్రభా ఏకాంతంగా మాట్లాడుకోడం చూడగానే వసంతకు నఖశీఖ పర్యంతం కంపరం పుట్టింది. తన హృదయానికి వాక వజ్రాఘాతం తగిలినట్టయింది. ఆమెలోని పగ నల్లత్రాచులా పడగెత్తి బుసకొట్టింది.

సృత్య నాటిక ఆరంభం అయింది. సెట్టింగులు ప్రేక్షకులను ఆకట్టేవేసేయి వసంత నిజపరిస్థితి నాటికకు మిక్కిలి అనువుగా వుండడంవల్ల నాటిక మరీ రసవంతంగా వుంది. నాటికచూస్తూ ప్రేక్షకులు మైమరచి పోయేరు. కరతాళ ధ్వనులలో సముద్రపుహోరు మునిగిపోయింది.



నాటిక ముగిసిన తరువాత డాక్టరు తన కూతుర్ని, నాట్యాచార్యుణ్ణి, కాశీని, ప్రభను తదితర హంగుదార్లను ప్రేక్షకులకు పరిచయం చేసేడు. ప్రభగురించి మరీ యెక్కువగా పొగుడుతూ చెప్పేడు. ప్రభ సమ్రాజ్యంతో ప్రేక్షకులకు సమస్య రించి వెలిపోతూంటే కరతాశ్చర్యములు మారుమ్రోగేయి. అది వసంత హృదయానికి రంపపు కోతగావుంది.

ప్రేక్షకులు వసంతను మరొక సృత్యం చేసి చూపమని కోరేరు—నాట్యాచార్యులు వాక'తీలానా' చెయ్యమన్నారు. ఆమె నిరాకరించింది. తండ్రివచ్చి ఆమెను యెంతో బ్రతిమాలేడు. ఆమె ససేమి వాప్పకోలేదు. కాని సభికులు పట్టుపట్టేరు. చివరికెలాగో అంగీకరించింది కాని ఆమె మనసు మనసులో లేదు. ఆమె సృత్యం చేస్తున్నదన్నమాటేగాని తిరిగి తిరిగి ఆమె కళ్లకు ఆదృశ్యమే కడుతుంది. ఆమె మనోవేదనతో కృంగి పోతుంది. ధృతగతిలో సృత్యం చేస్తూచేస్తూ ఆమె నిలువునా కూలిపోయింది. డాక్టరు అదిరిపడ్డాడు. నాట్యాచార్యుడు స్టేజీ మీదకు పరుగెత్తేడు. కాశీ యెటూపోలేక కాలుగాలిని పిల్లి అయిపోయేడు. ప్రదర్శనం అల్ల కల్లోలంలో మునిగిపోయింది.

డాక్టరు వెంటనే వసంతకు ప్రథమ చికిత్సచేసి యింటికి తీసుకువెలిపోయేడు. ఆమె కుడికాలుకు చిన్న ఫ్రాక్చర్ అయింది.



10

మూడురోజులు ఖణిగా యెండ కాసింది. ప్రాణికోటి పెనమిది గోధుమరొట్టెల్లా ఆర్చుకుపోయేరు. ఆవేళ వృషభం హఠాత్తుగా మబ్బుపట్టింది. ఉదయంనుంచి చినికిచినికి మధ్యాహ్నానికి వానపట్టుకుంది. గాలి అంతగా లేదు.

కాశీ చావడి కిటికీ దగ్గరగా యీజీచైరు వేసుకు ముడుచుకు పడుకున్నాడు. కిటికీలోంచి వాన చినుకులు చూస్తున్నాడు.

రెడ్ క్రాస్ వుత్సవాలైపోయి నాలుగు రోజులైంది. డాక్టరు తన కూతురు సంపాదించిన పేసుకు ఒకమూల వుబ్బి తబ్బిబ్బులాతున్నా ఆమెకు జరిగిన ప్రమాదానికి చాలా విచారిస్తున్నాడు. ఆమె కాలి యెముక కొంచెం చిట్టింది.

ప్రదర్శనం మర్నాడు సాయంత్రం డాక్టరు స్నేహితులకు విందుచేసేడు. విందు తరువాత రాఘవేంద్రరావుగారు, ప్రభ, కాశీ మొదలైన దగ్గర స్నేహితులు వసంతని చూడ్డానికి ఆమె గదిలోకి వెళ్ళేరు.

వసంత కాలుకు జనరల్ ఆస్పత్రివాళ్ళు కట్టుకట్టేరు, మూడు వారాలవరకు ఆమె ఆలాగే పడుకొనివుండాలి.

ప్రభ వెళ్ళి ఆమె ప్రక్కమీద ఆనుకుని కూర్చుంది. వసంత మొహం అటు తిప్పుకుంది. కాశీ బెదురు మొహంతో వాసాల కేసి చూస్తున్నాడు.



‘అమ్మా నొప్పిగావుందా?’ రావుగారు.

లేదని వసంత తల వూపింది.

‘అబ్బే యేమీ పెద్ద యాక్సిడెంటు జరగలేదండీ. స్వల్పం’ డాక్టరు.

‘లేత వయస్సులో యెముకలు వేగం అతుక్కుంటాయి...’ ప్రభ అంది. వసంత మూలిగింది.

‘ఔను. ఎముకలు వేగమే అతుక్కుంటాయి...’ ఆ అనడంలో యేదో మరో అర్థం ధ్వనించింది. కాశీ చల్లగా వరండామీదకు జారుకున్నాడు.

‘టెంపరేచర్ లేదు. నేను ఎక్స్రే ఫోటో చూశా. స్పెల్ట్ గా ఎముక బీటపడింది. అదేముందీ...యిట్టే అతుక్కుపోతుంది.’

డాక్టరు యిలా అంటూనే వున్నాడు. వసంత వెక్కి వెక్కి యేడుపు ఆరంభించింది. ‘భయపడకమ్మా వసంతా. నీ కాలు త్వరలోనే సయమాతుంది. ప్రభ తరుచువచ్చి నిన్ను చూస్తూంటుంది. నీకు కాలక్షేపంగా వుంటుందంటే, నాలుగు రోజులపాటు రాత్రుళ్ళు యిక్కడే పడుకుంటుంది...’ రావుగారు.

‘ఏం వసంతా, వుండనా?’ ప్రభ.

వసంత తల గిరుక్కున యిటు తిప్పింది. ‘నేను నీకు పదినెలల పసిపాపలా అవుపిస్తున్నానా’ అందామనుకుంది.

‘అబ్బే! యెందుకమ్మా నీకీ శ్రమ. మరేం ఫరవా లేదు డాక్టర్.’

వసంత నీరసంగా ఉంది. 'ప్రభా! కాశీ నా బొమ్మ ఆర్మెల్లక్రిందట ఆరంభించేడు. అదింకా పూర్తికాలేదు. అది పూర్తికాదు. పోనీ, నా కాలు విరిగింది. ఇలా విరిగినకాలుతో మంచంమీద పడుకున్నట్లు వొక బొమ్మ నువ్వెందుకు వేయ కూడదూ? జీవితాంతం ఆ బొమ్మని చూస్తూ సంతోషిస్తా...'

ప్రభ నవ్వి పూచుకుంది. ఈ సంభాషణ వరండామించి వింటూ కాశీ వ్రక్కిరిబిక్కిరై పోతున్నాడు.

అంతా బైటకు నడిచేరు. ప్రభ వెళ్ళిపోతుంటే వసంత తిరిగి 'ప్రభా! బొమ్మ వేస్తావుకదూ!' అని కన్నీరు జడివానగా కురిసింది.

వాన చూస్తూ నెమరేసుకుంటున్నాడు కాశీ.

వర్షం జోరెక్కుతుంది. వాతావరణం మరీ చల్లబడి గాలికూడా రేగింది. తిరిగి సముద్రగర్భంలో వాయుగుండం బయల్దేరింది కామోసు. ఈ వూరికిది వొక అలవాటైపోయింది. ఇక్కడ ఋతువుల ప్రభావం క్రమంగాగాని, యెక్కువగాని వుండదు. సముద్రంలో వాయుగుండం వుడితే వూరికి ముసురు తప్పదు. ఒకమాటు వాతావరణ పరిశోధన శాఖవాళ్ళు వుప్పెన వొస్తుందని ప్రజలను హడలెత్తించారు కూడ.

కాశీ మొదటిసారిగా తన విషయంలో ఆలోచిస్తున్నాడు. నాలుగు రోజుల క్రిందట డాక్టరు యింట్లో విందు భోజనం చేసేడు. అంతే. ఆతరువాత భోజనంలేదు. ఒక్కసారి బాగా ఆకలివేసినప్పుడు పోకముడి అయ్యోర్ హోటలుకు వెళ్ళేడు.

కాశీని చూడగానే మామూలుగా చిద్విలాసంతో నవ్వేడు.



‘రండి, రండి, ఆర్జిస్తుగారూ - దయచేయండి!’ బ్రహ్మ జెముడుపళ్ళవంటి గుత్తులు గుత్తులు పళ్ళు బైటపెడుతూ ఆహ్వానించేడు. కాశీ కూచున్నాడు.

‘టిఫిన్ చేస్తారా?’ భార్య ప్రియమైన భర్తను అడిగి నట్లడిగేడు. కాశీ అలాగే అని తలపూపేడు.

టిఫిన్ ఆత్రుతతో తిన్నాడు. డబ్బులు లేవని చెప్ప బోతూంటే, అయ్యరు తిరిగి ఎజ్జసిరా ముద్దలవంటి పళ్ళను బైటపెట్టి తలకాయ యిటూ అటూ ఆడించేడు.

కాశీ బైటపడ్డాడు. టిఫిన్ కడుపులోకి వెళ్ళిన దగ్గర నుండి కడుపులో తిప్పతూంది. అది టిఫిన్ దోషమో, తన దోషమో తెలీదుగాని, హోటలు వీధిమలుపు తిరుగుతూంటే భళ్ళన వాంతి అయిపోంది. నీరసంవల్ల, వాంతి గాభరావల్ల కళ్ళుతిరిగేయి. జోగుతూ తన గూడు చేచుకున్నాడు. తిరిగి గడప దాటలేదు.

వాన నగారామోతగా వుంది. ఎండలో మాడిపోయిన జీవాలకు హాయిహాయిగా వుంది. గోచీలు కట్టుకొని పెంకె కుంకలు వానలో కేకలేసుకు తిరుగుతున్నారు. ఆ వీధిలో వున్న పిచ్చివాడుకూడా వాళ్ళమధ్య వున్నాడు.

వాడు పిచ్చిపాటలు పాడుతూ గెంతుతూంటే కుజ్జాళ్లు వాడిమీద రాళ్ళూ, మన్నూ విసురుతున్నారు. వాడు వాళ్ళని తిడుతూంటే, వాళ్ళు గొల్లుమని విరగబడి నవ్వుతున్నారు. ఈ బృందం అంతా చంగుచంగున దాల్చేసుకుంటూ కాశీ వీధి అరుగు యెక్కిరు. కిటికీలోంచి కాశీని చూసి గుసగుసలతో, ‘ఊరుకోండ్రా ఊరుకోండి’ అనుకున్నారు. ‘పల్లకొండేహా

దొంగనాకొండెల్లారా' అని పిచ్చివాడు వాళ్లని గద్దించి కాళీ వేపుచూసి చిరునవ్వు పెంకిగా నవ్వేడు.

'వారె పిచ్చిపుల్లయ్యా! ఏనుగు బొమ్మరాయరా— యిందా బొగ్గు' అన్నా డోకుర్రవాడు. వాడివేపు పిచ్చివాడు యెఱ్ఱగాచూసి ముక్కుమీద వేలేసుకున్నాడు.

'పోనీ వోపిచ్చోడి బొమ్మరాయరా' అన్నా డింకొకడు. అంతా గొల్లున నవ్వేరు. 'పల్లకొండేహా' పిచ్చివాడు గద్దించి, కాళీవేపు వొకచూపు విసిరేడు.

'నాను రాయినేననుకున్నావా? ఏటనుకున్నావో. నే నేబొమ్మ పడితే ఆ బొమ్మే రాయగల్గు.' 'నేను రాయనంటే రాయను! ఏటనుకున్నావో.

నువ్వడగ్గానే రాసేస్తానా!'

'పోనీ, గాడిదబొమ్మ రాయరా'

'ఓహో! తెలివెక్కువైపోయిందే!' మడిసికీ - గాడి దకీ బేద మేమిట్రా, తోకొక్కటి తప్పిస్తే. ఈ రోజుల్లో నాలా మందికి మెదడులేదు. అందుకే అలగన్నా.' తిరిగి కాళీవేపు వో చూపు విసిరేడు.

'అందుకే మీరంతా యే బొమ్మపడితే ఆ బొమ్మ రాయంటున్నారు.'

పిచ్చివాడు నిజంగా బొమ్మలు రాయగలడు. వాడు నిలబడి గోడలమీద బొగ్గులతో రాస్తాడు. పడుకుని బెంచీల అడుగున రాస్తాడు. కూచుని రోడ్లన్ని బొగ్గుబొమ్మలతో నింపేస్తాడు. వీధిని వొక కొననుంచి ఆరంభించి రెండోకొన వరకూ పక్షులు, జంతువులు, దేముల్లా, సిసీమాతారల

బొమ్మలు నింపేస్తాడు. రాసిరాసి వొంటికాలిమీద నత్త్యం చేస్తూ పాటలు పాడుతాడు.

వాడి బొమ్మలకి కాశీ ఆశ్చర్యానందాలు పొందేడు. వాడొకరోజున తన వీధి మొదల్ని బొమ్మలు రాస్తున్నాడు. కాశీ అన్నాడు : 'ఒరే నువ్వు వీధి పొడుగునా బొమ్మలు రాయ లేవురా!' పిచ్చివాడు తలెత్తిచూసి గబుక్కన నిలబడ్డాడు.

'ఏటయ్యాయ్! మాటలు సబబుగారానీ. నువ్వు రాత్తావా? సూడు! నాను రాయగల్గు. రాస్తాను. ఇదిగో రాస్తున్నా!' అని అదేపనిగా వందలకు వందలు బొమ్మలు కాశీ యింటివరకూ రోడ్డుమీద నింపేడు. కాశీ యింటి దగ్గరకు రాగానే కాశీ లోపలికి వెళ్ళి వెట్టివాడు వీధిలో బొమ్మలు రాస్తున్నట్టు తను రాసిన బొమ్మ తీసుకొచ్చి వాడికి చూపించేడు.

మొదట వెట్టివాడు బొమ్మ నిదానంగా చూసేడు. తరువాత చిరునవ్వు నవ్వేడు. 'అమ్మ దొంగా, నా బొమ్మ రాశావా! ఇదిగోసూడు నీ బొమ్మ' అని ఛంగు ఛంగున వెళ్ళి ఎక్కడనుంచో మరొక బొగ్గుముక్క తెచ్చి కాశీ యింటి పైడు గోడమీద అరనిముషంలో కాశీ రేఖాచిత్రం రాసి పారేశాడు. కాశీ ముగ్ధుడైపోయేడు. వాడి కివ్వటానికి తనదగ్గర యేమీలేదు. భోజనం టికానా తనకే లేదు. ఇంతకీ భోజనం పెడితే వాడు తింటాడో తినడో జేబు తడివితే ఒక అణా దొరికింది. అదివ్వబోయేడు.

'సీత్తిరికీ!! నాకెందుకూ-బీడీ యివ్వు.'

'బీడీలేదు' సిగరెట్టుపెట్టె యిచ్చేడు.



‘పెట్టె నాకేలా! ఒకటివ్వు. అడిగినప్పుడల్లా ఇవ్వు.’

అప్పటినుండి కాశీ వీధిలోనే నాడు తిరుగుతూంటాడు.

వాడిచుట్టూ తరుచు జనంమూగి బొమ్మలు వ్రాయమంటారు. అడిగిన బొమ్మ రాయడు. కుక్క రాయమంటే కోతిరాస్తాడు. మనిషి రాయమంటే గాడిద రాస్తాడు. వాడి చిత్రజగత్తు మానవుడికి అభేద్యమైనది. వాడి పూహ సామాన్య మానవుడికి తెలియని మహారణ్యపు చిక్కుదారి. వాడి కళోపాసన పూర్వ జన్మంనుంచీ తెచ్చుకున్నాడు.

ఇలా పిచ్చివాడూ, పెంకిపిల్లలూ గొడవచేస్తున్నారు. ఉండుండి గుడ్డలాడుకుంటూ ఒకళ్లనొకళ్లు అరుగుమించి వానలోకి తోసుకుంటున్నారు. వీళ్ల ఆటలు చూస్తూంటే కాశీకి కొంత మనశ్శాంతి కలిగింది. ఆకలికొంచెం మరుపు కొచ్చింది. కాని ఆలోచనలదేపనిగా ఒకదానివెనుక వొకటి వస్తున్నాయి.

హోటల్ ప్రొప్రైయిటరు కృష్ణయ్య కొత్త హోటలు గురించి మరిచిపోయేడు. ఇప్పుడే హఠాత్తుగా జ్ఞాపకం వచ్చింది. ఆరాత్రి తరువాత తిరిగి అతడికిగాని, అవిమేలుకుగాని మొహం చూపలేదు.

వసంత త్రాచుపాములా పగబట్టింది. ఇంతకీ తప్పు పూర్తిగా ఆమెది కాదు. ఆమెచిత్రం తను పూర్తిచెయ్యలేదు.

ప్రభ! ఆమె నిజంగా తన అంధకారబంధురమైన జీవనానికి నూతనకాంతి ప్రభ. కాని, ఆమె గగనకుసుమం.

ఇలా ఆలోచిస్తూనే వున్నాడు. హఠాత్తుగా సినీమా ప్రొప్రైటర్ మూర్తి ఆ హోరువానలో గొడుగు సమే

తంగా వచ్చేడు. అతడు గుమ్మం యెక్కగానే పిచ్చివాడు, పిల్లలూ గొల్లమని వీధిలోకి గెంజి అరుచుకుంటూ పరుగులు తీసేరు.

‘హల్లో, మిస్టర్ కాశీ! మహాతీరికగా కూర్చున్నావే.’

‘రావోయి మూర్తి! తీరికే మరి. ఇలా వాస కురుస్తూంటే. ఏమి టీలా కొట్టుకొచ్చేవు...’ మూర్తి కుర్చీలో కూలబడ్డాడు.

‘ఏం చెయ్యడం బాబూ. నువ్వు వెయ్యికాళ్ళ జెట్టివి. గోవింద ద్వాదశిలా నీ దర్శనమే దుర్లభం!’

‘మంచివాడివే! నే నేవూరూ వెళ్ళిపోలేదే. పైగా పనీ, పాటా లేదాయె...!’

‘అవు నేం వుద్యోగం వదిలేశావుట! మొన్న మీ హెడ్ గుమాస్తా వచ్చాడు మా ఆఫీసుకు. చెప్పాడు. నే చెప్తా, మళ్ళీ జాయినైపోరాదూ!’

‘ఉద్యోగం చెయ్యడానికి వోపికలేదు మూర్తి!’

‘మంచివాడివే! ఉద్యోగం చెయ్యడానికి వోపికలేదు. బొమ్మ వెయ్యడానికి వోపికలేదు. ఎలాగయ్యా నీతో! ఏదీ ఒక సిగరెట్టు పారీ...’ కాశీ పెట్టె చూపించాడు... ‘కానీకి రెండు మచ్చు...’ సవ్వతూ అన్నాడు. మూర్తి వెంటనే సరాలుబ్బేలా సవ్వతూ అన్నాడు... ‘రాయల్ బ్రాండ్లోయ్! నాకూ అదే యిష్టం...’ అంటూ వొకటి తీసుకొని ముట్టించేడు.

మూర్తి తను లక్షాధికారినిన్న సంగతి తరుచు మరచి పోతూంటాడు. ఇచ్చేటప్పుడు కావాలని మర్చిపోతాడు.



పుచ్చుకునేటప్పుడు నిజంగానే మర్చిపోతాడు. బ్యాంకి బ్యాంకును బ్యాంకిదే. తన బ్యాంకును నిల్లు. ఇది అతని జీవిత సూత్రం. తన బ్యాంకి బ్యాంకును పెంచడం తనకు నూరు మంది అనాధల్ని పోషించినంత ఆనందం యిస్తుంది.

తనకు రెండు సినిమా థియేటర్లు, ఒక మ్యూజికల్ స్టేజ్ వున్నాయి. ఇటీవలే సినిమా డిస్ట్రిబ్యూషన్ లో భాగస్వామి అయ్యాడు. ఇవేవీ తనవి కానట్టే వుంటాడు. తామరాకు మీద నీటిబొట్టు. అతని పనివాళ్ళకు జీతాలు గొత్తైతే కలు, పని ఆంజనేయుడి తోకలు. అతడికి 'వెస్' వాళ్ళన్నా, రచయితలన్నా కిట్టదు. కాని తన వునికి వాళ్ళ వునికిమీదే ఆధారపడ్డదని అతనికి గట్టిగా తెలుసు. అందుకే అత డెప్పుడూ వుబ్బి నవ్వుతుంటాడు.

శంఖం పూచినట్టాక దమ్ములాగి సిగరెట్టు నుసి చులిపి అన్నాడు —

‘చూడు కాళీ! ప్రస్తుతం వాక అర్జంటు పనిమీద వచ్చా...!’ కాళీ ఏమిటో అన్నట్టు కమబామలెత్తేడు.

‘చలాకీపిల్ల, రాడీరాణి మొదలైన అరడజను స్టంట్లూ పౌరాణికాలూ వస్తున్నాయి. వాటికి బ్రహ్మాండమైన ‘కటవుట్’లు తయారుచెయ్యాలి...’

హఠాత్తుగా కాళీ కడుపులో ఆకలి రగిలింది.

‘నీ కిది గొప్ప అవకాశమోయ్ కాళీ... నీ పేరు మారుమోగిపోతుంది! ఇదిగో ఐదురూపాయలు ముందుగా ఖర్చుకి...’

కాశీ నోటు స్వీకరించలేదు. అది పుచ్చుకోడంలో పున్న ప్రమాదం అత డెరుగును.

‘మూర్తీ నన్నెందు కిబ్బంది పెడతావు. మరెవ్వరినైనా పురమాయించు యీ పనికి...’

‘అమ్మమ్మా...అలా అనకు. అసలీ పని నువ్వుతప్ప మరెవ్వరూ చెయ్యలేరు. నన్నడుగు. మా కర్మంగాని, భగవంతుడు నీకు స్థిరత్వం యిచ్చాడుకాడు. అంతే. పద మా ఆఫీసుకు. రాత్రి మా యింట్లో భోంచేదువుగాని...మరి లే!’

భోజనంపేరు వినగానే కాశీ కడుపులో ఆకలి జ్వాలలు రేగింది. వెంటనే లేచేడు. ఇద్దరూ గొడుగులో తడుస్తూ వెళ్లేరు.

11

‘కాశీ కనుపించడంలేదు. నెలపైగా అయింది. మీ యింటి కొస్తున్నాడా?’ డాక్టరు ప్రశ్నించేడు కృష్ణయ్యని ఆదివారం పుడయం కాకతాళీయంగా డాక్టరు, మూర్తి, కృష్ణయ్య హోటలులో కలిసేరు. అప్పుడు కృష్ణయ్య స్వయంగా కలెక్షను దగ్గరవున్నాడు వీళ్లని చూడగానే కవుంటర్ దగ్గర మరొకడిని కూచోపెట్టి వచ్చాడు.

‘Come on ! Let’s go inside.... లోపలికి పదండి. ఇక్కడంతా గొల్లగావుంది...’



‘ఎక్కడైతేనేం యిక్కడైతే కానీ... గొల్లగావుంటేనే నీ గల్ల పెట్టె నిండుతుంది...’ డాక్టరు.

‘అవునండీ డాక్టరుగారూ, మా బిజినెస్ మెన్లని చూస్తే మీకెలా వుంటుంది. మేమంతా కూడా మీకంటికి రోగుల్లాగే కనిపిస్తామా...’ మూర్తి, అని తనమట్టుకు తనే నవ్వుకున్నాడు.

‘ముమ్మాటికి తెలుగురోగులు ఇంగ్లీషు రోగులుకూడా,’ మూర్తికి ఆ ధ్వని అర్థంకాలేదు. కృష్ణయ్య కొంచెం నొచ్చుకున్నాడు. “See see these doctors he is calling us rogues”

అంతా నవ్వుకుని లేచి లోపల కృష్ణయ్య ప్రైవేట్ గదిలోకి వెళ్ళారు. అక్కడ బాతాఖానీలో కాశీ ప్రమేయం వచ్చి డాక్టరు ప్రశ్నించేడు. కాశీ పేరు వినగానే కృష్ణయ్యకు ఆ కంఠం కోపం వచ్చింది. అతి హేయభావంతో అన్నాడు.

‘కాశీ! కాశీ! అతడు రెండు నెలలైనా కనుపించలేదు. He deceived me. అతను నన్ను మోసం చేసేడు. నా కొత్త హోటలు కన్స్ట్రక్షన్లో help చేస్తానన్నాడు ... నమ్మించి గొంతుకోశాడు.’

‘డాక్టరుగారూ చెబితే నమ్మండి. నెలకొత్తం వోనాడు మా ఆఫీసుకు నాతోకూడ వచ్చాడండీ. నేను కొన్ని ‘కటాట్లు’ చెయ్యమన్నా. నాటినుండి నేటివరకు మొహం చూపించలేదు. అతడిని నమ్మినవాడు బుడుంగున మునిగిపోయేదన్నమాట. నేనొక పదిరూపాయ లివ్వబోయా. అదృష్టవశాత్తు పుచ్చుకోలేదు గాని ...



“Ten Rupees అదొక లెక్కా. నేనూ నా నైపు యంతో యిచ్చాం. నాకంటే నా పెండ్లాం ఎంతో యిచ్చింది. But he is not to be believed.....”

వీళ్ళిద్దరూ యిలా డబ్బుకోసం లబో దిబోమని మొత్తు కుంటున్నారు కాళ్ళరు ఆలోచన వేరుగా వుంది. ఆ గది దక్షిణ దిక్కు క్షిణీకవతల సందు వుంది. అక్కడే హోటలు యెంగి లాకులన్నీ పారేస్తారు. ఆ యెంగిలాకులకోసం ఒక అరడజను ఊరకుక్కలు అక్కడచేరి కాట్లాడుకుంటూ బొంయి బొంయి మని మొరుగుతున్నాయి.

వాళ్ళిద్దరూ వూరుకున్నాక డాక్టరు అన్నాడు: ‘మీ రిద్దరూ ఏమ పోయింది, పది పోయింది అని చస్తున్నారుగాని అసలుగుట్టు యెరగరు. ఆ రాఘవేంద్రరావుగారి కూతురు ప్రభవుంది చూశారూ!...వీళ్ళిద్దరి వ్యవహారం రసకందాయం లోకి దిగుతున్నట్టుంది....’

వెంటనే కృష్ణయ్యకు యేదో స్ఫురించినట్టుయింది. ‘ప్రభ! ప్రభ! O! yes! ఆ వేళ మీ అమ్మాయి డాన్స్ చేసిన నాడు రాత్రి ప్రేజిమిద మీరు పరిచయం చేశారు... ఆ పిల్ల...’

డాక్టరు బొనని తలవూపేడు.

‘Yes! Yes! నిన్న నేను చూశా! రాత్రి పది గంటలకు. Harbour park down కు మలుపు తిరుగుతూంటే, ఆ పిల్ల... Exactly like కాశీ... Old man కూడా వున్నాడు. వెన్నెల పికారు చేస్తున్నారు.’

‘రాత్రి పది గంటలకు!’ డాక్టర్ ఆశ్చర్యపోయేడు.



సరిగా అదేసమయానికి హెడ్ గుమాస్తాకూడా అక్కడికే వచ్చేడు. హెడ్ గుమాస్తాకు హోటలువాళ్ళతో, సినిమావాళ్ళతో, బస్సుల వాళ్ళతో చాలా పరిచయం. ఎక్కడా ఓ కానీ యివ్వకుండా అన్ని సదుపాయాలూ శ్రీరామ చంద్రుడి పేరు చెప్పి చేసుకుంటాడు.

‘ఎవరు కాశీవా. అతనిని సమ్మిలనవాడు నట్టేట్లో కలిసి పోవలసిందే... శ్రీరామచంద్రా... మా తండ్రిగారి తైలచిత్రం వ్రాయమని మూడేళ్ళ క్రిందట బ్రతిమాలా. ఉద్యోగం మానేశాడుగాని చిత్రం వ్రాయలేదు.

‘నమ్మకూడ దత్తన్ని ...’ మూర్తి.

‘దగాకోర్’ కృష్ణయ్య.

‘నమ్మకండి బాబోయ్’ హెడ్ గుమాస్తా.

12

ఆవాళ మధ్యాహ్నం పన్నెండు గంటలకు కాశీ రావు గారింటికి వెళ్ళేడు. అప్పుడు ప్రభ స్టూడియో గదిలో వుంది. రావుగారు చావడిలో ఏదో వ్రాసుకుంటున్నారు. కాశీని కుశల ప్రశ్నలు వేసేరు. తరవాత ప్రభ స్టూడియో గదిలో వుందని తెలుసుకుని అక్కడకు వెళ్ళేడు.

ప్రభ చిత్రలేఖనంలో ములిగిపోయింది. ఉప్పొంగు తూన్న సముద్రంలో వెన్నెలకాంతలు చిత్రిస్తూంది. ఉండుండి సందేహంతో ఆమె చెయ్యి ఆగిపోతుంది.



‘అలా పెన్సిల్ గీతలు పెట్టుకుంటే లాభంలేదు ప్రభా.’
ప్రభ తెల్లబోయి ‘మీ రెప్పుడు వచ్చా’రన్నట్టు తిరిగిచూసి
‘క్షమించండి’ అంది.

‘ఈ గీతలు రైలుపట్టీ వంటివి. వాటిని ఆధారం చేసు
కుంటే చిత్రం రైలు ప్రయాణంలాగే వుంటుంది. తిరిగి తిరిగి
అవే కొండలు, చెట్లు. స్టేషన్లు...కాశీ.

‘అబ్బే. ఆ రేఖలు సూచనప్రాయంగా పెట్టుకున్నా.
అంతే...’ ప్రభ.

‘అలాకాదు. పని కుంచతోనే ప్రారంభించాలి. అతి
సన్నని రేఖలుకూడా కుంచతోనే వ్రాయాలి. వర్ణ సమ్మేళనం,
రేఖా సమ్మేళనం - వీటిని బాగా అవగాహన చేసుకోవాలి.

షాజహాన్ చక్రవర్తి తన హృదయేశ్వరి ముంతాజ్
జ్ఞాపకార్థం వాక విశేషమైన కళానిర్మాణం చేయిద్దామను
కున్నాడు. కాని, యెంత ఆలోచించినా అదేదో అతనికి
స్ఫురించలేదు. ఎంతమంది కళారాధకులను అడిగినా యెవ్వరూ
చెప్పలేకపోయేరు.

ఈలోగా ఇరాన్ నుండి వాక శిల్పి వచ్చాడు. అతడు
షాజహాన్ అంతఃపురంలో వుండే ‘రూహీ’ అనే అపురూప
సుందరిని గాఢంగా ప్రేమించాడు. ఆమె ప్రేమలో సురుచిర
స్వప్నాలుకంటున్నానాళ్లు అతడు కూడా చక్రవర్తి కోర్కె-
తీర్చలేకపోయేడు. కొన్నాళ్ళకు రూహీ చనిపోయిందని వదంతి
పుట్టింది. ఆ వార్త వినగానే, శిల్పిహృదయం అతడి చేతులలో
పగిలే రాళ్ళవలె బ్రద్దలైంది. ఆ అనంత శోకంలోనే అతడు
షాజహాన్ హృదయ పరితాపాన్ని అర్థం చేసుకోగలిగేడు.

అప్పుడే అతని హృదయంలో మెరిసింది కాలాన్ని ధిక్కరించిన కళాఖండం 'తాజ్ మహల్'. ఉద్దేశపూరితంగా చేసినదే నిజమైన 'కళాశిల్పం' కాశీ.

'నిజమే, కాని పుద్గేకం రావాలి. పిలవగానే రాని పుద్గేకం యజమాని పిలవగానే రాని కుక్క వంటిదిట.' రావు గారు.

అంతా ముసిముసి నవ్వులు నవ్వుకున్నారు. ప్రభు కొంచెం సిగ్గుపడి తనకు నైపుణ్యం తక్కువన్నట్లు 'పరిపూర్ణ శాస్త్ర పరిచయం కావాలి కదా వాక కళాఖండం నిర్మించడానికి' అంది.

'నిజమే. కాని శాస్త్రం ముగిసిన దగ్గర కళానిర్మాణం ఆరంభం జేతుందన్నాడు టాల్ స్టాయ్. కేవల పండితుడు పాలరాతి గుట్టలవంటినాడు. కళాకారుడు తాజ్ మహల్ వంటివాడు. అధ్యయనంకూడా వాకకళే. దానిద్వారా కళా పిపాసువు యితరుల మేధాసంపత్తిని సంగ్రహిస్తాడు' కాశీ.

'మీ మాటలవల్ల నాకు కొంచెం ధైర్యం కలుగుతూంది. నాకు యే చిత్రం చూసినా దానిలోని ప్రతిభావంతమైన హంశాన్ని అనుకరించాలని వుంటుంది. పైగా అదినాదే అనిపిస్తుంది. కాని నెంటనే నా అశక్తి నన్ను కుంగదీస్తుంది' ప్రభు.

'కుంగిపోవలసిన అవసరంలేదు. ప్రభా అలా యితరుల గొప్పని అభినందించే శక్తి యెంతమంది కుంటుందని? ఒకరి కళను అభినందించడం తన కళను పెంపొందించడానికి దారి తీస్తుంది....' కాశీ.



ఇంతలో రావుగారన్నారు, 'విచక్షణా జ్ఞానంద్వారా కళాభ్యయనం చేయాలన్నాడు అరిస్టాటిల్. ప్రకృతిని గమనించి పరిశోధించాలి. ప్రభా నువ్వు రాస్తూన్న బొమ్మ అలా ఆవు. ఇవాళ పార్లమె. రాత్రి భోంచేసి వాల్తేరు అప్‌లాండ్ను వెడదాము. కాశీ నువ్వుకూడా యిక్కడే భోంచేయ్యి. పదండి చావడిలోకి. ఇక్కడ రంగుల వాసనకుతోడు వుక్కకూడా జాస్తీగావుంది' రావుగారు.

సంజపడ్డాక జయపూర్ రాజావారి 'హవామహల్' దగ్గరనుండి ఆ కొనకు వెళ్ళేవరకూగల సముద్రతీరం స్వాష్టిక జగత్తులా వుంటుంది. చెన్నైలో యెఱ్ఱమట్టిదిబ్బలమీద, వాటి మధ్య చరియల్లో భగ్నహృదయాలు వూగిసలాడుతూన్నట్టుంటుంది. అక్కడ వీచే గాలిలో ఆవేదన, అలలు పరిమేచనం చేస్తూన్న బండలదగ్గర యేవో పూర్వజన్మ స్మృతులు బరువుగా కదులుతూంటాయి. సముద్రాని కెదురుగావున్న కొబ్బరి తోటలలో యేవో మతిపోయి సంఛరిస్తూన్నట్టుంటుంది.

ఆ చెన్నైలో, మత్తెక్కిన ప్రకృతిలో ఆనందంతో లాస్యంచేస్తూన్న సముద్రాన్ని చూస్తూ రావుగారు, ప్రభ, కాశీ కాలం ఆగిపోయిందనుకొని విహరించేరు.

పదిగంటలకు క్లబ్బునుంచి కారులో వెడిపోతూ హోటల్ ప్రాప్రయిటర్ కృష్ణయ్య వాళ్ళని చూశాడు. ఆ విషయమే హోటలులో డాక్టరుతో చెప్పేడు.

వాళ్ళు ముగ్గురూ యింటికి వచ్చేసరికి సుమారు పన్నెండైంది. రావుగారు తమగదిలో పడుకున్నారు. కాశీ

వీధి చావడిలో సోఫామీద పడుకున్నాడు. ప్రభ తనగదిలోకి వెళ్లిపోయింది.

కాశీ సోఫాలో నెల్ల కిలా పడుకుని సిగరెట్టు పీలుస్తూ ఆలోచిస్తున్నాడు. ప్రభ వెన్నెలలో దేవతలా వుంది. ఆమె కళ్ళలోని యశస్వినీకాంతి వెన్నెలవల్ల శతాధికంగా మెరిసింది. స్పటిక మణివలె స్వప్రకాశమైన ప్రభ, ఆ విరగ్గాచే వెన్నెలలో పూజింపదగినదిగా వుంది.

సృష్టిలో శ్రేష్ఠతమమైన ప్రతీదీ నేనే అని భగవంతుడు గీతలో చెప్పేడు. దానిలో సత్యం కాశీ కిప్పుడు బోధపడింది.

కాశీ డాబామీదకు వెళ్ళి వెన్నెలలో పచారు చేస్తున్నాడు. ప్రభ తనని ప్రేమిస్తూంది. అందుకు సందేహం లేదు. ఒకటి రెండు సందర్భాలలో ఆ విషయం సూచించిందికూడా ! ఇంకా తను జంకడంలో అర్థం లేదనుకున్నాడు. వెంటనే క్రిందకు వెళ్ళి కర్టన్ తొలగించి గదిలోకి వెళ్ళేడు. ప్రభ నిద్ర పోతుంది. మూతలుపడిన ఆమె విశాల నేత్రాలు సౌందర్య ధనరాసులు గల ఆమె హృదయ మందిరానికి దారితీసే ద్వారాలలా వున్నాయి.

కాని ఆ కనుబొమలు నన్నుగా, పొడవుగా, సరిగ్గా వంపులిరిగి ద్వార రక్షణచేసే నల్లత్రాచులలా వున్నాయి. పగడపురంగు కలిగిన ఆమె క్రింది పెదవి కొంచెం వణకుతుంది. దంతపు బంతులవలె ఆమె హృదయసీమ నిదానంగా లేచిపడుతుంది. కాశీకి భయం వేసింది. గుండె దడదడ కొట్టుకుంది. కాళ్ళు వణికింది.



ఒక సమున్నత సాధంలో పోతుంటేగతైనా జొరరాని అంతఃపురంలో, విశాల శయనాగారంలో, బంగారు పందిరి మంచంమీద పవ్వళించిన రాజకుమారి ఆమె ! తనో? ఆమె సాధపు ప్రహరీగోడ కవతల, దిక్కుతెలియక తిరుగులాడే పూంకుక్క. ఎంత సాహసం తనామెను ప్రేమించడం ! ఎంత గుండెతీసిన పని, తనారాత్రి ఆమె వొంటరిగా పడుకున్న గది లోకి వెళ్ళడం ! ఆమెకు తెలివినదే? ఆమె తండ్రి చూస్తే? మెడమీద చెయ్యివేసి యెత్తిన వీధి అరుగుమీంచి రోడ్డుమీద బోల్తా పడేలా వొకటేతోపు తోసేస్తారు.

అతడు ఆపాదమస్తకం కంపించేడు. వణకే కాళ్ళతో, చెమటతో తిరిగి డాబామీదకు పాకుతూ వెళ్ళేడు. ఆకాశంకేసి దీనంగా చూసేడు.

దూరంగా పిలుపు వినిపిస్తూంది. అవిగో జ్వాలాకేశాలు. కణకణమండే జ్వాలానయనాలు. జ్వాలికామాలికల హస్తాలు చాచి, కీస మంటలవంటి వ్రేళ్ళువంచి, జ్వాలాకంఠంలో 'రా' అనే పిలుపు. కాళీ నిలువునా కూలిపోయేడు.

13

'టింగ్ టింగ్...టింగ్ టింగ్...బాబూ, తప్పుకో!'
సైకిల్ రిక్షాలు...

'పూంవాంయ్...పప్పా!' బస్సులు, కాల్లు...
సాధ్యమైనంత తప్పుకునే నడుస్తున్నాడు కాళీ. కాని, ఆలోచిస్తూ నడవడం అతనికి కుదరని రోగం.



‘రోడ్డుమధ్య నడవకండి... వారంట నడవండి... కార్లకింద, బస్సులకింద పడితే బతుకరు. వారంటే వారంటే నడవండి! లారీలకింద పడితే చచ్చిపోతారు...’ పోలీసులారి.

‘మేరె దిల్ నె పుకారె ఆజా... కుంభకర్ణా వారి ‘జత రాగ్ని’ సాటిలేని చిత్రం. ఈ రోజే విడుదల. శనివారం మధ్యాహ్నం మూడుగంటలకు మ్యూజిక్. ఆదివారం వ్రదయం తొమ్మిది గంటలకు, ఒంటిగంటకు ప్రత్యేక షోలు. తొలివారం ప్యాసులు చెల్లనేరవు. కుంభకర్ణా వారి జత... ‘మేరె గమ్ కె సహారే ఆజా’...’ సినీమా వేన్.

హెచ్చరికలు... హెచ్చరికలు... ఈ హెచ్చరికల మేరకు సాధ్యమైనంతవరకూ కాశీ నడుచుకుంటూనే వున్నాడు. కాని, ఆలోచిస్తూనే నడుస్తున్నాడు.

ఇంకా యింకా... అందముగా క్రాపులు కత్తిరించ బడును...

‘Step in for the shoes of your choice....’

‘పండ్లు కట్టబడును...’ ‘... బీడీలనే కాల్చండి... హెచ్చరికలు... హెచ్చరిక...’ పరాకుగా నడుస్తున్నాడు...

‘మీరు ఆస్తమాతో బాధపడుతున్నారా?’

‘మీకు చిడుం పట్టుకుందా...? మీ తలకాయమీద నెంట్రికలూడిపడి పోతున్నాయా... రోమరాజ్యశ్రమంవారి కోడిపెట్టమార్కు తలనూనెనే వాడండి...’ రేడియో... హెచ్చరికలు.

మానవుడు తనబహుపరాక్ తనెరుగును. అందుకే తనకు హెచ్చరించడానికి యెన్నెన్ని మార్గాలో కనిపెట్టుకు జాగ్ర



త్తగా వాడుకుంటున్నాడు. వార్తా పత్రికలద్వారా, రేడియో ద్వారా, చప్పుళ్ళద్వారా, సైనుబోర్డులద్వారా తనకు కావలసినవి తెలియజేస్తున్నాడు, తెలుసుకుంటున్నాడు. దూరంగా, యింకా దూరంగా వున్న వాళ్ళకు వినిపించేందుకు భగవంతు డిచ్చిన గొంతు చాలక బాకాపెట్టుకుని అరుస్తున్నాడు. అణువు డొక్కచీల్చి, ఆకాశాన్ని పరిశోధించి కాలాన్నీ, దూరాన్నీ కళ్ళేలతో బిగించి స్వారీ చేస్తున్నాడు మానవుడు. తన గొంతు కను పదివేలరెల్లు పెంచే 'మైక్' తయారు చేసుకున్నాడు. ఈ రావణా మైక్ ల గోలలో అతడికి ఆక్ర ప్రబోధం వినిపించ లేదంటే ఆశ్చర్యమేముంది.

కాని మానవుడు గుసగుసలతో కొంప లంటించే విద్యలో కూడా ఆరితేరినవాడే. ఇక్కడ శబ్దం వుండదు. సైను బోర్డు వుండదు. గప్-చుప్. కాని అవవాచులు, నీ నీలాపనిందలు స్కాండల్స్ రేడియోకంటే వేగంగా, జిగితంగా ప్రసారిస్తాడు.

హోటల్ ప్రొప్రయిటర్ కృష్ణయ్య, పత్రికాధిపతి మూర్తి, డాక్టర్ రాజు, హెడ్ గుమాస్తా యిదేపని పెట్టు కున్నారు. ఈ ప్రచారంలో వసంత వెనుదియ్యలేదు. కాళీ, ప్రభల పేర్లు జంటచేసి, ఆబద్ధాలు వంటచేసి, యింటింటా పంచి పెడుతున్నారు. కాళీ అసలే పిరికివాడు. అందులో తనమీద యిలాంటి స్కాండల్స్ పుడితే హాడిలిపోతాడు. అత డే గడపా తొక్కలేకపోయాడు. చివరకు రావుగారింటికి కూడా వెళ్ళలేదు. అప్పుడు అనుకున్నాడు తన వుద్యోగానికి రాజీనామా యివ్వడం అంత ఆలోచించి చేసినది కాదేమో నని. వెంటనే వుద్యోగం చేయాలని బుద్ధి పుట్టింది. ఒక

సిల్వుర్ స్టోర్స్ ప్రొడ్యూటర్స్ 'సేల్సుమన్' పని యిస్తానన్నాడు. అక్కడికే బయల్దేరి వెళుతున్నాడు. వెళుతూంటేనే యీ ఆలోచనలన్నీ కలిగాయి.

'ప్యారిస్ సిల్క్ ఎంపోరియం' అని యింగ్లీషులో పెద్ద సైన్ బోర్డు వుంది. ఎంపోరియం గడప కిరుప్రక్కలా సినిమా తారలవంటి నాగరికతగల స్త్రీ బొమ్మలున్నాయి.

కాశీని చూడగానే ప్రొడ్యూటర్ చాండ్ చిరునవ్వు నవ్వేడు. 'హలో మిస్టర్ కాశీ - రే పుడయనుంచే జాయి నైపో' అన్నాడు. కాశీ అలాగే అన్నాడు. కాశీకి శుభ్రమైన బట్టలు లేవు. మొహమాటపడితే దొరకబోయే వుద్యోగం ఎగిరిపోతుంది. ఎలాగో నీళ్లు నములుతూ చెప్పేడు. చాండ్ సలిం చెకుండా మందహాసం చేశాడు.

'నాదగ్గర నీకు సరిపడే రడీమేడ్ సూటుంది. రా పుడయం'. కాశీ వుద్యోగంలో ప్రవేశించి పదిరోజులైంది. పని హుమారుగా చేస్తున్నాడు. పెల్లులలోంచి తాన్లు తీస్తున్నాడు. బల్లలమీద పెడుతున్నాడు. తిరిగి యధాస్థానంలో వుంచు తున్నాడు ఉదయం యేడుగంటలనుండి రాత్రి తొమ్మిది గంటలవరకూ బట్టలపాపే బ్రతుకు. చివరకు అతని జీవితం గజ బద్ద కొలకి దొరికిపోయింది.

నెల తిరిగి పోయింది. మాపువాడు డెబ్బైరూపాయ లిచ్చాడు. అందులో సగం హోటలుకు పోయింది.

రెండో నెల మొదటివారంలో (ప్రొప్రైటర్ యింటికి సున్నాలు వేయించాడు. కిటికీలకు రంగులు వెయ్యాలి. సాయంత్రం వెడిపోతున్నప్పుడూ చాండ్ పిలిచాడు.



‘మిస్టర్ కాశీ నువ్వు పేద ఆర్థిస్తువికదా. నాకో సాయం చెయ్యకూడదూ. మాయింటిలో కిటికీలకూ, ద్వారబంధాలకూ పెయింటింగ్ చెయ్యాలి. రేపటినుండి నువ్వా పనిచేసిపెడుదూ. ఆ పని పూర్తి అయేవరకు పావుకు రానక్కరలేదు. భోజనం యేర్పాటుకూడా నేనే చేస్తాను...’

కాశీకి కొరడాతో కొట్టినట్లయింది. కాని పస్తా యించేడు. రోషవడితే వుద్యోగం పోతుంది. సరే ఏవైనా తేనేం అలాగే అన్నాడు.

చాండ్ యిల్లు ఎంపోరియం వెనకవెంపుంది. ఆ యింటికి వీధిగుమ్మం అవతల వీధిలోకుంది. మర్నా డుదయం కాశీ వెళ్ళేసరికి చాండ్ యింట్లోనే వున్నాడు. పావుకు అప్పుడే బయల్దేరబోతున్నాడు. కాశీకి ద్వారబంధాలు, కిటికీలు, వాసాలు, యింకా యింకా బల్లలు, కుర్చీలు చాలా పురమా యించేడు. పని ఆరంభించమని చెప్పి వెళ్ళిపోయేడు.

వీధివెంపు ద్వారాలకూ, కిటికీలకూ ముందు ఆరంభించేడు. ‘ఆలివ్ ఆకుపచ్చ’ వసంతశోభలా తళతళ మెరుస్తూంది.

చాండ్ భాగ్య పెయింటింగు చాలా మెచ్చుకొని ఆ విషయం భర్తతో చెప్పింది. అతడు పావులో సేల్సుమన్ గా పనిచేస్తున్నాడని మాత్రం చాండ్ చెప్పేడు.

మర్నాడు కాశీ పెయింటింగు ఆరంభించబోతున్నాడు. బంట్రోతు వచ్చి ‘బాబూ, లోపలగదుల్లో రంగు వెయ్యాలట. అమ్మగోరు సెపుతున్నారు’ అన్నాడు.



బంట్రోతు దారిచూపిస్తూంటే కాశీ లోపలకు వెళ్ళేడు. పడకగదికి యెదురుగావున్న గదిలో కిక్కిరింపులకు రంగువేసి గుమ్మానికి వెయ్యబోతున్నాడు. సుమారు పడకొండోతుంది.

‘ఎదురు గదిలోవున్న చాందు భార్య కిక్కిరింపులతో తేరలోంచి తొంగి చూసింది. వెంటనే పోల్చింది. మరొక పదినిముషాలు పోయే కా బంట్రోతువచ్చి కాశీతో అన్నాడు ‘అమ్మగోరు నోవలి చావిడిలో వున్నారు. రమ్మంటున్నాను’.

ఆ రంగుచేతులతోటే కాశీ వెళ్ళేడు. విశాలమైన చావడి. దానిమధ్య వొక గుండ్రబల్ల, కుర్చీలు వున్నాయి. బల్లమీద టీ వుంది. చావడిమీద గది ద్వారానికి సిల్కు తెర వేలాడుతుంది. కాశీ దిక్కులు చూస్తున్నాడు.

‘టీ పుచ్చుకోండి’ స్త్రీకంఠం ఇంగ్లీషులో. ‘అగుపించని పంజరంలోని రామచిలుక వుండుండి మాట్లాడుతూంటే యెలా వుంటుంది’. కాశీ అలాగే ఆశ్చర్యపోతున్నాడు.

‘అప్పన్నా ! నువ్వు వెళ్ళి పనిచూసుకో....’ అప్పన్న వెళ్ళిపోయేడు. తెర తొలగింది. చాంద్ భార్య కాంతిమతి. కాశీ కొంచెం గాభరాపడ్డాడు. కాని వెంటనే సద్దుకుని ఆమె నైపు తడేకదృష్టితో చూస్తున్నాడు.

కాంతిమతి సింధీయువతి. ఒడ్డున, పొడుగు గలిగి ఉప్పెనలా పొంగిన యశావనం గలది. గులాబీరంగు శరీరం. విశాల వదనం. విశాల నేత్రాలు.

‘డాక్టర్ రాజుగారి అమ్మాయి సృత్యం చేసినప్పుడు మీ సెట్టింగులు చాలా బాగున్నాయి. అప్పుడు మిమ్మల్ని



స్త్రీజమీద చూశా... మీరు చాలా మహాత్ములు. క్షమించండి... టీ తీసుకోండి... !'

ఆమె నించోనే అలా చాలా బాతాఖానీ చేసింది. ఆ మధ్యాహ్నంకూడా అలాగే గడిచిపోయింది. అసలుపని కాలేదు. మధ్యాహ్నంనుంచీ యెదురు కుర్చీలలో కూచుని యిద్దరూ బాతాఖానీ చేసేరు. కాంతిమతి తన బొమ్మను పెయింటు చెయ్యమని కోర్కె వెలిబుచ్చింది. కాళీ అలాగే అన్నాడు.

ఈ ప్రకారం మూడు రోజులు మూడు నిమిషాలలా నెలిపోయేయి. బట్టలమాపుకు యెంతోమంది స్త్రీలు వచ్చే వారు. వారిలో నిజంగా మిక్కిలి అందంగా వున్నవారుకూడా వుండేవారు. కాని వారి శరీరసౌష్ఠవాన్ని పరీక్షగా చూడడానికి అవకాశ మెక్కడ? రెండో యెక్కలాంటి ఆ జీవితానికీ, సౌందర్యోపాసనకూ సగం యెరిక.

ఇప్పుడు అనుకోకుండా కాంతిమతి తన గానుగ జీవితానికి స్వేచ్ఛయిచ్చి గంతలు విప్పింది. కాని తా నొకటి తలుస్తే, దైవమొకటి తలుస్తాడు.

నాలుగో రోజుదయం చాండ్ కాళీని మాపుకు పిలిచాడు. అణ్ణపైసలతో అతని కిన్నవలసింది యిచ్చి 'భాయీ! Excuse me! నా బిజినెస్ యేమంత బాగాలేదు. నువ్వు మరెక్కడై నా పనిచూసుకో. దేవుడు నీకు మేలుచేయుగాక!' అని దీవించి పంపేడు. మధ్యాహ్నం చాండ్ భార్య కాళీ యేడని అడిగింది. అతడి చెల్లెలు చచ్చిపోయిందని ఆలిగ్రాం వచ్చింది. వెళ్ళిపోయాడని చెప్పాడు.



చాంద్ చెప్పినదానికి కాళీ జవాబు చెప్పలేదు; బతి మాలలేదు. డబ్బు జేబులో పెట్టుకుని వెనుదిరిగేడు. తిరిగి వీధిలో పడ్డాడు. డబ్బున్నన్నాళ్లు రెండుపూటలా తిన్నాడు. డబ్బెన్నాళ్లుంటుంది. మూడురోజుల తరువాతనుంచీ తన పరిస్థితి యథాప్రకారం అయింది.

తరువాత ఒక ప్రెస్ ఆఫీసులో బైండరుగా పనిచేసేడు. అక్కడ పదిహేను రోజులకంటే యెక్కువ పనిచేయలేదు. ప్రెస్ ప్రొప్రైటర్ మరదలు వసంత క్లాసుమేటు. వసంత కాళీని మెచ్చుకుంటున్న రోజుల్లో ఆమెద్వారా కాళీ గురించి యెక్కువగా వింది. తరువాత వసంత సృత్యానికి ముందు నాలుగైదుసార్లు డాక్టరు గారింటికి వచ్చి కాళీని చూసింది.

కాళీ పనిలో ప్రవేశించిన దగ్గరనుండి తన మరదలు తరుచు షాపులో కొస్తూండడం, కాళీపని మెచ్చుకుంటూండడం, అతనితో మాట్లాడుతూండడం ప్రొప్రైటరుగమనించేడు.

ప్రొప్రైటర్ దూరదృష్టి గలవాడు. వ్యవహారం ముదిరి చచ్చేటంత పరిస్థితి రాకుండానే యీ నాటకానికి భరతవాక్యం పాడాలని నిశ్చయించేడు. పర్యవసానంగా కాళీ తిరిగి నిరుద్యోగి అయి వీధులుపట్టేడు.

కాళీ ప్రెస్ ఆఫీసులోంచి బైటపడేసరికి సుమారు ఆరు గంటలైంది. ఆవాళవరకూ అతనికి రావలసిన పన్నెండున్నర రూపాయలు ముట్టింది.

సంధ్యనెలుగులో తిరిగి టికాణాలేని బ్రతుకుతో మెయిన్ రోడ్డుమీంచి గమ్యస్థానంలేని ప్రయాణంలో పడ్డాడు.

మనుషులు, మోటారుకార్లు, సైకిల్ రిక్షాలు అదేపనిగా తిరుగుతున్నాయి. కొంతదూరం నడిచేసరికి ఎదురుగుండా కృష్ణయ్య కారువస్తుంది. కారు కృష్ణయ్యే నడుపుతున్నాడు. వెంటనే ప్రక్క ఒక కిళ్ళీ దుకాణం దగ్గరనించున్న వొకమనిషి ముందుకు తప్పకున్నాడు. దుకాణం వాడు 'బాబూ యేంకావాలని అడిగేడు.' 'ఏమీ అక్కరలేదు, టైము చూడ్డానికివచ్చా' అని కాశీ గొణిగాడు. ఇంతలో కృష్ణయ్యకారు వెళిపోయింది. కాశీ తిరిగి నడక ఆరంభించేడు. మరికొంతదూరం వెళ్ళేసరికి డాక్టరు రాజు యెదురుగా వస్తున్నాడు. రోడ్డుమీద జనం కిటికిటలాడుతున్నారు. కాశీ ప్రక్కనేవున్న వొక కాఫీహోటలులో దూరాడు. వెళ్ళినందుకు వొకకప్పు కాఫీతాగి బైటపడ్డాడు. అతడికి చెమటలుపోసి పోయేయి.

మరికొంతదూరం వెళ్ళేసరికి టవున్ హాల్ రోడ్డు మొదల్ని యెవరితోనో మాట్లాడుతూ హెడ్ గుమాస్తా అగుపించాడు. కాశీ నలుగురు మధ్యగా దొంగలానడిచి అతడినిచుట్టి టవున్ హాల్ రోడ్డు పట్టుకొని తిన్నగా సముద్రపొడ్డు చేరుకున్నాడు.

సముద్రపొడ్డున స్త్రీలు, పురుషులు, పిల్లలు వుల్లాసంగా కాలంగడుపుతున్నారు. రేడియో తాడ్ స్పీకర్ లో 'ఈ నవనవా భ్యదయ విశాలజగతిలో...' సినిమాపాట వినిపిస్తుంది. కాశీ యిసకలో నిలబడి సముద్రంకేసి చూస్తున్నాడు. దూరంనుంచి ముగ్గురు నలుగురు అమ్మాయిలు తనవైపే వస్తున్నారు. అందులో ఒక అమ్మాయి వసంతలాగే వున్నది. కాశీ అదిరిపడి రెండోవేపు గబగబా నడిచాడు. వాళ్ళింకా తనవైపే వస్తున్నట్టు అనుమానపడి మరి జోరుగా నడిచాడు.

నడిచి నడిచి నిర్మానుష్యమైన స్థలం చేరేడు. అప్పుడు చీకటి బాగా పడింది. కాని దూరపు దీపాలకాంతి అగు పిస్తూంది. అక్కడ సముద్రానికిచేరువగా బండరాళ్ళున్నాయి. ఒక పెద్ద సణుకుకు అవతలవున్న చిన్న రాతిబండమీద కూచున్నాడు. ఆవాళ సముద్రం విజృంభించినట్లుంది. పెద్ద పెద్ద కెరటాలొచ్చి తీరపురాళ్ళని మోచుతున్నాయి. ఒక కెరటంవచ్చి కాళీని పూర్తిగా ముంచివెళ్ళింది. అతను తడిసి ముద్దయిపోయేడు.

అలాగే గంటకూచున్నాడు. తలదిమ్మెక్కింది. ప్రపంచం గిరగిర తిరుగుతూందని అప్పుడతనికి బాగా తెలిసింది. మెల్లిగా లేచి కాళ్ళీడ్చుకుంటూ తనగూడు చేరుకున్నాడు.

తనగది పెంటకుప్పలా వుంది. వెనుకూనే దీపం వెలిగించి మంచంమీద మేనువాలేచుడు. అతడికి పెంటనే నిద్ర పట్టింది. నిద్రలో జ్వరం వచ్చింది. ఆ రావటం మూడు రోజులు తీవ్రంగా కాసింది. ఆ మూడు రోజులలో చాలాసార్లు స్వప్నా తప్పింది.

ఒక సాయంత్రం యెనిమిది గంటలకు లేచి వీధిలోపడి కాళ్ళీడ్చుకుంటూ నడిచాడు. కష్టంమీద మట్టిచెట్టుక్రింద వైడమ్మ కిళ్ళీదుకాణం చేరాడు. వైడమ్మ యెప్పటిలాగే వయ్యారంగా కూర్చుంది. కాళీ వెళ్ళేసరికి దుకాణం దగ్గర ముగ్గురు నలుగురు మనుషులున్నారు. కాళీని చూడగానే వైడమ్మ నిర్భాంతపోయింది. దుకాణం దిగివచ్చి అతడిని చూసి కొయ్యిబారిపోయింది. సంగతి అంతా గ్రహించి కళ్ళంట నీళ్ళు



పెట్టుకుంది. అతడికి వెంటనే కావలసింది ఆహారం, విశ్రాంతి అని గ్రహించింది. దుకాణం కేంద్రంగానే ఆమె పూరిల్లు వుంది. ఇంటివెంపు కాశీని తీసుకెడుతూంటే దుకాణం దగ్గరున్న యిద్దరు ముగ్గురూ కిచకిచ నవ్వుకుంటూ వెళిపోయేరు. పైడమ్మ వాళ్ళ కేసి తిరిగి 'ధూ' అని వుమ్మింది.

పైడమ్మ యిల్లు మట్టిదైనా నీటుగా వుంటుంది. చిన్న దైనా యిమ్ముగా వుంటుంది. కాశీ మొహమాటం పడ్డాడు. గొణిగాడు సణిగాడు. ఆమె 'యేమీ అనవద్దు, అడగద్దు, చెప్పద్దు' అంది.

వెంటనే పడకగదిలో దీపం వెలిగించి పక్క సరిచేసి అతడిని పడుకోబెట్టింది. తెరిచిన దుకాణం తెరిచినట్టే వుంది. వంటింటిలో పోయ్యి రాజేసింది. అరగంటలో వంటచేసి అతడికి భోజనం పెట్టి పడుకోబెట్టి తిరిగి దుకాణానికి వెళ్ళి పోయింది.

కాశీ పడుకోగానే నిద్రపట్టింది. పడకొండు గంటలకు దుకాణం మూసుకొని పైడమ్మ వచ్చి తలుపు చప్పుడుచేస్తుంటే కాశీకి తిరిగి మెళుకువ వచ్చింది. పైడమ్మ భోంచేసి వంటింటి లోనే పడుకుంది. కాశీకి రాత్రి కలత నిద్రగానేవుంది. రెండు మూడుసార్లు ఎవరో తలుపు చప్పుడుచేసినట్లయింది. పైడమ్మ పలకలేదు. ఆఖరిసారి యెవరో తలుపులు మరీ బాదేరు. కాశీ లేదామనుకున్నాడు. కాని పైడమ్మే తిట్టుకుంటూలేచి తలుపు భడీమని తీసి చీపురుకట్టతో ఆ వచ్చినవాడిని ఛడామడా కొట్టి తలుపు భడీమనివేసి వెళ్ళి పడుకుని మరిరెండు తిట్టుకుని నిద్ర పోయింది.

కాశీకి వ్రదయం యెనిమిది గంటలకు తెలివిచ్చింది. పైడమ్మ వేడినీళ్ళిచ్చింది. స్నానం చేసేసరికి కాశీ మామూలుకు వచ్చింది. అతడు పోతానన్నాడు. కాని పైడమ్మ వీల్లేదంది. నాలుగురోజులుండి విశ్రాంతి తీసుకొని వెళ్ళిపోమంది.

కాశీ భంచేస్తూ అడిగాడు: 'పైడితల్లి వూరికి వెళ్లాడా?' ఒడ్డిస్తూనే పైడమ్మ జవాబు చెప్పింది.

'సరలోకం నెళ్ళేడు.'

కాశీకి తెరిచిననోరు తెరిచినట్లే వుండిపోయింది. చెయ్యి నోటికిపోలేదు.

'అరే...ఎన్నాళ్ళయింది! ఏం జబ్బు!'

'నెలపైగా అయింది. ఏ జబ్బూ లేదు. ఒంటికి తిమ్మిరి జబ్బు పట్టుకుంది. ఆ తిమ్మిరి యెవరోతీర్చి పాశేళాడు...' అని పైటచెంగుతో కళ్ళు అడ్డుకుంది.

పైడమ్మమీద యెవరో వర్తకుల అబ్బాయి కన్నేళాడని అతడికి అనుమానం పట్టుకుంది. అతడిమీద సగబట్టేడు. రెండు మూడుసార్లు ఆ అబ్బాయిమీద కలియబడి తన్నేడు. ఆ అబ్బాయి యెవడినో పురమాయించి అతడిని నరికించేడు. అదీ కథ.

నామీద కన్నేస్తే తనకేం బోయింది ?

ఎట్టగా బుట్టగావున్న ప్రతీవోగిసిన ఆడదానిమీదా ప్రతీమొగోడూ కన్నేస్తాడు. ఇస్వామిత్రుడంతవోడికే తప్ప లేదు ఆ రోగం. కన్నేసినంతమాత్రంలో కందిపోతానా? ఆడ

దానికిష్టం లేకపోతే దాని నీడనికూడా యే ముగాడూ తాక నేడు. నా మాట యిననేడు, మొత్తుకున్నా కాతరు చెయ్యలేదు. చావొచ్చే యోగం వుంటే బుద్ధులలాగే పోతాయి.”

పైడమ్మ మాటలకి కాశీ నివ్వెరపోయేడు. పైడమ్మ చదువుకోలేదు. కాని ఆమె మాటల్లో యెంత యధార్థంవుంది. కాని పైడితల్లి చచ్చిపోయేడు. కొట్టుపక్కని చేతులు కట్టుకొని కీవిగా చిరునవ్వుతో నిలబడేవాడు. కళ్ళకికట్టినట్టే వున్నాడు. అతనికి అల్లాంటి అనుమానం కలుగుతుందని తను కల్లోగూడ అనుకోలేదు. కాని ప్రతీమానవహృదయం వొక లోకం. దానిలో ఏ కాలానికి వాతావరణం యెలా మారుతుందో యెవరి కెరుక.

మూడు నాలుగు రోజులైంది. కాశీ బాగా కోలు కున్నాడు. సాయంత్రం బాగా పొద్దుగుంకేవరకూ బైటకు రాలేదు. చీకటిపడ్డాక అలా ఓసారి మికారు తిరిగి యెనిమిదింటికి వచ్చేడు. అతడు వచ్చేసరికి పడకగదిలో దీపం వెలుగు తూంది. ఒకమూలనుంచి అగరోత్తల వాసన గుబాళిస్తోంది. పట్టెమంచంమీద సరుపు పరిచివుంది. మల్లెపువ్వులాంటి దుప్పటీ, పాలనురుగువంటి తలగడ లున్నాయి.

అతను యింటికి రాగానే పైడమ్మ వచ్చి భోజనంపెట్టి పడుకోమని తిరిగి దుకాణానికి వెళ్లిపోయింది. వెళ్లిపోతున్నప్పుడు చూసేడు, తెల్లని పల్చటి యిస్త్రీ చీరకట్టుకుంది. ఆమె శరీరం గులాబీరంగు, చీరలోంచి చిమ్ముకొస్తోంది. ఆమె విశాల నేత్రాలలో నిత్యానందం తొణికిసలాడుతూంది. ఆమె శరీరం

మీద ప్రతిబింబంపూ ఉండేదనకంగా వుంది. అతను తదేకంగా ఆమెవేపు చూస్తూంటే ఆమె అతనికేసి అర్థంలేనట్లు చూసి యెందుకో పకాల్చు నవ్వి, వయ్యారపు నడకతో విసవిస వెళ్లిపోయింది.

యథాప్రకారం ఆమె పదకొండుకు వచ్చి వంటింటిలో మంచం వాలుకు పడుకుంది.

కాశీకి నిద్రపట్టలేదు. లేచి పచారు చేస్తున్నాడు. అగ రొత్తుల పరిమళానికే తలదిమ్మెక్కింది. ఒక నిమిషం జోరుగా పచారుచేసి పైడమ్మను పిల్చి మంచినీళ్లు కావాలన్నాడు. ఆమె మంచినీళ్లు ఇచ్చింది. అవి నోట్లో పోసుకున్నాడు. కాని దిగలేదు. పొలబారి వుక్కిరి బిక్కిరయ్యేడు.

‘నువ్వుకూడ యీ గదిలోనే పడుకోకూడదూ—’

పైడమ్మ అతనికేసి తేరిపారి చూసింది.

‘ఔను ! ఒక్కడినీ పడుకుంటే తోచటంలేదు. అత డేదో నసిగిట్లున్నాడు. పైడమ్మ నవ్వింది. అతడు పైడమ్మ దగ్గరకొచ్చి ఆమె భుజంమీద చెయ్యివేసి పసివాడిలా అన్నాడు :

‘పైడమ్మా ! మనసు పరిపరి విధాలపోతూంది. చెప్ప లేను నా బాధ. నాకు నీ చేరువ కావాలి. మరీ చేరువ కావాలి’.


వణకుతున్న చేతులతో ఆమెను తనలోకి తీసుకున్నాడు. ఆమె అతడి మొహంకేసి చూస్తూ తన అధీనంలోంచి తప్పి పోయింది.



‘నేను మీ కెందుకు బాబూ. నన్నంతా చెడిపోయి నది అంటున్నారు’ ఆమె గడ్గదికతో అంది.

‘లేదు. ఈ చెడిపోయిన లోకంలో నీవంటి నిజాయితీ, హృదయంగలవాళ్ళు చాలా తక్కువ. న్యాయస్థానాలలో అబద్ధమాడేవాళ్ళతో, ఆస్పత్రులలో ఖానీలుచేసేవాళ్ళతో, రసరాజ్యంలో రంకులుకట్టే వాళ్ళతో, చిల్లికాన్లు దండగుచ్చి మెళ్ళో వేసుకునేవాళ్ళతో, చెప్పడు మాటలతో, చూపుడు వేళ్ళతో, విరిగిన పెదవులతో, బరిగిన ముక్కులతో యీ సమాజపు పటం చైతరిణి నదిలా వుంది. మెరిసే నీ సౌశీల్యాన్ని శంకించేవాళ్ళు, కుళ్ళిపోయిన తమ సౌశీల్యాన్ని పట్టుతెరల నెనక దాచివేశారు !’

అతడంటున్న మాటలు ఆమెకు అర్థంకాక అతడితోపే పక్కవేపు నడిచింది. వాళ్ళిద్దరు తన్మయానంద సామ్రాజ్యపు నాలుగు చెరుగులూ చుట్టి వచ్చేసరికి, వాళ్ళ శరీరాలు పరుగులు తీసిన గుఱ్ఱపు శరీరా లయ్యాయి. వాళ్ళ మధుర నిశ్వాశాలు వొక్కొక్కటి మణుగు తూగుతుంది.



14

మరి రెండు రోజులు పైడమ్మ దగ్గరున్నాక కాశీ పూర్తిగా కోలుకున్నాడు. సూర్యం దగ్గరనుండి వుత్తరం వచ్చింది. సూర్యం మద్రాస్ లో పెద్ద ప్రెస్ కొన్నాడు. నెంటనే రమ్మన్నాడు. కాశీకి అనతిదూరాన సుందర భవితవ్యం గోచరించింది. తన ఆకాశ జీవితానికి తన పరిసరాల్లో కాకుండా తనుకూడా కొంతవరకూ బాధ్యుడేనని గ్రహించేడు. ఆ సాయంత్రం ఆమెకు కృతజ్ఞత చెప్పి బయల్దేరాడు. అతడు నెల్లీ పోతానంటే పైడమ్మ పనిపిల్లలా నెక్కినెక్కి యేడ్చింది. 'ఎక్కడికి పోతారు బాబూ. మరి నాలుగురోజు లుండండి...''

'చాలు పైడమ్మా, నీ మేలు మర్చిపోలేను. కళా రాధనలో ఆదర్శజీవిగా బతికేవాళ్ళ జీవితం యెప్పుడూ యెత్తు పల్లాలమయంగా వుంటుంది. నేను దరిచేరరాని జ్వాలా సుందరమూర్తిని ఆరాధిస్తున్నా. నా తపస్సు యింకా ఆరంభ దశలోనే వుంది. ఇంకా సువిశాల ప్రపంచంలోకి వెళ్ళాలి. నా ఆరాధ్యదేవత బృహత్ స్వరూపం నాకింకా లభించలేదు. నా జీవితయాత్ర యింకా కడముట్టలేదు. నాకు తెలుసు. నే నీ తపస్సులో మిడతలా మాడిపోతా.'

ఆమెకు అతడి మాటలు అర్థంకాలేదు. కాని ఆమె డగ్గుత్తికతో అంది: 'బాబూ, నువ్వెక్కడున్నా నా మనసంతా



నీమీదే వుంటుంది. నీ కెప్పుడో యిబ్బంది కలిగినా నా దగ్గర కొచ్చేయి. నా గడప నీకోసం యెప్పుడూ తెరిచే వుంటుంది.'

పైడమ్మ యేడుస్తూంది. తను వ్రాసిన ఆమె బొమ్మ గోడమీద చిరునవ్వు నవ్వుతూంది.

'నీ కోర్కె నా కోర్కె వొకటే పైడమ్మా, నా చివరి గడియలు నీ దగ్గరే గడుపుతా. మరణవేదనలో యెగళ్వానతో వున్న నా హృదయం మీద నీ చల్లనిచేయ్యి వుంచుకొని నేను శాశ్వతంగా నిద్రిస్తా...'

సంధ్యాకాశంమీద జాబ్బల్యమానంగా ప్రకాశిస్తూన్న మూర్తికేసి చూస్తూ అతడు నెమ్మదిగా అడుగులేస్తూ దూరపు చీకటిలో కలిసిపోతున్నాడు. ఆమె శిలాప్రతిమలా నిలబడి పోయింది. కన్నీళ్ళు ధారాపాతంగా ఆమె బుగ్గలమీంచి జారిపోతున్నాయి.

సమాప్తం.



